

गुरुमर्मप्रकाशकण्टकोद्धारः

रसगङ्गाधरमर्मप्रकाशाक्षेपपरिहाररूपः

सपरिशिष्टः

पदवाक्यप्रमाण-परिनिष्ठित-

श्री पं० हरिनाथ-शास्त्रिनिवद्धः

ग्रन्थकर्त्रा प्रकाशितः

015,1N05:9,1
NAH

अस्यमूल्यम् १) रुप्यकम् ।

प्राप्तिस्थानम्—३३३ चौकवार्ड-महल्ला नीलकण्ठ

बनारस सिटी ।

भूमिका

मान्यान् विवेकनिपुणान् विहिताञ्जलिः सन्भूयो निवेद्य विनयं विनिवेदयामि ।
मान्याः कृतोपकृतयो गुरवः सदैव पूज्याः कदापि विदुषां न विहर्गणीयाः ॥
सम्प्रति निर्णयसागरमुद्रितनवरसशङ्काधरपुस्तकस्य बृहदाकारा भूमिकां
तत्त्ववीर्णा सरलां व्याख्याञ्जलिं विषण्णेन मया गुरुमर्मप्रकाशकण्ड-
कोद्धारनामा लघुनिबन्धो निबद्धः । तत्र नागेशे कृता मिथ्याक्षेपाः परि-
हृताः । नागेशस्य वैदुष्यविषये विदुषां समक्षं किं निवेद्यं निष्फलत्वात्
अविदुषामपि तथैव । तथापि अत्र भूमिकायां नवटीकायाञ्च पाणिनिमारम्भा-
न्विताः । नागेशस्तु गालोभाराभिस्स्व-
भमानवता सरलाजन्केन तिरस्कृ-
रिजिहोषता मर्मप्रकाशकण्डकोद्धारः
येषामप्याक्षेपाः परिहृताः । आक्षे-
ष्टपोषकस्य च पक्षपातपरिचयश्च
१० म० चतुर्वेदस्योपालम्भश्च परि-
रसगङ्गाधरांशान् मनागप्यस्पृष्टैव
। यदि एषा वैदुष्याभिनिवेशो
शलवोऽपि उद्धर्तव्यः । नहि रण्डा
ग्रन्थस्य वा स्तोषता परिहिष्येत ।
लोशेन । नागेशेन स्वग्रन्थे सत्य-
त्र यत्र प्राचीनविद्वांस आक्षिप्ताः
ग्रन्थो योजितः सच न निन्दा । तत्र
निबध्नन्ति स्वस्वनिबन्धेषु तत्र
भवेत् । मयाऽपि सत्यसंगक्षणाद्यैव
त्रे द्रष्टव्यः

015,1N05:8,1 7386
NAH

Harinath Shastri
Gurumarmaprasaksh
Kantokodhar.

7386

**SHRI JAGADGURU VISHWARADHYA JNANAMANDIR
(LIBRARY)
JANGAMAWADIMATH, VARANASI**

Please return this volume on or before the date last stamped
Overdue volume will be charged 1/- per day.

CC-0. Jangamwadi Math Collection. Digitized by eGangotri

भूमिका

मान्यान् विवेकनिपुणान् विहिताजलिः सन्भूयो निवेद्य विनयं विनिवेदयामि ।
मान्याः कृतोपकृतयो गुरवः सदैव पूज्याः कदापि विदुषां न विहर्गणीयाः ॥

सम्प्रति निर्णयसागरमुद्रितनवरसशङ्काधरपुस्तकस्य बृहदाकारा भूमिकां
तत्त्ववीर्णा सरलां व्याख्याञ्च लोक्य विषण्णेन मया गुरुमर्मप्रकाशकण्ट-
कोद्धारनामा लघुनिबन्धो निबद्धः । तत्र नागेशे कृता मिथ्याक्षेपाः परि-
हृताः । नागेशस्य वैदुष्यविषये विदुषां समक्षं किं निवेद्यं निष्फलत्वात्
अविदुषामपि तथैव । तथापि अत्र भूमिकायां नवटीकायाञ्च पाणिनिमारम्भा-

विनिर्णयने यत्ने आश्रिताः । नागेशस्तु गालोभाराभिस्त्व-

015,1N05:8,1 7386
NAH

Harinath Shastri
Gurumarmapraakash
Kantokodhar.

भमानवता सरलाजनकेन तिरस्कृ-
रिजिहोषता मर्मप्रकाशकण्टकोद्धारः
येषामप्याक्षेपाः परिहृताः । आक्षे-
पपोषकस्य च पक्षपातपरिचयश्च
१० म० चतुर्वेदस्योपालम्भश्च परि-
रसगङ्गाधरांशान् मनागप्यस्पृष्ट्वैव
। यदि एषा वैदुष्याभिनिवेशो
शलवोऽपि उद्धर्तव्यः । नहि रण्डा
ग्रन्थस्य वा रुद्धोषता परिहिष्येत ।
क्षेपेन । नागेशेन स्वग्रन्थे सत्य-
त्र यत्र प्राचीनविद्वांस आक्षिप्ताः
ग्रन्थो योजितः सच न निन्दा । तत्र
निबध्नन्ति स्वस्वनिबन्धेषु तत्र
भवेत् । मयाऽपि सत्यसंग्रहणादयैव
त्रे द्रष्टव्यः

॥ श्रीगणेशाय नमः ॥

गुरुमर्मप्रकाशकण्टकोद्धारः

कविताकिंकिशिरोमणि-

श्रीहरिनाथशास्त्रिणा निबद्धः

रुचिरमयूरपिच्छवरभूषणवंशीवरकरशाली ।
पीताम्बरनिवसनवृन्दावनश्रीगिरिधरवनमाली ॥
गो गोपीजन लोचन रोचन दीन दया विस्तारी ।
वसतु सदा मम मानसकुञ्जे राधारमणविहारी ॥१॥
य एष कुरुते मनो विपदि गौरवीणां गिराम् ।
स वामन इवाम्बरे हरिणलाम्बनं वाम्बुति ॥
लिलङ्घिपति सिंहिकारमणकेशरं फेरुवत् ।
पतङ्ग इव पावकं नृहरिमावकं वाम्बुति ॥२॥
तापं त्यजन्तु गुरुमर्मणि भक्तिभाजो
योऽलकंदूषितवचःपरितप्यमानाः ॥
सिद्धान्तखड्गमवगूर्यं कलङ्करङ्गं
काङ्कालिकाचरणयोर्वलिमाहरामि ॥३॥
गौगौः कामदुधा सम्यक् सुप्रयुक्ता स्मृता बुधैः ।
दुष्प्रयुक्ता पुनर्गोत्वं वक्तुरेवहि शंसति ।

अयि सुधियः कर्णे कुर्वन्तु सुधीजनविधेयस्य किमपि निगद्य मानम् । सर्वोऽपि जनः निसर्गतः प्रतिष्ठां कामयते तदर्थं यतते च तदुचितमेव । परन्तु इदानीं जगति अयोग्यो जनो गुरुनाधिक्षिप्यापि प्रतिष्ठां कामयमानो न शङ्कते न लज्जते च अस्यैवोदाहरण-भूतोयं सरलाप्रबन्ध इति विदाङ्कुर्वन्तु सुधियः ।

रसगङ्गाधरस्य जगन्नाथनिबद्धस्य जगद्गुरुणा श्रीनागेशभट्टेन गुरुमर्मप्रकाशनाम्नी टीका व्यरचि या काश्यां मोहमय्यां च मुद्रिताऽस्ति । तस्यैव ग्रन्थस्येदानीमपरा सरलाभिधाना टीका केनापि निबद्धा या गुरुमर्मप्रकाशेन सहैव निर्णयसागर-मुद्राशालातः प्रकाशिता । तस्यां सरलायां प्रतिस्थलं प्रतिपत्रं श्रीनागेशस्य नामग्राहं निन्दा व्याहृता आक्रोशवाक् च । यथा नास्ति नागेशो साहित्यमर्मज्ञोऽलङ्कारमर्मज्ञश्चेति नागेशस्य कोषज्ञानमपि कलङ्कितमितिहासपुराणयोर्ज्ञानमपि तथैव किं बहुना नागेशस्य व्याकरणव्युत्पत्तिरपि सुधियामुपहासायैवेति । किं बहुना नागेशः विवादातिरिक्तं न किञ्चित्सम्यगवच्छतीति यावत् । इति सर्वं तत्र तत्रास्मिन्निबन्धे उदाहरिष्यामि । तस्य ग्रन्थस्य आरम्भे एव महती भूमिका ग्रन्थाकारा सरलाजनकेन निबद्धा यस्यां बहुभिः प्रकारैः प्राचीना अर्वाचीनाश्च निबन्धकृतः पाणिनिमारभ्य नागेशपर्यन्तं गालीभिः सत्कृताः, आधुनिका विद्वांसश्च बहुधा आक्षिप्ताः । तस्यारम्भे एव गिरिधरशर्मचतुर्वेदेन मिथ्यैव भ्रान्त्या वा श्लाघापदं नीतेनानेन सरलाकृता सर्वोऽपि विद्वांसः अलर्कसमतां श्वमुखेनैव नीताः । तद्यथा भूमिकायां ३३ तमे पृष्ठे—

गुरुमर्मप्रकाशनाम्नी टीका व्यरचि या काश्यां मोहमय्यां च मुद्रिताऽस्ति । तस्यारम्भे एव महती भूमिका ग्रन्थाकारा सरलाजनकेन निबद्धा यस्यां बहुभिः प्रकारैः प्राचीना अर्वाचीनाश्च निबन्धकृतः पाणिनिमारभ्य नागेशपर्यन्तं गालीभिः सत्कृताः, आधुनिका विद्वांसश्च बहुधा आक्षिप्ताः । तस्यारम्भे एव गिरिधरशर्मचतुर्वेदेन मिथ्यैव भ्रान्त्या वा श्लाघापदं नीतेनानेन सरलाकृता सर्वोऽपि विद्वांसः अलर्कसमतां श्वमुखेनैव नीताः । तद्यथा भूमिकायां ३३ तमे पृष्ठे—

केवलमलर्कसमतां श्वमुखेनैव नीताः । तद्यथा भूमिकायां ३३ तमे पृष्ठे—

अहो धाष्टर्यमस्य लघुवदनदीर्घरावस्य इदानीमपि जनाः यान् विदुषो देववदचर्यन्ति तान् स सभाजयति गालीभिरिदं कुलोचितमेवास्त्र । अयं ग्रन्थकृत् इहजन्मनि रसगङ्गाधराध्ययनेऽपि नाधिकारी किं पुनस्तट्टीकाकरणे । अस्य सन्धिज्ञानं लिङ्गज्ञानमपि नास्ति शब्दरूपावलीमपि न जानाति व्याकरणज्ञानं तु दूरादेवामुं परिहरति इदं सर्वमस्य वैदुष्यज्ञापकमत्र निबन्धे तत्र तत्र नागेशाक्षेपपरिहारावसरे समूलं निवेदयितास्मि धैर्यमवलम्ब्य तिष्ठन्तु सुधियः ।

यद्यपि अनुहुंकुरुते घनध्वनिं नतु गोमायुरुतानि केशरीतिवचनेनास्योपेक्षैव युक्ता तथापि मन्दमतीनामस्य ग्रन्थविषये योग्यताविषये नागेशादीनां चायोग्यतायां च वर्धमानां सम्भावनामुन्मूलयितुमेव मे प्रयत्नः । आक्षेपपरिहारस्तु निमित्तमात्रमिति ।

परिशोलयन्तु सुधियः निमीलिताक्षाणां परदर्शितदर्शिताम् नागेशस्य निन्दनम् । निर्णयसागरमुद्राशालातः १९३९ तमे ख्रिस्तवर्षे रसगङ्गाधस्य नवीनं संस्करणं सरलासहितमभूत् । तत्र सरलाकृता नागेशे बहवो दोषा आरोपितास्ते यथावसरमनूद्य परिहरिष्यन्ते गुरुमर्मप्रकाशकण्टकोद्धारनामके मन्निबन्धे । इदानीं तावत् सरलासौष्ठवे गिरिधरशर्मचतुर्वेदानां षड्भिः पृष्ठैः ससमालोचना सम्प्रतिरपि मुद्रिता तामेव तावत्समालोचयामि । तत्र तावन्महामहोपाध्यायोद्गाराः—“यद्यपि यादृशी विस्तृता टीका सर्वविधविवेचनपूर्णस्य ग्रन्थस्यास्यापेक्ष्यते न तथाविधेयं संक्षिप्तत्वात् । अथापि ग्रन्थग्रन्थभेदने विदुषां साहाय्यमाचरिष्यतीति मे विश्वासः (मिथ्यैव विश्वास इति तत्र तत्र अत्र प्रवन्धे निवेदयितास्मि अवहितो भव) तदेवंविधविद्वज्जनोपकारकविद्वदुचितकार्यसंपादने (अत्र मद्विधविद्वज्जनोपकारकेतिवाच्यम्) लब्धसाफल्यं पाण्डितप्रकाण्डं भट्टमहाशयमहं धन्यवादैरभिनन्द-

यामि । सफल्यन्तु चास्य परिश्रमं दृष्टिपातेन विद्वांस इत्याशासे
गिरिधर्मशर्मा चतुर्वेदी (अत्र महामहोपाध्यायाद्यनेकविरुदालङ्कारो
भारतसुप्रसिद्धः सनातनधर्मनेता वाग्मितावाचस्पतिः जयपुरमहा-
राजसंस्कृतकालेजस्य अध्यक्ष इत्यन्ता चतुर्वेदीपदात्परं विरुद-
माला मुद्रिता । अत्र चतुर्वेदीतिपदं चतुर्वेदाध्येतरि असाधु' यदिक
श्चित्समादध्यात्तमभिनन्दिष्यामि । कालेजस्येत्यपिपदम् असाधु
श्रवणादेव ग्लानिकरम् मूर्खताप्रवाहपतितं विद्वद्भिरपि संगृहीत-
मिति विदन्तु सुधियः ।

श्रीमतां गिरिधरशर्मचतुर्वेदानां चपललेखनीमुखादुद्भूतानि
नागेशविषये निन्दावाक्यानि निभालयन्तु सुधियः । तथाहि
भूमिकायां चतुर्थपृष्ठे (नास्ति च साहित्यविषयाणां मार्मिकता नागेश
भाषितार्थविचक्षणस्य नागेशस्येति ग्रन्थसम्पादकेन भट्टमहाशयेनै
तत्स्फुटीकृतम् इति) तथा भूमिकायाश्चतुर्थे पृष्ठे एवं सत्यपि
“अरविन्दसौन्दर्यलक्षणा किंफला इत्यादिना मुधैव खण्डयन्
नागेशमहोदयस्तु स्थूलदृश्यैव इति” ।

तथा चतुर्थे पृष्ठे “नागेशभट्टस्य तूपलभ्यमानं यत्र कचन
व्याख्यानं टिप्पणपदेनाभिलष्यं टीकापदेन वेति संशयास्पदमेवेति
एवंविधो नागेशविषये चतुर्वेदोद्धारः अस्तु इमां—

यन्नादृतस्त्वमलिना मलिनाशयेन

किं तेन चम्पक विषादमुरीकरोषि

विश्वाभिरामनवनीरदनीलवेशाः

केशाः कुशेशयदृशां कुशलीभवन्तु । इति—

प्राचीनोक्तिं संस्मृत्य संतोषं यामि । अये चतुर्वेद शास्त्र
भाष्यस्य भट्टपादविनिर्मितदुपटीकाया अपि लघ्वी का नागे
CC-0. Jangamwadi Math Collection. Digitized by eGangotri

शन्याख्या येन तवेदः सन्देहः समजनि । अथवा संशयालुप्रकृति-
रसि किं ते चिकित्सितम् । किञ्च चतुर्वेद अनेन भवत्प्रशंसितग्रन्थे-
नामूलाग्रमशुद्धेनको विदुषामुपकारो भवेद्यत् विदुषां साहाय्यं माच-
रष्यतीति च लिखन्न विशङ्कसे । अस्य ग्रन्थस्य विदुषामुपकारे नागे-
शस्य च स्थूलदृष्टतायां या ते दृष्टिः कलुषिता तां परिमार्जयामि
अवहितो भव सन्नद्धो भव च समाधाने । अत्र चतुर्वेदेनोक्तम्
“महाभागेनानेन सुबहु परिश्रम्य पाठशोधनं तथा विहितम् यदव-
लोक्य सहृदयाः प्रसीदेयुरिति दृढो मे विश्वासः । (कथं न भवेद्भवतो
विश्वासः अत्रैव भवतो भट्टस्य च पाठशोधनस्य निदर्शनमनुपद-
मुदाहरामि) । अनेन चतुर्वेदेन रसगङ्गाधरस्य—पाठ संशोधने
निदर्शनमुपस्थापयता यल्लिखितम् तथाहि द्वितीयपृष्ठे भूमिकायां—
“लक्ष्यतया च प्रस्तुताप्रतिपादकत्वस्य प्रतिपत्तिहेतुत्वरूपस्य” अत्र
च लक्ष्यतया च प्रस्तुतप्रतिपादकत्वरूपस्य इत्याद्युचितम्”, इति
चतुर्वेदपाठशोधनम् । अये चतुर्वेद रसगङ्गाधरं परिष्करोषि प्रहरसि
वा । सर्वथारसगङ्गाधरं प्रहरसि । पश्यन्तु रसगङ्गाधरमर्मज्ञाः
चतुर्वेदस्य पाठसंशोधनम्, शुद्धं पाठमशुद्धमुद्धोष्यमशुद्धं पाठमुचि-
तत्वेन व्यपदिशति अस्य धार्ष्ट्यस्य का चिकित्सा । अनयैव
सामग्र्या नागेशं स्थूलदृष्टानं वदसि श्लाघ्यप्रज्ञोसि विदुषां समाजे
किमुत्तरं ते यदि अयं पाठः समुचितस्तर्हि व्याख्याहि पश्यामि
तव वैदुष्यम् ।

किञ्च चतुर्वेद यत्संस्करणं त्वं स्तौषि तस्यापि इदृश्येवगतिः
अत्रापि संख्यातिगा अशुद्धयः पतिता यदित्वं कथयिष्यसि तदा
निर्देक्ष्यामि । तथाहि—नूतनभट्टसम्पादितसंस्करणे स्थालीपुला-
कन्यायेनाऽपपाठाः निर्दिश्यन्ते ।

पृ०

प०

अपपाठ

१

१५

भान्वातपान्यतापम्

पृ०	प०	अपपाठ
२	१०	एकद्वित्रयादिभिः
३	१६	अर्थानार्थालङ्कारादीन्
४	२०	इष्टतावच्छेदकम्
४	२४	रमणीयस्याननु
५	१८	आस्वादजनकतयाचसिद्ध
६	४	निर्णयाच्चेत्यन्वयार्थौ
६	९	शब्दार्थयुगलशक्तिग्राहके
१३	२	चुम्बमीति
१३	८	त्रपाजनकतया
१७८	६	यदन्वयायोग्यार्थबोधकत्वम् ।

एतावन्मात्रमेवोदाहरणार्थं निर्दिष्टाः सर्वेषां निर्देशे लघु पुस्तकं जायेत यदि इमे उदाहृताः पाठाः शुद्धास्तर्हि व्याख्याहि । तव व्याख्योत्तरमेव निवेदयिष्यन्ते सयुक्तिप्रमाणम् साधुपाठाः ।

किञ्च प्रारम्भिकवक्तव्ये ५ पृष्ठे चतुर्वेदेन निबद्धम्—तथाहि सेयं सरला जटिलमपि ग्रन्थं विद्यार्थिनामवबोधाय सरलीकर्तुं चेष्टते । लेखे माभूद्विस्तर इति पुस्तकोद्धाटने स्वतएवोपस्थितं निदर्शनमुपस्थापयामि पृ० २५१ “अरविन्दवत्सौन्दर्यमस्येत्यत्रारविन्दशब्दस्यारविन्दसौन्दर्यलाक्षणिकतयाऽरविन्दसौन्दर्यनिरूपितसादृश्योधिकरणमेतत्सम्बन्धिसौन्दर्यमिति मुखारविन्दयोः सादृश्यबोधे शाब्दे तयोरभेदाध्यवसायादभिन्नधर्ममूला पश्चान्मुखारविन्दयोरपि सादृश्यधीः (इतिमूलग्रन्थः) टीका—अर्थात् अरविन्दपदस्य अरविन्दसौन्दर्यार्थे लक्षणा ततश्चारविन्दपदस्यारविन्दसौन्दर्यमित्यर्थः । सौन्दर्यञ्च सादृश्यस्य निरूपकं (प्रयोजकम्) । तथाचारविन्दसौन्दर्यं निरूपितं (प्रयोज्यम्) यत्सादृश्यं तदधिकरणं (तदाधारः आश्रयः) अस्य सौन्दर्यमर्थात् एतत्सम्बन्धि

सौन्दर्यमित्याशयः । अस्मिन् शाब्दबोधे सौन्दर्यरूपसाधारण-
धर्मस्य अस्य इत्युपमेये अरविन्दे इत्युपमानेच सम्बन्धः सुस्पष्टं
प्रतीयते ।

क्षोदक्षेमेऽपि सरला प्रवर्तते—अत्र हि—तत्र तस्येवेति वते-
रिवार्थे विहितत्वेन सादृश्यार्थकस्य तत्प्रयोजके लक्षणयाऽरवि-
न्दसादृश्यप्रयोजकमेतत्सम्बन्धि सौन्दर्यमिति बोधे उपपन्ने
अरविन्दपदस्य अरविन्दसौन्दर्यलक्षणा किंफला किंप्रमाणा चेति
चिन्त्यमिदम् इति नागेशो मूलं खण्डयति सरलाऽत्र साधु
समाधत्ते ।

अरविन्दसादृश्यप्रयोजकमेतत्सम्बन्धिसौन्दर्यमिति नागेशोप-
पादिते शाब्दबोधे तु उपमेयमात्रे सौन्दर्यस्यान्वयः प्रतीयते ।
अरविन्दवत्सौन्दर्यमस्येत्युक्तौ स्वारसिकश्च सौन्दर्यस्योभयत्र
संबन्धः एवसत्यपि ‘अरविन्द सौन्दर्यलक्षणा किंफला, इत्यादिना
मुधैव खण्डयन् नागेशमहोदयस्तु स्थूलदृश्यैव इति चतुर्वेदस्य पद-
पङ्क्तिः । अयं भूमिकाग्रन्थो चतुर्वेदस्यानूदितः पाठकानां सौकर्याय ।
अत्रेदं वक्तव्यम् । मुखारविन्दयोः सादृश्यबोधार्थं पूर्वः शाब्दबोधः
उपायभूतः मुखारविन्दयोश्च सादृश्यबोध उपेयभूतः । प्रथमः
शाब्दः द्वितीयश्च मानस इतिविवेकः । अतएव मूलकृता सादृश्य-
बोधे शाब्दे.....पश्चान्मुखारविन्दयोरपि सादृश्यधीरिति
विधिच्यैव लिखितम् । नागेशेन तु उपेयभूतस्य बोधस्यान्यथाप्युप-
पादनादरविन्दसौन्दर्यलक्षणा किंफला (फलस्यान्यथासिद्धेरिति
भावः) किंप्रमाणाचेति चिन्त्यमिदम् इति निबद्धम् ।

तद्वद्वयमबुद्धैव महाप्रज्ञेन भट्टेन “अस्मिन् शाब्दबोधे सौन्दर्य-
रूपसाधारणधर्मस्य अस्य इत्युपमेये अरविन्दे इत्युपमाने चसंबन्धः
सुस्पष्टं प्रतीयते इति प्रलेपे । रसगङ्गाधरकृतुमुखारविन्दसौन्दर्य-
योः सादृश्यबोधे शाब्देइति वदन् पश्चान्मुखारविन्दयोरपि

सादृश्यधीरिति लिखति नागेशनिन्दकौ च विद्वत्प्रकाण्डौ मानस-
बोधं शाब्दत्वेन निर्दिशतः अहो किमतो नम्रनृत्यमज्ञानस्य इति
सुधियो विमृशन्तु इति । पूर्वत्रानुपदमुदाहृतं रसगङ्गाधरग्रन्थं
नागेशग्रन्थं च निभालयन्तः सुधियोऽहृतप्रज्ञभट्टग्रन्थं च निभाल्य
पञ्चाद्यदुचितं तत्समर्थयन्तु विद्वांसः । किमतः परं त्रपाकरं यः
रसगङ्गाधरभाषाज्ञानेऽपि असमर्थः स नागेशं स्थूलदृश्वानं
वदति । यदि कोऽपि पृथिव्यां पण्डितानुमतं अत्र समादध्यात् स
मम मान्यो भवेत् । अये चतुर्वेद रसगङ्गाधरमर्मप्रकाशं खण्डयितुं
कथं प्रवृत्तोऽसि न श्रुतं त्वया 'अन्धस्यैवान्धलग्नेन विनिपातः पदे
पद' इति । भवान् वाग्मितावाचस्पतिर्नतुरसगङ्गाधरवाचस्पतिः ।
अये चतुर्वेद या ते इयं मलिना पदपङ्क्तिः नास्ति च साहित्यविष-
याणां मार्मिकता नागेशस्येति सा द्वेषमूला अज्ञानमूला वा ! यदि
आद्यः तदतीवानुचितम् । जगद्गुरौ नागेशे सर्वशास्त्राणां व्याख्या-
त्तरि । यदि अज्ञानमूला तदा काव्यप्रदीपोद्योतं रामायणटीकां रस-
मञ्जरीटीकां पठ । यदि तदापि न शान्तिस्तदा विद्वद्भिः संवदस्वेति
सुहृद्भ्योपदिशामि ।

किञ्च अये चतुर्वेद योऽयं मर्मप्रकाश उदाहृतस्तत्रापि संशो-
धकाज्ञानात्पाठो भ्रष्टः तत्रैवंविधः पाठः "तत्रतस्येवेति वतेरिवार्थे
विहितत्वेन सादृश्यार्थकस्य तत्प्रयोजके लक्षणया विनैवान्वये
अंरविन्दसादृश्यप्रयोजकमेतत्संबन्धिसौन्दर्यमित्यादि ।

किञ्च चतुर्वेद यस्तवप्रकाण्डपण्डितः स नागेशग्रन्थे प्रयोजक-
पदमुपलभ्य निरूपितम्-प्रयोज्यम्, निरूपकं प्रयोजकम् इति निबध्नन्
अन्धग्रामीणगजवृत्तान्तन्यायमनुहरन्नतीवोपेक्ष्यः । नहि पृथिव्यां
कोपि विद्वान् निरूपकप्रयोजकनिरूपितप्रयोज्ययोः समानार्थकतां
प्रतिपद्यते । अस्य सर्वापि सरला अशुद्धैव न कश्चिदत्रांशलवोऽपि
साधुः । किञ्चायं टीकाकृत्सर्वत्र अर्थादिति लिखति । अस्यकोर्थः

अर्थशब्दस्याभिधेयेषु कोपि कापि न संगच्छते । किञ्चास्य सन्धि-
ज्ञानं लिङ्गज्ञानमपि नास्ति । कोशेऽप्यव्युत्पन्न एवेति गुरुमर्मकण्ट-
कोद्घारे उदाहरिष्यामि अवहितेन पठनीयम् । आत्माज्ञानमेव नागो-
शेषु जगद्गुरुष्वारोपितम् । अयं क्षुद्रजन्तुः पदे पदे नागेशमा-
क्रोशन् हठात्साहित्यबलभीमारोदुमाक्रामति विवादवेतालप्रस्तस्ये-
त्यादि लिखति तत्कथं त्वया सोढम् । नागेशो न तव गुरुः त्वया
शेखरद्वयम् नाधीतम् । रसगङ्गाधरे च विद्वदपेक्षितमवशिष्टम् किं
व्याख्येयं यन्नागेशेनोपेक्षितं मर्मप्रकाशनमेव नागेशेन प्रतिज्ञातम् ।
तत्तु सम्यक् तेन विहितम् । मूर्खाणां तु भाषयापि न शङ्कापसरः ।
किं तेन कृतं भवेत् ।

किञ्च चतुर्वेद अस्य ग्रन्थस्याशयस्तु पूर्वं निबद्धः इदानीं
सरलाग्रन्थस्य विवेचनं मनाक् निभालय । तथाहि पूर्वोदाहृते
एवं नागेशद्विषो लेखे “अर्थात् अरविन्दपदस्यारविन्दसौन्दर्यार्थे
लक्षणा (सर०) अत्रेदं वक्तव्यम् मूलकारः अरविन्दशब्दस्यारवि-
न्दसौन्दर्यलक्षणिकतया इति वदति तटीकाकृत् प्रबुद्धः अरविन्द-
पदस्यारविन्दसौन्दर्यार्थे लक्षणेति । अयं पण्डिताभिमानो अर-
विन्दवत्पदघटकमरविन्दशब्दं पदत्वेन व्यपदिशति अपदं पदं ब्रूते
मूलकारः सौन्दर्ये लक्षणां वदति अयं लोकोत्तरपण्डितः सौन्द-
र्यार्थे लक्षणां वदति अहो कियान् प्रमादः प्रमत्तस्य । पदशब्दयोः
समानार्थकतां च विपर्यस्यति । न हि कोप्यनुनन्मत्तः गङ्गायां
घोष इत्यादौ तीरार्थे लक्षणां वदति । “ततश्चारविन्दपदस्यार-
विन्दसौन्दर्यमित्यर्थः सौन्दर्यञ्च सादृश्यस्य निरूपकम् (प्रयोजकम्)
तथाच अरविन्दसौन्दर्यनिरूपितं प्रयोज्यं यत्सादृश्यं तदधिकरणं
(तदाधारः आश्रयः) अस्य सौन्दर्यम् अर्थात् एतत्सबन्धिसौन्दर्य-
मित्याशयः (सर०) अत्रापि इदं वक्तव्यम् अयं नागेशाक्रोशकः
अर्थादिति परः सहस्रम् प्रयुक्तवान् अस्यार्थादिति पदस्य कोह्यर्थ

इति परिहृतचतुर्वेद एव जानातु । किञ्च निरूपकम् प्रयोजकम्
 निरूपितं प्रयोज्यमिति विवृणोति तथाच यदि सौन्दर्यं सादृश्यस्य
 प्रयोजकम् तदा अरविन्दसौन्दर्यप्रयोज्यं यत्सादृश्यं तदधिकरणमित्य-
 दर्थः स च न सम्भवति अरविन्दसौन्दर्यप्रयोज्याभावादेतत्सम्ब-
 न्धिसौन्दर्यसादृश्यस्य । अये सुधीवर पामर सादृश्यप्रयोजकता
 साधारणधर्मेऽस्ति, केन शिक्षितोऽसि सादृश्यप्रयोजकतोपमानो-
 पमेययोः सर्वथैवाशिक्षितोऽसि नागेशाक्रोशनपण्डित ! । वस्तुतस्तु
 इदमत्ररहस्यं प्रतीयते अयं नागेशाक्रोशकः मूले निरूपितशब्दं दृष्ट्वा
 मर्म प्रकाशे च प्रयोजकशब्दं दृष्ट्वा न किञ्चन निश्चेतुं प्रभवति
 प्राभवच्च तथाचाप्रबुद्ध इव कचित् प्रयोजकपदं कचित्च प्रयोज्यपदं
 प्रललापेति रहस्यविदः “अस्मिन् शाब्दबोधे, इति सरला (अस्मिन्
 कस्मिन् अरविन्दसौन्दर्यनिरूपितसादृश्याधिकरणमेतत्सम्बन्ध-
 सौन्दर्यमिति मूलकृन्निर्दिष्टबोधे) सौन्दर्यरूपसाधारणधर्मस्य
 अस्त्येत्युपमेये अरविन्दइत्युपमाने च सम्बन्धः सुस्पष्टं प्रतीयते ।
 (अये भट्ट तवैव सम्बन्धः सुस्पष्टं प्रतीयते न तु जगन्नाथस्य सच
 पश्चान्मुखारविन्दयोरपि सादृश्यधीरितिलिखति यः शाब्दबोधं
 मानसबोधं वा विवेक्तुं न प्रभवति स्वप्रशंसकेन सह सरसगङ्गाधरं
 व्याचष्टे अयमेव उद्वाहुवामनन्यायः । अहो ते शिक्षा केन
 रसगङ्गाधरे शिक्षितोऽसि । अये महामहोपाध्याय चतुर्वेद तव
 प्रकाण्डपण्डितस्येदृश्येव गतिः सर्वस्यां सरलायाम् । अहो यः
 प्रलापी रसगङ्गाधरभाषामपि न जानाति स रसगङ्गाधरं
 व्याख्यातुं प्रवृत्तः नागेशं चाक्रोशति दुर्वादैः । एतदेवाभिप्रे-
 त्योक्तम् जगन्नाथेन—

लीलालुण्ठितशारदापुरधियामस्मादृशानां पुरो

विद्यामन्दिरनिर्गलत्कणमुषो वल्यन्ति चेद्दालिशः ।

अद्य स्वः फणिनां शकुन्तलशिशवो दन्तावलानां शशाः
सिंहानाञ्च सुखेन सूर्यसु पदं धास्यन्ति शालावृकाः ॥

अये बुद्धिसागर अत्र कस्याप्यनुन्मत्तस्य प्रज्ञावतोऽरविन्द-
मुखयोरुपमानोपमेययोः शाद्वः साधारणधर्मसम्बन्धो मनागपि न
अतीयते सुस्पष्टमित्युक्तिस्तु तत्रैव आन्ध्यपरिचायिका । यदिप्रकृतयो-
रुपमानोपमेययोरत्रसाधारणधर्मसम्बन्धः शाद्वः स्यात्तदा मूलकारः
मुखारविन्दसौन्दर्ययोः सादृश्यबोधे शाब्दे तयोरभेदाध्यवसाया
दभिन्नधर्ममूला पश्चान्मुखारविन्दयोरपि सादृश्यधीरिति कथं
ब्रूयात् अतः प्रथमं मुखारविन्दसौन्दर्ययोः सादृश्यग्रहणं शाद्वम्
पश्चान्मुखारविन्दयोरपि सादृश्यधीरिति गृहाणानुगृहाण नागेशं
त्यज मतिकर्दमम् ।

अस्य भट्टशावकस्य प्रज्ञामान्द्यं विवेचयन्तु सुधियः । अयं
भट्टशिशुः स्वभूमिकायाम् यदुल्लिखति नागेशः टीकासापेक्षाणि
कठिनस्थलानि सर्वथा परित्यजति वालकैरपिज्ञेयान् सुप्रसिद्धान्
पदार्थान् स्थाने स्थाने व्याख्यातीति । (अयं भट्ट शिशुः पदानीति
वक्तव्ये पदार्थानिति प्रयुञ्जानो न लज्जते विभेति च न विदुषां
पुरः) अस्य व्याख्याशैलीं चतुर्वेद समर्थितां पश्यन्तु सुधियो
ऽस्मिन्नेव प्रसङ्गे—यथा तदधिकरणम् तदाधारः आश्रय इति
व्याचक्षणस्येति । इदं मन्द अपेक्षितम् व्याख्यानम् । इयमेव
व्याख्याशैली अस्य भट्टशावकस्य विद्वदुपकारिका का । किञ्चायं
व्याख्याचौरः प्रतीकदानेऽपि नागेशस्याकौशलं वदति “प्रतीकदान
प्रकारोऽत्यन्तं भ्रामकः यथा मन्त्रीति इत्येतावन्मात्रं लिखति अनेन
मन्निर्मिता पञ्चलहर्ष्य इति प्रतीकं कथं वा झटिति बुध्येत इति”
भूमिकायां ३९ तमे पृष्ठे प्रलपति । व्याचष्टे च मन्निर्मिताः
पञ्चलहर्ष्य इति प्रतीकम् । अये भट्ट कोशज्ञानमपि ते नास्ति

सहैव लिङ्गज्ञानेन, किं नागेशं विजेतुं प्रस्थितोऽसि शोच्योऽसि पदे पदे स्खलन् । प्रतीकोऽवयवे पुंसीत्यमरानुशासनात् प्रतीक-शब्दस्य नित्यपुंलिङ्गत्वात् प्रतीकं बुध्येदिति कथं प्रयुक्तम् । मन्निर्मिताः पञ्चलहर्ष्य इति प्रतीकम् (अये भट्ट, प्रतीक इति प्रयुज्यताम् हसन्ति छात्रास्तवाज्ञानेन । किञ्च भट्ट मन्निर्मिताः पञ्चलहर्ष्य इति कस्य प्रतीकं । नायं प्रतीकः किन्तु प्रतीकी । पश्यन्तु सुधियः पण्डित-प्रकाण्डपदलाञ्छितस्य प्रकाण्डपाण्डित्यम् । यस्य लिङ्गज्ञानमपि नास्ति सरसगङ्गाधरं व्याख्यातुं प्रवृत्तः कियदस्य धाष्टर्यम् । इयदे-वास्तु अस्यायोग्यतापरिचायकम् । प्रकृतमनुसरामि अमुमेव प्रबन्धं पुरस्कृत्य सरलां समर्थयता चतुर्वेदेन सेयं सरला जटिलमपि ग्रन्थं सरलीकर्तुं चेष्टत इत्यारभ्य यद्यपि यादृशी विस्तृता टीकेत्यतः-प्राकृतेन सादृश्यबुद्धिः सिद्धतीत्यन्तेन प्रबन्धेन सरलासौष्टवं विवेचयता किमपि उद्गीर्णम् । अनेन चतुर्वेदेन सरलासौष्टवं प्रतिज्ञायापि न किञ्चिद्वेतुत्वेनोपन्यस्तम् अहो अस्य सम्मतिसौष्टवं सम्मतिसौष्टवञ्च । तथापि किञ्चिदत्रावश्यकं वक्तुमापतितम् ।

अये महामहोपाध्याय यो बोधो जगन्नाथेन लक्षणया समर्थि-तस्तं लक्षणां विनैव समर्थन्नागेशः कथं स्थूलदृशः । स्थूलदृशवा-समालोचको यो नागेशाशयमबुद्धैव विदुषां समाजे घृष्ट इव प्रगल्भमानो न लज्जते । तथाहि अरविन्दवत्सौन्दर्यमस्येत्यादौ सादृश्यार्थकवतिना सादृश्ये उपस्थापिते तस्य प्रयोजकतासम्बन्धेन एतत्सम्बन्धिसौन्दर्येऽन्वये अरविन्दसादृश्यप्रयोजकमेतत्सबन्धि-सौन्दर्यमिति बोधे वृत्ते तुल्यवित्तिवेधतान्यायेनार्थापत्या-वा साधारणधर्मो भासतां नवा स्थूलतमदृशां परदर्शितदर्शिनां न काचिदस्य हानिः, मन्ददृष्टिसिद्धस्य पदार्थस्य भानाभानयोः । रसगङ्गाधरकारस्तु मुखारविन्दसौन्दर्ययोः सादृश्यभानमुपपा-दयति मुखारविन्दयोः पार्थिकसादृश्यभानार्थम् (महामहोपाध्या-

यस्तु द्वितीयं पार्ष्टिकबोधमपि शास्त्रबोधं यनुते मूलकृता पश्चात्पदेन बोधितोऽपि, किमतोऽधिकमनर्थकरं भवेत् रसगङ्गाधरभाषाज्ञानेपि अशक्तः नागेशं स्थूलदृश्वानं वदति । अहो मोहमहिमा) । तच्चान्यथोपपद्यतेऽर्थापत्या तुल्यवित्तिवेद्यत्वेन वा । सौन्दर्य्यं लक्षणापर्य्यन्तमनुधावनं मूलकृतो मुखारविन्दयोः सादृश्यभानार्थमेव तच्च पार्ष्टिकमेवेति नात्र विदुषां विप्रतिपत्तिलेशोऽपि । तच्चान्यथैव सिद्ध्यति । किञ्चारविन्दनिरूपितसौन्दर्याधिकरणत्वप्रकारकैतत्सम्बन्धिमुखविशेष्यकबोधे मूलकृतसमर्थितं नहि साधारणो धर्मः सौन्दर्य्यं किन्त्वसौधर्मी तत्र साधारणो धर्मोऽन्य एव इति विद्वन्मात्रवेद्यमर्थं कथमशिक्षितः कश्चिद्ब्रूहानु । अतोऽत्र यथार्थं नागेशः सूक्ष्मदृक् सारदृक् । यदि लक्षणायाः किमपि फलं भवान् पश्यतु तदा निर्दिशतु । मर्मप्रकाशग्रन्थस्तु लेखकप्रमादादतीव भ्रष्टोऽत्रैतादृक् पाठोऽनुसन्धेयः तत्र तस्यैवेति वतेरिवार्थे विहितत्वेन सादृश्यार्थस्य तत्प्रयोजके लक्षणां विनैवान्वयेऽरविन्दसादृश्यप्रयोजकमेतत्सम्बन्धिसौन्दर्य्यमिति बोधे उपपन्न इत्यादि । मुद्रितपाठे तत्प्रयोजकेत्यादिपाठस्तु लेखकप्रमादादेवेति । यथा गणिकाजामिलमुख्यान्तियादिपद्यन्याख्याने जार इत्यस्य स्थाने राजेति भ्रष्टम् । यमालम्ब्योच्चैश्चोक्तुदन्तानेन मन्देनापशद्वितम् ।

रसगङ्गाधरपाठस्य यथा भ्रंशस्तथाऽध्ययनसंप्रदायविलोपान्मर्मप्रकाशपाठस्यापि दुर्दशैवेति सर्वसम्मतम् । अस्यां स्थितौ कत्यापि जगद्गुरोर्गालीप्रदानम् महापातकमेव तच्छ्रवणमपितथैव । अतएव जगद्गुरुः कालिदासः उमामुखेन—“न केवलं यो महतोऽपभाषते शृणोति तस्मादपि यः स पापभागिति” व्याजहार । यश्चासुमनर्थकारिणं प्रोत्साहयति सोऽपि पातकीति । अत आवश्यकमस्य प्रायश्चित्तानुष्ठानम् । तज्ज्ञानम् धर्मशास्त्रज्ञादतो मासुपेत्य प्रायश्चित्तं

बुद्ध्वा काश्यामनुष्ठेयमन्यथा—स साधुभिर्वहिष्कार्यः सर्वस्माद्विज-
कर्मण इतिधारा प्रचरिष्यति अपराधिनि इति मन्तव्यम् । अये चतु-
र्वेद षड्दलात्मके सम्मतिपत्रे यत्त्वया पराक्रान्तम् । तत्र सरलायाः
साधुत्वं प्रतिज्ञायापि न किञ्चिन्मानमुपन्यस्तम् यदि किञ्चिदत्र
समाधानं भवेत्तदा पुरोभूय वक्तव्यम् सदैव प्रस्तुतोऽस्मि तच्छ्रव-
णार्थम् । अये म०म०सरला—गणनाथ इत्यारभ्य एषखण्डावशेषोऽ-
पि राकेशो रमयेन्मन इत्येतत्पर्यन्तमाचूडमेवाशुद्धेति निर्धारय
यदि तत्र प्रभवसि, नोचेदत्र यमंशं सर्वथा निर्दोषं पश्यसि तं मत्पुरत
उदाहर निदर्शयिष्यामि दोषगणम् इति सत्यं प्रतिजाने ।

गणनाथे प्रणमतेत्यत्र द्वितीयया भाव्यम् सप्तम्यर्थस्यासमाधेय-
त्वात् असमाधेयता च सप्तम्यर्थव्युत्पन्नस्य प्रसिद्धैवेति नोपपादनाव-
सरः । “एष खण्डावशेषोऽपि राकेशो रमयेन्मन” इति भट्टशावक
रचना । तं बोधय नागेशस्य कोषसाहित्यज्ञानं लोकातीतमेवेति
आक्षिपत्रं नहि खण्डावशेषो राकेशः, केनपाठितोऽसि । राकापूर्णे-
निशाकरे इति अमरशासनमपि नजानासि यस्यते अभिमानः
कोशज्ञतायाः । सुस्थिरो भव द्रष्टासि गुरुमर्मप्रकाशकण्टकोद्दारे
प्रज्ञाञ्जने च स्वमतिप्रकर्षम् । अये म०म० संस्कृतकालेजस्य, चतुर्वेदी
इत्यादि पदानाञ्च साधुता केन व्याकरणेनाध्यवसिता । तरुणीपुष्पस्य
कण्टकिता च कुत्रावलोकिता ।

रसगङ्गाधरपाठशोधने पण्डितानाक्षिपता त्वयाऽत्रलक्ष्यतया च
प्रस्तुतप्रतिपादकत्वस्य इत्याद्युचितमिति लिखितम् । भवच्छोधि-
तपाठं जगन्नाथोऽपि व्याख्यातुं न प्रभवेत्किमु इतरः । एषैव पाठ-
शोधनेऽनधिकृतस्य गतिर्भवतीति गृहाण ।

किञ्च भवत्प्रकाण्डपण्डितत्वेन संस्तुतो भट्टः नागेशमलङ्कार
चन्द्रिकाचौरं प्रलपति इदञ्च त्वयानुमतमपि तस्येतिहासज्ञतां
समूलमुन्मूलयामि अवहितो निशामय—

अलङ्कारचन्द्रिकाचौर्यकलङ्कनिराकरणम्

निभालयन्तु च विद्वांसः अपरञ्चास्य भट्टस्य यथाकथञ्चिन्ना-
गेशनिन्दानिरतस्य ऐतिहासिकदृष्टिरहितस्य नागेशकलङ्कारोपणम् ।

अयं नूतनमुद्रितस्य निर्णयसागरमुद्राशालायां रसगङ्गाधरपु-
स्तकस्य भूमिकायां ३५ तमे पृष्ठे प्रलपति अयं नागेशः कुवल-
यानन्दटीकायाः अलङ्कारचन्द्रिकायाः अपहरणं कृत्वैव रसगङ्गा-
धरमाक्षिपति-तथाहि भूमिकायां ३५ तमे पृष्ठे नागेशटीकाया-
स्तत्त्वविमर्शनमित्युपक्रम्य नागेशः स्वटीकायां बहुशः शब्दविषयक
विचारमेव व्याख्यातुं समाधातुञ्च चेष्टते इति (अये मन्दभट्ट नहि
विचारः व्याख्यायते समाधीयते च कथं प्रमाद्यसि अवहितो भव)
अलङ्कारविषयेतु यत्र यत्र कुवलयानन्दकारस्य पक्षपुष्टिं करोति
भूयस्त्वंशेषु तत्र तत्रालङ्कारचन्द्रिकायाः कुवलयानन्दटीकायाः
विचारा एवाधाराः । यथा चिकिर्षायाः कार्यमात्रं प्रति हेतुत्वं
यदयं खण्डयति तदेतदसङ्गत्यलङ्कारस्थालङ्कारचन्द्रिकास्थमखिलम् ।
पङ्क्तयोऽप्यविकलास्ता एव (पृ० ५९४) खिन्नोसि मुञ्चेत्यादिपद्ये
पण्डितराजेन साधिताया अनिष्टप्राप्तेर्निरास अलङ्कारचन्द्रिकास्थ
एव । किञ्चलङ्कारचन्द्रिकोपजीवनेऽपि तस्या यथा मर्मस्पर्शान्यक्ष-
राणि न तथा नागेशस्य केवलं विषयमात्रमपहृत्योज्ज्वार.....
.....एवं स्थाने स्थाने ऽलङ्कारचन्द्रिकाचमनेपि न कुत्रचिदुल्लेखः
इत्यादि बहु प्रललाप प्रमत्तः । तस्यायं प्रलापः इतिहासानभिज्ञता-
मूल एव । तथाहि-अलङ्कारचन्द्रिकाकारो वैद्यनाथः श्रूयते नागेश-
शिष्यः सम्भाव्यते च । अनेन महाभाष्यप्रदीपोद्योतस्य छायानाम्नी
काचिद्व्याख्या लिखिता सा निर्णयसागरमुद्राशालातः प्रकाशिता ।
अयमेव वैद्यनाथः काव्यप्रदीपस्य प्रभानाम्नी टीकां निबबन्ध । यस्या
निर्माणसमयं प्रभासमाप्तौ निर्दिष्टं । वियद्वेदमुनिक्षमाभि १७४०

मितेव्दे कार्तिके सिते । बुधाष्टम्यामिमं ग्रन्थं वैद्यनाथोऽभ्यपूरयदिति ।
 दुर्गाप्रसादैर्महामहोपाध्यायैः प्रदीपभूमिकायां स्पष्टीकृतम् अनेन
 पद्येन प्रभासमाप्तिसंवत्सरः १७४० वैक्रमः । अलङ्कारचन्द्रिकासं-
 मयोऽपि एतदन्तिक एव । अस्मिन् समये ख्रिस्तसंवत्सरान्तरस्य
 ५७ वर्षाणां सप्तपञ्चाशतो योजने १७९७ इति जातम् । नागेश-
 क्षेत्रसंन्याससमयश्च भट्टेनैव रसगङ्गाधरभूमिकायां निर्दिष्टः
 १७०६ मिताः ख्रिस्ताब्दाः । अस्मिन्समये क्षेत्रसंन्यासं कृतवतो
 नागेशस्य सप्तत्यूर्द्ध्वमेवायुरासीदिति संभाव्यते । ततः परं दशभ्यः
 पञ्चदशभ्यो वा वर्षेभ्यः शरीरं त्यक्तवतो नागेशस्य मरणादनन्तरं
 सप्ततिवर्षाणामूर्ध्वं लब्धजनेरलङ्कारचन्द्रिकायाः विषयानाहृत्य
 नागेशा रसगङ्गाधरमाक्षिपतीति कियत्सत्यम् । कियच्च धाष्टर्यमस्य
 नागेशनिन्दकस्य । अये गुरुनिन्दक भट्ट नागेशमरणोत्तरभाविनीं
 नागेशपौत्रीवयस्यामालङ्कारचन्द्रिकां नागेशो मनसापि नो समन्वी-
 भवत् किं ततो विषयापहरणम् । यां टीकां पर्यायोक्तप्रकरणस्थां
 नागेशो निरदिक्षत सा तु नागेशस्यैवेति विदुषां प्रसिद्धिः । सा च
 लघुकाया टिप्पणीरूपेति मनसि निधाय नागेशटीकामलङ्कार-
 चन्द्रिकायामन्तर्भावयन्नेवालङ्कारचन्द्रिकां जग्रन्थ वैद्यनाथ इति
 मूलं भ्रान्तेरस्य नागेशदुहः । नैवविधः स्वभावः साधारणस्यापि
 विदुषः किं पुनर्लोकाधिकवैदुष्यस्य नागेशस्येत्यलम् । भट्टकुलनीति-
 रेवैषा सता असता वा दोषेण परनिन्दनम् । एषैव वा भट्टता का ।

अयि भट्टशिशो पापं नागेशाक्रोशजं परम् ।
 कथं माजंयिताऽकल्पं कुम्भीपाके भविष्यसि ॥१॥
 नो दृष्टो नो श्रुतो भट्ट त्वद्विधः परनिन्दकः ।
 ऐतिहासिकसत्यस्यापलापी च भवादृशः ॥२॥

हर हर महादेव । अनेन गुरुमर्मकण्टकोद्धारणेन पार्वती-
परमेश्वरौ प्रीयेताम् । नागेशश्च प्रसीदतु स्वस्थाश्च भवन्तु सुधियो
नागेशे भक्तिभाजः ।

अथ गुरुमर्मप्रकाशक्षेपाः सपरिहाराः

अपरञ्च निभालयन्तु मन्दाक्षेपं सुधियः नागेशनिन्दकस्य
६७१ तमे पृष्ठे लवलीलतेत्यस्य व्याख्यानं लवली राइ आंवले
हरफारेवडी इति प्रसिद्धा इति नागेशव्याख्यानं दूषयता द्रविड
शिशुना नागेशः जयपुरीयो गृहीतः काश्यां तु लवली हरफारेवडी
राय आंवला इति नामद्वयेनैव दक्षिणात्येषु इतरेषु च प्रसिद्धा ।
तदत्राज्ञानमारोपयतो मन्दमतेः पततु जनाक्रोशनपविपरम्परेति ।
एतादृशा एवाक्षेपा रण्डाक्रोशनमिव बहवो भट्टशिशुना कृतास्तद्यो-
ग्यतापरिचायका इति शिवम् ।

११८ तमे पृष्ठे अनुचितविभावालम्बनत्वं रसाभासत्वमिति
रसाभासं लक्षयित्वा शतेनोपायानामिति पद्येनोदाहृत्य व्याख्यत
रसगङ्गाधरकृत् तत्र ११९ तमे पृष्ठे गुरुमर्मप्रकाशस्याधो लम्बमाना
यामचेतयन्त्यां सरलायां धीदुर्बिधो भट्टः प्रलपति । “ग्रन्थकर्तु-
र्विरुद्धमिदं । तदीयामपि रतिम् अर्थात् नायिकाया अपि रतिमिति
वदता ग्रन्थकृता अपिना नायिकाया अपि रतिः समुच्चीयते ।
अर्थात् उपायशतेन सौधशिखरमारोदुर्नायकस्य रतिस्तु स्फुटैव
परं स्मेरवदनाया अपि रतिरस्त्येवेति स्फुटं चेदमुचितम् नागेशमहो-
दयस्तु तदीयामपि रतिं स्फुटं वदन्तं ग्रन्थकारं पराभूय रतिमपि
इत्यर्थं वदन् हर्षसमुच्चायकमाह । अर्थात् नायिकाया रतिमभि-
व्यनक्ति हर्षमपि इति ग्रन्थास्वारस्यं क्रियद्दूर गलहस्तितामिति मर्म-
विदो विद्युरेव । हर्षमभिव्यञ्जयन् इति मूलोक्तस्फुटोक्तावपि
इतिसरला । (अये धीदरिद्र मूलोक्तस्य का स्फुटोक्तिः नहि उक्तस्य

चक्तिः सतु दोषः निद्रायसे प्रमाद्यसि वा यस्मादेवं वदसि नहि
 कश्चिदप्रमत्तोऽसुप्तो वा एवं प्रलपति, मूलोक्तस्य नो काचिदुक्तिः
 स्फुटोक्तिस्तु दूरापास्ता) न टीकाकर्तुर्दृष्टिरिति हन्त एवमेव स्थाने
 स्थाने साहित्यमार्मिकत्वमभिनीतं क्वचित् क्वचिदेव निदर्शितमित्यलं
 प्राचां वाचां विचारेण (सरला) (एतावानस्य भट्टस्याक्षेपः टीकायाम्
 सरलायाम्) अत्र निभालयन्तु सारासारविवेचनमतयः सुधियः
 रसगङ्गाधरग्रन्थम् । अत्र जगन्नाथः मत्प्रियः मदर्थं प्राणानपि
 तृणीकृत्यागत इति ज्ञानादुत्पन्नं हर्षमभिव्यञ्जयत् स्मेरवदनामिति
 विशेषणं रतिं तदीयामपि व्यनक्ति इति जग्रन्थ । अत्र व्यनक्ति
 इत्यस्य कर्तृपदं स्मेरवदनामिति विशेषणपदम् । अभिव्यञ्जय-
 दित्यत्र लक्षणहेत्वोः क्रियाया इति हेतौ शता । यथा अर्जयन्
 वसतीत्यादौ तत्र अर्जनहेतुकासकर्ता इति बोधः । तथात्रापि हर्षा-
 भिव्यक्तिहेतुकैव रत्यभिव्यक्तिरिति बोधे रतिं तदीयामपि व्यनक्ति
 इत्यत्रापिना कान्तायाः हर्षस्यैवाभिव्यक्तिरिति नागेशव्याख्यैव
 एवमुचिता अन्यथाऽपि पदवैयर्थ्यापत्तेः । साहित्यद्रुमेदावानल
 स्मेरवदनामिति पदस्य नायिकारतिव्यञ्जकस्य चौरनायकरति-
 व्यञ्जकता कथम् । साहित्यानभिज्ञ स्मेरवदनामिति पदं तदीया-
 मपि रतिं व्यनक्ति इति अमुं ग्रन्थं कथं नेत्रे निमील्य योजयसि
 अत्र नायकरतेः समुच्चयार्थं न अपि पदं प्रयुक्तम् । तस्य पूर्वार्धेनै-
 वाभिव्यक्तेः, किन्तु हर्षाभिव्यक्तेरेव नायिकायाः समुच्चयकोऽपि
 स च स्वशब्देनैव निवेदित इति व्यर्थमेव प्रयुक्तोऽपि ग्रन्थकृता
 इत्याक्षेपं परिहरद्विर्यथा कथंचित् नागेशै रसगङ्गाधरो योजित इति
 सुधियो विवेचयन्तु । धृतिञ्च लभतां भट्टः साहित्यमर्मज्ञः ।

अयं बहुभट्टः पाणित्यादीनाचार्यान्पि आचिक्षेप । भूमिकायां
 १३ तमे पृष्ठे । तद्यथा “कदाचित्कदाचित्त्वेवं बुद्धावाभाति यत्त-
 तच्छास्त्राणां नियमा न तत्तद्ग्रन्थप्रणेतृणामाचार्याणां कृते तत्र-

भवान् पाणिनिः शब्दसाधुत्वनियमानाह परं स्वयमेव स्वसूत्रेषु
तान्नियमान्नुपेक्षते—ह्रस्वनद्यापोनुट् १ एङ्ह्रस्वात्संबुद्धेः २ उकालो
ज्झ्रस्वदीर्घप्लुत ३ इत्यादिषु । द्वयोर्वहूनां च समुच्चये कुतो न द्विवचन-
बहुवचने, समाहारे वा कुतो न नपुंसकत्वम्, बन्धुनि बहुव्री-
हावित्यत्र नित्यपुंल्लिङ्गस्य बन्धुशब्दस्य सप्तम्येकवचने बन्धुनि इदं
निष्पन्नम् इत्यादि नयोगावकाशो न तत्र । समाधीयते च तत्र
तत्र छन्दोवत्सूत्राणि इति लघुमुखदीर्घरावस्याक्षेपः । अत्र समा-
धीयते । अये अवैयाकरण भट्ट त्वदुदाहृतत्रिसूत्र्यां ह्रस्वनद्यापोनुट्
इत्यादौ न समुच्चयः । अये धीदरिद्र कौमुदी न त्वयाधीता
समुच्चयेऽन्वाचयेच न समासोऽसामर्थ्यात् किन्तु अत्र समाहार
एव ह्रस्वनद्यापोनुट्, एङ्ह्रस्वात्संबुद्धेरित्युभयत्रापि नपुंसकै
कवचने पञ्चम्याः प्रयोगद्वयम् । उकालोज्झ्रस्वदीर्घप्लुत । इत्यत्र
सौत्रं पुंस्त्वम् । बन्धुनि बहुव्रीहावित्यत्र शब्दस्वरूपपरे बन्धु-
शब्दस्य नित्यनपुंसकतामवधेहि । नहि मन्दजनवेद्ये पाणिन्यादी-
नामज्ञानम्, किन्तु अङ्गपारायणादौ तादृशपाठस्यैव धर्मजनकत्व
मितिगृहाण । इदं सर्वं विद्वन्मात्रगम्यं कथं त्वया ज्ञातुं शक्यम्
इति मौनमास्ताम् । एवमेव भरतमुनिकाव्यप्रकाशकारादिकृतिषु
अपि आक्षेपा उन्मत्तप्रलापा एवेति समये विवरिष्यन्ते ।

४५० पृष्ठे मन्दः श्रीहर्षमधिक्षिपन् जगन्नाथं स्तौति तद्वपि-
अस्याज्ञानविलसितमेव ।

तथाहि असंष्ठुलतारूपवाक्यार्थसामान्यदोषं विवृण्यतोदाहरता
च जगन्नाथेन वाक्यार्थो हि गाढतरव्युत्पत्तिनिपुणीकृतान्तःकरणैः
नानाविधपदार्थरचनापरिवृत्तिसमर्थं रेव कविभी रचितः कामपि
कमनीयतामासाद्यते नेतरः तथाहि ।

उपासनामेत्य पितुःस्म रज्यते दिने दिने सावसरेषु वन्दिनाम्
यठत्सु तेषु प्रति भूपतीनलं विनिद्रोमाजनि शृण्वती नलम्

इत्यत्र द्वयोः क्रिययोरुद्देश्यविधेयभावेन गुणप्रधानभावस्य कुर्वता, वन्दिनः षष्ठ्यन्ततया सप्तम्यन्ततया च द्विः परामृशता कविना वाक्यार्थः क्रमेलकवदसंष्ठुलतां नीतः । यदि च स एव वाक्यार्थः प्रकारान्तरेण निर्मायते यथा—

उपासनार्थं पितुरागतापि सा निविष्टचित्ता वचनेषु वन्दिनाम् ।
प्रशंसतां द्वारि महीपतीनलं विनिद्रोमाजनि शृण्वती नलम् ।

एवं निर्माणे कामपि कमनीयताभावहेदिति सहृदयैराकलनीयम् इति रसगङ्गाधरकृत् ।

अत्र वन्दिनामवसरेषु पितुरुपासनामेत्य या रज्यते रागवती सा तेषु प्रतिभूपतीन् पठत्सु स्तुवत्सु सत्सु नलं शृण्वती विनिद्रोमाजनि इत्यन्वये क विसंष्ठुलता निर्माणस्य क वा वाक्यभेदः स्योनं ते सदनं कृणोमीत्यादाविव—पचति भवति, पश्य भृगो धावतीत्यादाविव चैकवाक्यतायाः समर्थनीयत्वात् इति चिन्त्यैवासंष्ठुलता पण्डितराजस्य । तथा वन्दिनः षष्ठ्यन्ततया सप्तम्यन्ततया च द्विः परामर्शेपि न कापि बोधसामग्रीक्षतिरिति तदस्थैर्विचारणीयम् । अत्र भट्टः जगन्नाथपरिहृतां विसंष्ठुलतां व्याचष्टे यथा—निविष्टचित्ता इत्यादिपाठे पितुरुपासनार्थमागतानां द्वारि राजसामान्यं प्रशंसतां वन्दिनां वचस्सु निविष्टचित्ताम् (अये भट्ट इदं कस्य व्याख्यानं मूलकृत्तु उपासनार्थं पितुरागतापि सा इति वदति भवांस्तु पितुरुपासनार्थमागतानां वन्दिनामिति वदति किमत्र सम्यक् इति सुधियो जानन्तु । किंच भट्ट नहि निविष्टचित्तात्वमुद्देश्यतावच्छेदकम् किन्तु नलश्रवणमेव । विनिद्रोमजनिं प्रति नवलश्रवणस्यैव प्रयोजकत्वात् । असति बाधे सर्वत्रैवोद्देश्यविधेयभावस्थले धनवान्मुखीत्यादाविव प्रयोज्यप्रयोजकभावाभ्युपगमात् अतो निविष्टचित्तामुद्दिश्य विनिद्रोमत्वं वर्णितमिति त्वदुक्तिः

रासभसंस्थानायमाना हासकरी केवलम् । किञ्च भट्ट नैषधीयपा-
ठेऽपि क्रिययोरुद्देश्यविधेयभावेनान्वयस्य मया प्रदर्शितस्याङ्गीकरणे
न वाक्यभेदो न वा विसंष्ठुलतेत्यवधेहि । पश्यन्तु च सुधियः
भट्टस्य रसगङ्गाधरव्याख्यानयोग्यतां पाण्डित्यञ्चेति शिवम् ॥

अपरमपि वैदुष्यं निभालयन्तु सुधियः नागेशनिन्दकस्य ।

रसगङ्गाधरस्य ६७० तमे पृष्ठे यथा—कपिकच्छां (कौँछइति-
ख्यातायामौषध्यां) वृश्चिक इति नागेशटीका विवादैकपण्डितानां
पदार्थज्ञानस्य सुन्दरं निदर्शनम् इतिब्रुवतः । अत्र कापेर्यां प्लुतिम-
भस्यताऽनेन मुखभागेनैव पतितम् । तथाहि ओषध्यःफलपाकान्ता”
इत्यमरमपि अजानता, वल्मीकोदरे कपिकच्छूं पश्यता मन्दचक्षुषा
कपिकच्छू कौँछ इति ख्यातायामौषध्यामिति व्याख्यातम् । सा च
कपिकच्छूनौषधी नाप्यौषधी किन्तु मूढकल्पनामात्रम् ।

किञ्चात्रैव मारकतारूपातिशयप्रतिपादनेच्छया मारकतया
प्रसिद्धेन सर्पेण सह वल्मीकोदरसंभूत इति विशेषणतया संसर्ग-
स्योद्भावनमिति भट्टप्रलापः । अत्रावहिताः सुधियो निभालयन्तु—

“वल्मीकोदरसंभूतकपिकच्छूसहोदराः ।

हा पीडयित्वा निम्नन्ति सज्जनान् दुष्टदृष्टयः” ।

अस्य व्याख्यानं जगन्नाथकृतं, कपिकच्छूसहोदरत्वेन मारकत्वं
न प्राप्नोति अपितु पीडाजनकत्वमात्रम् । कवेस्तु पीडां जनयित्वा
मारयन्तीत्येवंरूपोऽतिशयो विवक्षितः । अतो वल्मीकोदरसंभूतत्वं
सर्पाधिकरणवृत्तिरूपम् कपिकच्छूविशेषणम् मारकतावच्छेदक-
तया स्वप्रतिभया कल्पितम् (इति रसगङ्गाधरः) अत्र वल्मीको-
दरसंभूतत्वविशेषणेन कपिकच्छूमासतो मारकतावच्छेदकसंसर्गस्य
स्वप्रतिभया कल्पनम् तादृशातिशयविवक्षयैवेति मूलग्रन्थदर्शनेन
सतोऽसतो वा संसर्गस्योद्भावनम् । अत्रभट्टव्याख्यानम्—मारकता-

रूपातिशयप्रतिपादनेच्छया मारकतया प्रसिद्धेन सर्पेण सह वल्मी-
कोदरसंभूत इति विशेषणतया संसर्गस्योद्भावनम् इति मञ्जुटीका ।
अथे भट्ट नहि वल्मीकोदरसंभूत इति विशेषणम् किन्तु वल्मीकोदर-
संभूतत्वम् । किञ्च न मारकतारूपोऽतिशयः किन्तु मारकतारूपधर्म-
कृतोऽतिशयः । अतएवमूले किञ्चिद्धर्मकृतातिशयविवक्षयेति प्रति-
पादितम् । भट्ट यस्य ते मूलार्थोऽपि न सम्यगवगतः स कथं रस-
गङ्गाधरं व्याख्यासि अहो ते दुराग्रहः । किञ्च भट्ट त्वदर्थस्वीकारे-
ऽपि कपिकच्छूलतायां पीडाजनकत्वं तत्पूर्वकमारकत्वमप्यप्रत्यक्षम्
अतो विशेषणेनापि किं सेत्स्यति इति तव सकलोऽपि प्रयासः व्यर्थ-
एव । नागेशव्याख्याने तु कपिकच्छूर्ध्वश्चिकः विष्णुवाघास इति लोक-
प्रसिद्धस्तत्र सर्वं युज्यते इति युक्तं नागेशव्याख्यानम् । अस्तु वा
गौणीवृत्त्या वृश्चिके प्रयोगस्तथापि न किञ्चिद्धीयते किन्तु भट्ट कौंछ-
इति ख्यातायामौषध्यामिति यत्त्वया व्याख्यायते तत्त्वकोशज्ञानस्य
सुन्दरं निदर्शनम् । न तत्र कोऽप्यप्रमत्तः कौंछलतायामौषध्यामिति
प्रयुञ्जीत । इति स्वं रूपं तावत् परिचिनु पश्चान्नागेशमाक्रोष्टासि ।
अपरञ्चालोकयन्तु सुधियो भट्टाक्रमणम्—

अयं भट्टः स्वाज्ञानेनैव नागेशमज्ञानिनं कल्पयति—तथाहि
५२२ तमे पृष्ठे श्लेषप्रकरणे श्लेषं लक्षयित्वा तं विभजति मूलकृत
तच्च द्वेधा अनेकधर्मपुरस्कारेण एकधर्मपुरस्कारेण च । आद्यं
द्वेधा अनेकशब्दप्रतिभानद्वारा एकशब्दप्रतिभानद्वारा चेति त्रिविधः
श्लेषः । तत्राद्यः सभङ्गः द्वितीयो ह्यभङ्ग इति वदन्ति इति । अत्र
नागेश टीका—तत्र—आद्यभेदयोर्मध्ये । अत्र—एषां भेदानां मध्ये ।
आद्ये प्रकृतमात्राश्रिते । द्वितीये अप्रकृतमात्राश्रिते, तृतीयभेदे
उभयाश्रिते इति नागेशटीका । तामबुद्धेवोपद्रवतोऽस्य पश्यत
प्रज्ञाप्रकर्षम् । अयं भट्टः स्वयममुं ग्रन्थं व्याचष्टे तत्र द्वितीयभेदयोः
(अनेकशब्दप्रतिभानद्वारा एकशब्दप्रतिभानद्वारा चेति) मध्ये

आद्यः (अनेकशब्दप्रतिभान) सभङ्गः (एकशब्दप्रतिभान)
 अभङ्ग पदवाच्यः । आद्यभेदयोः आद्यौ हि भेदौ अनेकधर्म-
 पुरस्कार एकधर्मपुर०) मध्ये इति नागेशटीकातु अज्ञानमूलिका
 सभङ्गाभङ्गौ द्वावपि अनेक धर्मपुरस्कारेणैव भवतः यथा
 अभङ्गे करकलितश्चक्र इत्यत्र करकलितइत्याद्यानुपूर्व्या अनेकधर्म
 पुरस्कारेणार्थद्वयम् अहो धन्या टीका इत्यन्तं भट्टप्रलापः । अत्र
 प्रष्टव्यम् इदम् । अये भट्ट नागेशस्तु तत्रेति मूलं आद्यभेदयोर्मध्ये
 इति व्याचष्टे (इयमेवनागेशपङ्क्तिः) प्रलापी भट्टस्तु आद्यभेदयोः
 (आद्यौहिभेदौ अनेकधर्मपुर० एक धर्मपुर०) मध्ये इति नागेश-
 ग्रन्थं मिथ्यैवोद्धृत्य नागेशटीकातु अज्ञानमूलिका इति वदति ।
 अये भट्ट नहि त्वामृते पृथिव्यामन्यः कश्चिद्रसगङ्गाधरमर्मज्ञः
 आद्यभेदमनेकधर्मपुरस्कारैकधर्मपुरस्कारत्वेन विभजते । नागेशो-
 जगद्गुरुः कथमेवविभजेत् न च नागेशेनात्र किञ्चिदुक्तम् ।
 स्वयमेव भवान् महदज्ञानं विभर्षि शिष्यांश्च तथा पाठयैस्तानपि
 नाशयसि अवहितो भूत्वा विचारय । मूलकार एव अनेकशब्द-
 प्रतिभानद्वारैकशब्दप्रतिभानद्वाराचेति आद्यं स्पष्टं विभजति तं
 पश्यन्नपि कश्चित्सुधीः कथं भवत इव प्रमाद्यति । अयंतु भवतः
 प्रमादोऽसमाधेय एव । नहि नागेशटीका अज्ञानमूलिका किन्तु
 निरुपमाज्ञानो भवान् । अये विपश्चितः श्लेषस्य त्रयो भेदाः ते च
 अनेकधर्मपुरस्कारेण एकधर्मपुरस्कारेण च । आद्यस्य अनेकधर्म
 पुरस्कारेण प्रवर्तमानस्य द्वौ भेदौ सभङ्गाभङ्गपदेन निर्दिष्टौ ।
 नागेशेन तत्र पदेन सभङ्गाभङ्गौ मनसि निधाय आद्ययोर्भेदयोरिति
 व्याख्यातम् । अनेकधर्मपुरस्कारेण श्लेषस्य सभङ्गाभङ्गौ द्वौ भेदौ
 इति नागेशाशयस्तमन्यथयतोऽस्य सर्वः प्रलापः सुधियामुद्वेगजनकः ।
 नहि नागेशः आद्यमनेकधर्मपुरस्कारेणैकधर्मपुरस्कारेण चेति विभ-
 जति अयं तु प्रधानभेदः, इत्थं स्वाज्ञानेन नागेशमज्ञानिनं वदतः

शिरसि पततु विदुषां धिक्कृतिपविरित्यलम् अनयैव योग्यतया
रसगङ्गाधरं व्याचक्षाणः प्रहरति । अये भट्ट—

चिकित्सा नैव लोकेस्मिन् धियस्ते इति निश्चितु
प्रभवामि चिकित्सायां न ते पण्डितमानिन इति ।

अथेदमपि आक्रमणं भट्टस्य परिशीलयन्तु सन्तः यदयं ४१६
तमे पृष्ठे भूमिकायां च ३६ पृष्ठे । पुरः पुरस्तादरिभूपतानामिति
पद्यस्य व्याख्याने नागेशमधिक्षिपन् स्ववैदुष्यपरिपाकं परिचाययति ।
तथाहि—

पुरः पुरस्तादरिभूपतीनां भवन्ति भूवल्लभ भस्मशेषाः ।

अनन्तरं ते भ्रुकुटीटविङ्कात्स्फुरन्ति रोषानलविस्फुलिङ्गाः ।

इति पद्यं व्याचष्टे । अरिभूपतीनां पुरः नगर्यः भस्मावशेषाः
भवन्तीत्यादि । स्पष्टोर्थः । किन्तु नागेशः पुरः पुरस्तादिति पूर्व-
पूर्वमिति वैयाकरणानां (भट्ट मद्विधानां वैयाकरणानामिति ब्रूहि)
अतीवहास्यास्पदं द्विर्भावं प्रयुज्य श्लोकमेवासङ्गतं चकार । अये
विद्वन्मन्य नागेशस्य पूर्व पूर्व मिति द्विःप्रयोगं न कोऽपि मूर्ख
विनोपहसेत् । यं च भवान् द्विःप्रयोगं मनुते सोऽपि तवावैयाकर-
णतामुद्घोषयन् त्वामेवोच्चैर्हसति । अवैयाकरण भट्ट पूर्व पूर्वमिति
नागेशव्याख्याने भ्रान्तोऽसि । अये भट्ट पुरः पुरस्तादिति न द्वि-
प्रयोगो नवा नागेशो द्विः प्रयोगं मनुते द्विःप्रयोगकल्पना तु तवैव ।
पुरः पुरस्तादिति अस्यन्तास्तात्यन्तयोः सह प्रयोगः अभिन्नार्थाविमो
प्रत्ययौ तत्रैवं विवरणं पूर्व पूर्वमिति । द्विर्भाव इत्यस्य एकस्य
पदस्य द्विरुच्चारणमर्थः कोहि अप्रमत्तोऽत्र द्विर्भावं शङ्केदपि उद्ध-
वैयाकरणं त्वामृते । पूर्व पूर्वमिति द्वयोः समानार्थकयोः पदयोः
विवरणम् अवधेहि । इदानीमागता ते प्रकृतिं प्रज्ञा । यदि नागता

तदा कमपि व्युत्पन्नं वैयाकरणमुपसीद संशयं ते भेत्ता । किंच यदग्रे प्रलपसि भस्मशेषा इति बहुव्रीहिसमाश्रयणे अरिभूपतीना-
मिति षष्ठीविभक्तेरनन्वयः । (अयिभट्ट अरिभूपतीनामिति नायं षष्ठी-
विभक्तिः किन्तुषष्ठ्यन्तं पदम्, अनयैव योग्यतया नागेशं पराकर्तुं
प्रस्थितः, यदुनन्दन एव रसगङ्गाधरं रक्षतु तव हस्तपतितम्) तदाहि
अरिभूपतयः इति प्रथमा योग्या । (अये चपल अवैयाकरण-
प्रथमान्तं योग्यमिति प्रयोज्यम्) बहुव्रीहिसमासरूपं व्याख्यानं
मन्दकल्पितं विहाय मार्गमागच्छति भट्टः । शत्रूणां राज्ञां भस्मशेषाः
भवन्तीति तत्कृतव्याख्यानेऽपि राज्ञामिति षष्ठ्याः शेषा इत्यत्रान्वये
(अयि अन्वयमर्यादानभिज्ञ नहि षष्ठ्याः शेषा इत्यत्रान्वयः
किन्तु षष्ठ्यर्थस्येत्यादि वाच्यम्) शेषा इत्यस्योद्देश्यसमर्पकत्वे
राज्ञां शेषा कीदृशा भवन्तीति विधेयसमर्पकपदाभावात् वाक्या-
र्थाऽनिष्पत्तिः (अये शाद्वनयमन्दशिशो राज्ञां शेषाः कीदृशा भव-
न्तीति विधेयसमर्पकपदाभावादिति जल्पतस्ते भवन्तीत्यन्तं विधेय
समर्पकमित्यभिप्रायः ! यदि न तदा कथमीदृशीं पदपङ्क्तिं निदधा-
सि । एवं प्रलपतस्ते पदपङ्क्तिर्दिव्यवर्षसहस्रेणापि न समालोचनान्तं
गच्छेदिति प्रकृतमनुसरामि । अयि विधेयाऽर्नाभिज्ञ प्रकृते भस्म-
शेषेषु अरिभूपतिसम्बन्ध एव विधेयः, यथा देवदत्तस्य गौरित्यत्र
गवि देवदत्तस्य सम्बन्धः, एवञ्च तव दोषकल्पनापि समाहिता-
तोनागेशव्याख्यैव विदुषां श्रद्धाभाजनम् किं तवायोग्यप्रलापेन ।
किञ्चाग्रे भट्टः नागेशं पराकरोति किञ्चे त्यादिना तथाहि किञ्च
सर्वस्य द्वे इति सूत्रेण पुरः पुरः पुरस्तात्पुरस्तादिति वा द्विर्भावो
युक्तः (अयेऽवैयाकरण नहि सर्वस्यद्वे इतिद्विर्भावविधायकं किन्तु
अधिकारसूत्रम् । कथं-कृत्वा वा रासभध्वनिमिति न्यायेन नागेशं
विजेतुं प्रस्थितोऽसि अहो ते धाष्टर्यं क्षाम्यन्तु विद्वांसः । अये भट्ट
नायं द्विर्भावः किन्तु अस्यन्तास्त्यन्तयोः सह प्रयोग इति पूर्वोक्तं

स्मर । अयि भट्ट तव व्याख्याने पुरः भस्मशेषा जाता इत्येवं ह्ये
तवाक्रमणात्पूर्वमेव तवारिनृपतयः स्वपुरं भस्मसात्कृत्वा प्र
लायिता इत्येवमर्थमभिप्रेतः । सच न सम्भवति नच युज्यते च ।
स्वहस्तेनैव शत्रोराक्रमणं संभाव्यैव अरिभूपतयः स्वपुरं दहन्तीति ।
इतिहासपुराणेष्वपि नोपलभ्यते न संभाव्यते न युज्यते च इति अश्रुत-
पूर्वैव ते कल्पना । धन्या ते प्रज्ञा यया इदृगर्थः कल्प्यते अहो । किंच
भ्रुकुटीविटङ्कात् इत्यस्य व्याख्यानं विटङ्कमिव विटङ्कमुन्नतप्रदेशस्त-
स्मादिति । अये सुधीशिरोमणे केनात्र समासः । उपमितमित्यादि-
सूत्रेणेति ते बुद्धिस्तदा रोपानलविस्फुलिङ्गस्फुरणरूपसाधारण-
धर्मस्य प्रयोगे कथं स स्यात् सामान्याप्रयोगे इति पर्युदासात् ।
भवतु वा अस्य दोषस्य यथा कथञ्चित्परिमार्जनम् उत्तरपदलक्षणा-
दोषस्य क समाधिरिति कौमुदीं तावत्पठ पाश्चात्त्रागेशं विजेष्यसि
अत्र रूपकमेव नोपमेति भ्रुकुट्येव विटङ्कमिति विग्रहं गृहाण । अहो
अयं घटानां निर्मानुस्त्रिभुवनविधातुश्च कलहो दृष्टिपथमुपगत
इति ।

यत्ते—तस्मादेवंविधं व्याख्यानं व्याख्यातुः साहित्यसौधे
हठाक्रमणमिव पिशुनयनीति वचनं तत्ते निस्त्रपस्यैव शोभते अद्यापि
मर्मप्रकाशाभावे रसगङ्गाधरस्य या गतिर्भवित्री तां द्वित्रा एव
विद्वांसोऽनुभवन्ति । तव सरलातु रसगङ्गाधरस्य पामायमानोद्वेगकर्ता
एव इति निश्चिनु । अयि भट्ट एतादृशी शङ्का तवपरम्परायाता
भवदुपपन्नमेवेति वा न विमृशामि । इमां तव कापेयीं प्लुतिं दृष्ट्वा
हसन्ति व्युत्पन्नाः ।

इदमपरमाक्रमणम् भट्टस्य ३०९ तमे पृष्ठे प्राचीसन्ध्येत्यादि-
पद्ये परम्परितमालारूपकोदाहरणे “इह तु नयनशोणिमि ज्वाला-
द्यारोपोऽनलसमारोपं नियमेनापेक्षते” इति मूलस्य मर्मप्रकाशे
अनलसमारोपमिति प्रतीकमुपादाय राज्ञोति शेष इति नागेश

व्याख्यानमाक्षिपन् भ्रमोऽयं नागेशस्य क्रोधे इति वाच्यम् इति व्याहरति भट्टः, तथा अस्य पद्यस्य तृतीयपादं व्याचक्षाणः—कान्तापादलाक्षारसानामाज्ञा । तवनयनयोः शोणता लाक्षारसानामाज्ञेकं शोणतासंपादयित्री इत्याशय इत्यन्तं प्रलपति मन्दः । जरद्रवः कम्बलपादुकाभ्यामित्यादिपद्यसोदर्येणानेन टीकाकृद्वाक्येन किं विवक्षितम् । किमत्रनयनयोः शोणतामुद्दिश्य कान्तापादलाक्षारसानामाज्ञात्वं विधीयते उत तद्विपरीतम् । अथ लाक्षारसानामाज्ञा इव का सा या तदाज्ञात्वं प्राप्य शोणतां संपादयित्री कस्य शोणता संपादयित्रीति आशय व्याख्यानेनापि दुरिस्थतिरेवाशयस्य चतुर्वेदा एवामुमाशयं जानन्ति यैः सरला प्रशंसिता । विज्ञाः श्लोकार्थमविज्ञायैव व्याख्यातुं प्रवृत्तः प्रलपति भट्टः । अतः प्रलापत्वादुपेक्ष्यैव सरला । इदमत्र व्याख्यानम् । तव नयनयोः शोणिमानं ज्ञात्वैव विपक्षभूपरमण्यः पादयोर्लाक्षालङ्करणं तत्तज्जुः, अत इयं ते नयनयोः शोणता तादृशानां लाक्षारसानामाज्ञेवेति । अत्रैव यद्यपि सावयवेऽप्यारोपे आरोपान्तरस्योपाय इतिपाठं निश्चित्य व्याख्यातुं प्रवृत्तस्य अद्य वैदुष्यसूचकं व्याख्यानं विवेचयन्तु सुधियः । तथाहि सावयवे रूपके आरोपे एकस्मिन् आरोपे सति द्वितीयस्य आरोपस्य उपायो भवति (क उपायो भवति भवान् अन्यो वा तव सयूथ्यः तथासति कथमारोपो भवति हस्ते गृहीत्वा सर्वाङ्गेषु गृहीत्वा वा न किमपि सम्भवति । अस्तुप्रलापालोचनम् । अत्रायं निष्कर्षः ग्रन्थस्य । सावयवेऽपि रूपके एकस्य रूपकस्य आरोपान्तरे उपायता संपद्यते । अत्रायं मूलपाठः सावयवेऽपि आरोपे आरोपान्तरमस्योपाय इति । तमबुद्धैव व्याख्यातुं प्रवृत्तस्य कागतिरिति विज्ञा एव जानन्तु । इदम् शोधनं व्याख्यानं च अस्य ग्रन्थस्य जातं यत्र द्वयोर्महानभिनिवेशः । किञ्च साहित्यमर्मज्ञेन भ्रमोऽयं नागेशस्य क्रोधे इति वाच्यम् इति यदुत्प्लवनं

तदतीवोपेक्ष्यम् । परम्परितरूपके एतावदेव आलोच्यम् यदेक
 रूपकस्य रूपकान्तरे उपायतेति तदत्र नयनयोः शोणिम्नि ज्वा
 रोपणे क्रोधे अनलारोपो राज्ञिवा अनलारोपोऽस्तु नात्र कश्चिद्वि
 इति मन्वानैः नागेशैः शिष्यबुद्धिवैशद्यार्थम् तथा व्याख्यातम्
 भावुकैरेव विभावनीयम् नात्र मूर्खोऽधिकरोतीति । किञ्च क्रोधेऽ
 समारोपे सादृश्यगवेषणं प्रयत्नसाध्यम् राज्ञि अनलसमारोपे ते
 मित्वेनैव सादृश्यम् अमूर्तस्य क्रोधस्य गुणरूपस्य तेजस्वित्वादि
 असम्भविनी । राज्ञस्तु लोकप्रसिद्धा तथा च राज्ञि एवानलारो
 समुचित इति नागेशस्य निगूढाशयो मन्दैर्दुर्विभाव्य इत्यल
 त्वया तु—

न पादपोन्मूलशक्ति रंहः शिलोचये मूर्च्छतिमारुतस्यो

कविस्मृतिः सदा भट्ट स्मर्तव्येति शिवम् । आगता ते प्रकृतिं प्रज्ञा
 ३४४ पृ० अथायमपरो मन्दाक्षेपः परिह्रियते । साम्राज्यलक्ष्मीरि
 ष्ट्यकेतोः इत्यत्र (भट्ट इतिपरनिर्देशे केन विसर्गोऽहोसन्धिज्ञ
 भट्टस्य) ब्रह्मसूत्र्यकेतुः स्यादिति कामदेवार्थबोधकोऽमरकोशः सु
 सिद्धः । अये भट्ट कामदेवार्थबोधकोमरकोशः ऋष्यकेतुर्वा प्रमाणा
 प्रकृतिस्थो वासि धन्यस्ते कोषपरिचयः) किन्तु नागेशो व्याख्या
 ऋष्यकेतोश्चन्द्रस्येति । ऋष्यपदस्य कोषान्तरात्कुरङ्गरूपार्थबोध
 ऽपि स्पष्टमस्वारस्यम् । सहृदयसम्प्रदाये स्मर एव कामिनां सप्ता
 समीर्यते सुरभिसुधाकरयोस्तु सचिवतैत्र समीक्षिता समुचित
 चेत्यन्तो भट्टाक्षेपः भूमिकायाः ३८ तमे पृष्ठे । अये नागेश
 यदिकोषान्तरादृष्यशब्दस्य (नहि कोषान्तरात् अमरादेव भट्ट) कु
 ञ्जार्थतायाम् ऋष्यकेतुशब्दस्य चन्द्रार्थतां मन्द मन्दमङ्गीकुरुषे त
 सहृदयसमाजे सचिवतैवास्तु चन्द्रस्य न तथा किञ्चित्परिही
 सचिवानामपि साम्राज्यलक्ष्मीरुदैदुदेति उदेष्यति चेति कथम्

मन्दमोहः । यत्तु सहृदयसमाज इति कथनं तदधुनाप्यसिद्धम् ।
 प्रत्युत चन्द्रः ब्राह्मणानां राजेति । वैदिकप्रसिद्धेः महेश्वरेणापि
 सह परिवारं शिरसा वहनाच्च । अये भट्ट कस्येदं सौभाग्यं लोके
 वेदे वा समुपलभ्यते । प्रत्युतानङ्गस्य का साम्राज्यशोभा यया इयं
 रूप्येत् । मन्दभट्ट कथं मत्तइव सचिवतैवेत्यन्तं प्रलपन्न विलज्जसे ।
 किंच सरलयामामूलाग्रं दूषितायां यत्प्रलपसि यद्धरिणवाहनं
 चन्द्रं प्रचारयद्भिः पञ्चाङ्गचित्रैर्व्यामोहितोयं नागेशमहाभागो यत्
 वृषकेतुरिव ऋष्यकेतुश्चन्द्रश्चित्रित इति । अये स्वतन्त्र नहिनागेश-
 काले पञ्चाङ्गेषु चन्द्रादिचित्राणि प्राकाशयन्त येन मूढो नागेश-
 इयन्तु मन्दस्यैव जल्पना कल्पना चेति । किञ्च ऋष्यशब्दस्य कुरङ्गा-
 र्थत्वे कथं न चन्द्रव्याख्या ज्यायसी केतुशब्दस्य चिह्नार्थत्वात् यथा
 मीनकेतुः कामएव मीनस्य तच्चिन्हत्वात् एवमृष्यस्य तच्चिन्हत्वात्
 ऋष्यकेतुश्चन्द्रो भवितुमर्हति । किञ्चात्र ससंदेहलक्षणं संगमयता
 जगन्नाथेन पर्यायेणोभयकोट्यालम्बनतया दोलासादृश्यात् संश-
 योत्र दोलाशब्देन लक्ष्यते इत्युक्तम् तच्चिन्त्यतां परिजिहीर्षुणा नागे-
 शेन व्याख्यातम् । आलम्बनतया एतद्रूपधर्मेणेति, तदनवबुद्धैव
 मन्देन व्याख्यातम्—एकदा साम्राज्वलक्ष्मीरित्यूह्यते पुनस्तं पक्षं
 परित्यज्य सौन्दर्याधिदेवतेति वितर्क्यते इति अहो भट्टस्य शास्त्र-
 श्रमः । पश्यन्तु सुधियो ऽस्य नम्रनृत्यम् नहि ज्ञानद्वयम् संशयः
 किन्तु विरुद्धनानाधर्मप्रकारकैकधर्मिकमेकं ज्ञानम्, भट्टव्याख्याने
 तु ज्ञानद्वयं निर्दिश्यते (एकदेति तं पक्षं परित्यज्य ऊह्यते तर्क्यते
 इत्यादि पदैरिति । किमत्र अस्य योग्यतापरिचये ऽवशिष्टम्, इति
 ब्रह्मापि तं नरं न रञ्जयतीति प्राचामुक्तिं विचार्य विरम्यते इति ।
 अये भट्ट आगता ते प्रकृतिं प्रज्ञा तदा स्वाक्षेपं परिहर । विज्ञाः
 पर्यायेणोभयकोट्यालम्बनतया दोलासादृश्यात्संशयोऽत्र दोला-
 शब्देन लक्ष्यते, अस्य मूलस्य भट्टव्याख्या एकदा साम्राज्यलक्ष्मी

रित्यूह्यते पुनस्तं पक्षं परित्यज्य सौन्दर्य्याधिदेवतेति वितर्क्यते
इत्याशयः । अहो संशयलक्षणव्याख्या भट्टस्य योग्यतानिकषोपलभ्य
इति शिवम् । किञ्चत्रैवप्रकरणे ३४५ तमे—पृष्ठे ।

“आज्ञा सुमेषोरविलङ्घनीया किं वा तदीया नवचापयष्टिः ।

वनस्थिता किं वनदेवता वा शकुन्तला वा मुनिकन्यकेयम् ॥”

इतिपद्ये ध्वनिव्यपदेशं वारयता जगन्नाथेन (यद्यप्यत्रापि
वाचकशब्दाभावाद्वाङ्मय एव भवितुमर्हति संशयस्तथापि विषय-
निरूपणेन स्फुटमावेदितत्त्वान्न ध्वनिव्यपदेशस्य हेतुरित्युक्तम् मूले ।

अत्र भट्टो विमर्शवाचकशब्दाभावोऽत्र विमर्शनीयो मार्मिकाणाम्
इति रसगङ्गाधरमाक्षिपति मन्दः स्वातन्त्र्यात् निरङ्कुशत्वात्तुण्डस्य ।
इयं शकुन्तलास्ति किंवा आज्ञा किंवा चापयष्टिः इत्युक्तौ सन्देहस्य
स्फुटं वाच्यत्वादिति । (भट्ट अत्र केन वाचकशब्देन संशयस्य स्फुटं
वाच्यता । वा शब्देन शकुन्तलादिशब्देन वा तेषां संशयाशक्तेः ।)
यदि उदाहरणपद्यवत् संशयादिशब्दौ रेवोक्तौ संशयस्य वाच्यत्वमिति
पण्डितराजाशयस्तदापि विचारावसरः । किं तारुण्यतरोरियं
रसभरोद्भिन्ना नवा मञ्जरीत्यादौ सर्वे रेव ससन्देहत्वमङ्गीकृतम्
संशयसन्देहादिव्यपदेशाभावेऽपि अस्याः सर्गविधौ इतिपद्ये
प्रकाशेन प्रोक्तः सन्देहः पण्डितराजेनापि सोत्साहं समर्थितः इति
पण्डितराजं विमर्शयन्नाक्षिपति भट्टः । पश्यन्तु अस्याविवेकम्
उदाहृतपद्ये जगन्नाथः न सन्देहं निराचष्टे किन्तु तस्य ध्वनित्वम् ।
किं तारुण्यतरोरित्यादिपद्येऽपि सन्देहध्वनित्वमेव प्रकाशकृदभि-
प्रेतम् तथाच क विमर्शनम् । एष स्वभावोऽस्य भट्टस्यानवसरे
एवायं स्वप्रदर्शीति ।

किञ्चात्रत्यां सरलां कर्णे कृत्वा ग्रन्थव्याख्यातुर्योग्यताञ्च परि-
चिन्वन्तु । तथाहि—संशयध्वन्युदाहरणे—

तीरे तरुण्या वदनं सहासं नीरे सरोजश्च मिलद्विकाशम् ।
अलोक्य धावत्युभयत्र मुग्धा मरन्दलुब्धालिकिशोरमाला ।

इतिपद्ये कमलधर्मिकोऽभेदेन संसर्गेण पुरोवर्तिव्यक्तिद्वय-
प्रकारकः कमलमिदमिदंवेति भ्रमरगतः संशयो व्यङ्ग्यः । नच
कमलाभेदबुद्धेर्भ्रमरप्रवृत्त्युपायतयापेक्षणादिदंपदार्थाभेदबुद्धिर्निरर्थि-
केति वाच्यम् । एकपदार्थधर्मिकापरपदार्थभेदबुद्धेरपरपदार्थ-
धर्मिकैकपदार्थाभेदप्रयोजकत्वेन कमलाभेदबोधसाम्राज्यात् ।
कमलत्वमेतद्वृत्ति तद्वृत्तिवेति संशयाकारः । सोऽयं संशयश्चनिरिति
जगन्नाथः । अमुं ग्रन्थं व्याचष्टे भट्टः—पुरोवर्ति व्यक्तिद्वयम्
(वदन—सरोजरूपम्) दृष्ट्वा—अभेदसंसर्गेण इदंकमलम् अथवा
इदम् इत्याकारात् (भट्ट इदं पञ्चम्यन्तं कुत्रान्वेति प्रकारत्वादिति
उत्तरेण तथाचेत्याकारात्प्रकारत्वात् संशय इति वाक्यनिष्पत्तिः
अहो व्याख्यानसौष्ठवं सुधीजनहृद्यम् ते । किञ्च भट्ट जगन्नाथः
कमलधर्मिकम्पुरोवर्तिद्वयप्रकारकं संशयं निर्दिशति, भवान् कथं
पुरोवर्तिधर्मिकम् अभेदेन कमलप्रकारकं व्याचष्टे, भवन्निर्दिष्ट
वाक्येन तु पुरोवर्तिधर्मिकः कमलप्रकारकः संशयः प्रतीयते । किञ्च
इदं कमलम् अथवा इदम् इति भवद्वाक्येन तु इदंधर्मिकः कमल-
प्रकारकः संशयः प्रतीयते अश्रुतपूर्वोऽयम् संशयाकारः अनेन
रसगङ्गाधरग्रन्थभेदनस्य दुराशामात्रम् ।) कमलरूपे एकस्मिन्
धर्मिणि इदंवा इदंवेति व्यक्तिद्वयस्य प्रकारत्वात् संशयः (भट्ट
इदं कमलमथवा इदम् इति भवन्निर्दिष्टवाक्ये नहि कमलं धर्मि
किन्तु पुरोवर्ति इदंपदनिवेद्यमिति गृहाण । यदि मयि अश्रद्धा
तदा अपरं कमपि पृच्छ । रसगङ्गाधरं व्याख्यासि नाशयसि वा
कमलधर्मिकपुरोवर्तिद्वयप्रकारकसंशयस्य आकारस्तु जगन्नाथेनैव
निर्दिष्टः स त्वया कथं परित्यक्तः । जगन्नाथः कमलमिदं मिदंवेति

निर्दिशति भवांस्तु इदं कमलमथवा इदम् । इति निर्दिशन् क
 न विभेषि त्रपसे वेति ।) इदंमिदंवेत्यस्याशद्वेद्यत्वाच्च व्यङ्ग्यत्वं
 मित्यर्थः । (अये भट्ट अस्य ध्वनित्वं संशयवाचक पदाभावात्
 इदं वा इदं वैत्यस्याशद्वेद्यत्वादिति । अतएव “आज्ञा सुमेषोरवित्
 ह्वनीयेत्यादिपद्यस्य ध्वनित्वं निराकुर्वता जगन्नाथेन यद्यप्य
 वाचकशब्दाभावाद्व्यङ्ग्य एव भवितुमर्हति संशय इत्युज्जगार ।
 किञ्च शङ्कासमाधानयो रिदं विशदीकरणमिति भट्टोद्धारः “न
 इदंपदार्थे कमलाभेद एव साधनीयो नतु कमले इदंपदार्थाभेदः” ।
 भट्ट किं प्रलपसि इदं पदार्थे पुरोवर्तिनि कमले कमलाभेदः सिद्ध
 एव कथं साधनीयः किञ्च । कमलेऽपि इदंपदार्थाभेदोऽपि सिद्ध
 एव तदा तव प्रलापस्य कोह्यर्थः । किञ्च भट्ट यतोहि कमलाभिन्नं
 दृष्ट्वैव भ्रमरः प्रवर्तते अतः कमलाभेद एव भ्रमरस्य प्रवृत्तौ कारणम्
 इदं पदार्थाभेदस्तु भ्रमरार्थं निरर्थकः इति भट्टः । (किं भट्ट कमला
 भेददर्शनं भ्रमरप्रवृत्त्युपयोगीति मनुषे तदा कमलाभेददर्शनं कथं
 भवेत् । भट्ट कमलज्ञानमेव भ्रमरप्रवृत्तौ कारणमिति वाच्यम् । तव
 कमलत्वेन कमलोपस्थितौ सिद्धमेव इति । सर्वमेव ते व्याख्यानम्
 रसगङ्गाधराङ्गमोदनमेवेत्यवधेहि । किञ्च भ्रमरार्थं निरर्थक इत्यस्य
 किं तात्पर्यम् किमर्थं शब्दस्य प्रयोजनार्थकता तदा भ्रमरप्रयोजनं निर-
 र्थकमिति स्यात् तदा स्पष्टं प्रलापः । अन्यथापि प्रलाप एव । अतोऽत्र
 एवं वाच्यम् इतरपदार्थाभेदज्ञानम् भ्रमरप्रवृत्तौ अनुपयोगीति ।
 भट्टः समाधिं विशदयति । अभेदो हि द्विसंबद्धः । (भट्ट यदि
 द्विसंबद्धस्तदा कथमभेदः नहि द्वयोरभेदः) (अतएव कमले यदा
 इदंपदार्थाभेदः साध्यते तदा भ्रमरप्रवृत्तिप्रयोजकः । (नहि भट्ट
 साध्यमानो कमलधर्मिक इतरपदार्थाभेदः भ्रमरप्रवृत्तिप्रयोजकः
 नहि भ्रमर इदं पदार्थाभेदं बुद्ध्वा प्रवर्तते किन्तु कमलं बुद्ध्वा । भ्रमर-
 प्रवृत्तौ कमलज्ञानस्यैव कारणत्वात् । अतएव जगन्नाथः कमलत्व-

मेतद्वृत्ति तद्वृत्तिवेति निरदिक्षत्, तं कथं न पश्यसि विजानासि वा । (यदि कमले इदंपदार्थाभेदः प्रवृत्तावुपज्येत तदा वाढं कमले इदंपदार्थाभेदघटितमेव संशयं निरदेक्ष्यत्) । इदंपदार्थे कमलाभेदोऽपि स्वतः फलतीति तत्समाधानमिति, त्वत्समाधानेन को हि भवत्परः समाधाने व्युत्पद्येत् । पश्यन्तु सहृदयाः रसगङ्गाधरस्य भट्टप्रापितां दयनीयां दशामिति । एवं रसगङ्गाधरग्रन्थिभेदनव्याजेन रसगङ्गाधरं नाशयति भट्टः । को हि विद्वान् इममवेक्ष्य रसगङ्गाधरनाशं न शङ्केतेति, शिवस्त्राता रसगङ्गाधरस्य । भट्ट अत्र तव प्रज्ञा किमुत्तरं प्रतिपद्यते । नागेशो हठात्साहित्यबलभीमाक्रामति भवान् वेति विज्ञा एव जानन्तु । हा धृष्टते निन्द्यासि ।

अयमत्र समालोचकविमर्शः—

न कोप्येतावन्तं समयमजनिष्ठात्र सुकृती

य उद्धर्ता ग्रन्थेः प्रभवतु जगन्नाथवचसाम् ॥

भवन्तं भट्टाद्य प्रखरधिषणं प्रेक्ष्य जनता

महामोदं धत्ते निधिमिव पुरो दीनजनेति ॥शिवम्॥

अपरञ्च सरलाजनकस्य व्याख्यानप्रागल्भ्यं नागेशनिन्दाकौशलञ्चाकलयन्तु सुधियः । १६९ तमे पृष्ठे निर्मिद्य क्षमारुहाणामतिघनमुदरमितिपद्यटीकायां.....अतिदीर्घस्वर्णदण्डभ्रमेण संभृतमानसाः (शुकशिशवः) पादान् स्वचरणान् धातुमिच्छन्ति अतिनिविडवृक्षरन्ध्रं प्रविश्य भूमौ गतान् (पश्यत विद्वांसः गोत्रां गतेषु इत्यस्य व्याख्यानं भूमौ गतान् इति अयं भट्टः कर्मणि सप्तमीं प्रयुक्ते).....अति दीर्घान् स्वर्णदण्डान् भ्रात्वा...अवस्थानार्थं पादान् धातुमिच्छन्ति इति व्यवृणोत् । अनन्तरं च अत्र गुणविवेकिनां मनुष्याणां का कथा भ्रान्तिमतां तिरश्चामपि एवमानन्दं भानुमान् जनयतीत्युक्तौ अपि पदस्वारस्यात् अञ्चत्तिच इति च पदोक्त्या शुकशिशव इति शिशुपदेन (मन्द नहि अत्र शिशुपदम्

किन्तु शिशव इति पदम् । भवतु किमपि नहि ते अव्युत्पन्नस्य इयान्
विवेकः ततः किं तव शिक्षणेन । ज्ञानलवदुर्विदग्धं ब्रह्मापि तं न
नरञ्जयतीति स्मृत्वा सन्तोष्यम्) भ्रान्तिपात्रता संघटनौचित्येन
च तिरश्चात्मेवानन्दः स्पष्टमुपनिबद्धः कविना इत्यत्र प्रललाप च ।
ततः साहित्यमार्मिको नागेशमहोदयस्तु वृक्षनिर्गतरविकिरणेषु
(साहित्यमार्मिकं पण्डितमन्य भट्ट नहि वृक्षनिर्गता रविकिराः
किन्तु रवेर्निर्गता वृक्षाणामतिघनमुदरं निर्भिद्य गोत्रां गता इति
कविना निबद्धम् तदनादृत्यानालोच्यैव च वृक्षनिर्गता इति निबध्नता
भवता स्वव्याख्यानयोग्यतैव निवेदिता) स्वर्णदण्डभ्रमं जनानामे-
वाह (साहित्यमर्मज्ञ नहि शुकानां तच्छिश्नानामन्येषामपि केषां
तिरश्चां स्वर्णत्वविषयिका भ्रान्तिः श्रुता काप्युपलब्धा वा श्रुते
मन्दधियः अतो नागेशस्तेषां तद्भ्रान्तिं न व्याचष्टे ।) ते (जनाः)
च पादान् किरणान् धित्सन्ति धर्तुं मिच्छन्ति इति व्याचष्टे (मन्द
व्याकरणानभिज्ञ नागेशोव्याचक्षे इति प्रयोज्यम् न हि नागेशव्या-
ख्यानं वर्तमानकालिकम् भवतु एतदपि तव व्याकरणानभिज्ञता-
परिचायकम् ।) धाधातोर्ग्रहणे न क्वचित्प्रयोग इति चिन्त्य एवा-
यमर्थः (मन्दधिवर्षण भट्ट नार्थश्चिन्त्यः किन्तु त्वमतीव चिन्त्य-
शोच्यश्च । साहित्यमार्मिकत्वेन नागेशमुपहसन् साहित्यानभिज्ञता
मात्मीयां परिचाययसि । भानुमिश्रः रसमञ्जरीमङ्गलाचरणे एव
‘अन्तः प्रेमभरालसां प्रियतमामङ्के दधानो हरः । इत्यत्र दधाति धारणे
प्रायुक्तं । माघोऽपि ‘दधानमम्भोरुहकेशरद्युतीरित्यादि च प्रायुक्तं ।
जगन्नाथोऽपि सिंहानां च सुखेन मूर्धसु पदं धास्यन्ति शालावृका इति
प्रायुक्तं । अन्येऽपि सन्ति बहुशः प्रयोगाः कविनिबन्धेषु इत्यलमज्ञ-
बोधनेन यतः मान्यैः ‘नतु प्रतिनिविष्टमूर्खजनचित्तमाराधयेदित्यनेन
निषिद्धोऽयमर्थः) किरणान् इति यदि मुद्रणदोषः स्यात् किन्तु ते
जनाः तेषु स्वर्णदण्डेषु पादान् चरणान् स्थापयितुमिच्छन्ति इति

नागेशस्याशयः स्यात्तदा मार्गे गच्छतां पुरुषाणामकाण्डे एव स्वर्ण-
दण्डभ्रान्तिस्ततोऽपि मार्गगमनं परित्यज्य तदुपरि पादप्रक्षेपः
कीलोत्पाटितामेव तेषां पिशुनयतीति किं वा वक्तव्यं विचारशीलेषु ।
(साहित्यमर्मज्ञमन्य भट्ट मार्गे गच्छतामेव पुंसां शुक्ताविदं
रजनमिति भ्रान्तिर्भवति ततः मार्गगमनं परित्यज्य तदुपरि पादं
प्रक्षिपन्ति नायं कीलोत्पाटितां तेषां पिशुनयति किन्तु तवैव
कीलोत्पाटितां परिचाययन् व्याख्यानायोग्यतां परिचाययतीति
बोध्यम् । यच्च मन्दोक्तम् शावका इत्यादिप्रयोक्तव्ये शुकवालका
इत्यादिप्रयोगोऽपि व्याकरणकृत्क्रिकाऽभ्यासिनोऽस्य साहित्याक्रम-
णपराक्रमं प्रकाशयतीत्यलम् इति तन्निन्दारोगप्रस्तस्य भट्टस्य प्रला-
पत्वादुपेक्ष्यम् । व्याख्यातृनियमानभिज्ञ शिशुभट्ट लोकप्रसिद्धार्थै-
रेव पदैष्टीकाकृतः व्याख्येयं व्याचक्षते नतु अप्रसिद्धार्थैः स्तथासति
मघवा इत्यस्य विवरणं विडौजा इत्येवं लोका उपहसन्ति त्वदभि-
प्रेतशावकपदेन विवरणे उपहसनीयतामात्मनो मन्वानो न तथाऽ-
करोत् इति सन्तोष्यम् । किञ्च शुकशावका इति व्याख्यानं विरु-
द्धमतिकृत्त्वेन तव साहित्यानभिज्ञतां बोधयन्नमङ्गलं जुगुप्सां
स्मारयत् तवैवोचितमिति गृहाण) सुधियोऽवहिताः शृण्वन्तु

निर्भिद्यक्षमारुहाणामतिघनमुदरं येषु गोत्रां गतेषु
द्राघिष्ठस्वर्णदण्डभ्रमभृतमनसो हन्त धित्सन्ति पादान्
यैः संभिन्ने दलाग्रप्रचलहिमकणे दाडिमीवीजबुद्ध्या
चञ्चूचाश्चल्यमश्नन्ति च शुकशिशवस्तैः शवः पान्तु भानोः ।

‘अत्र भ्रान्तिभृतां तिरश्चामप्येवमानन्दं जनयतीति जगदान-
न्दहेतुर्भगवानिति व्यज्यते इति रसगङ्गाधरः, अस्य व्याख्याने एव
उत्प्लवता कविपुङ्गवेन नानाविधविशेषणैर्नागेश आकृष्टः अत्र

नागेशेन रविरक्तकिरणेषु द्वाधिष्ठस्वर्णदण्डभ्रान्तिः मनुष्येषु व्याख्याता, साहित्यमर्मज्ञेन सरला पित्रा तु शुकशिशुषु व्याख्याता तत्रापिपदस्वारस्यचपदोक्तिशिशुपदलब्धभ्रान्तिपत्रतौचित्यानि कारणानि निबद्धानि । तेषु अपिपदस्वारस्यस्य इयं स्थितिः, भ्रान्तिभृतामिति विशेषणेन तिरश्चामपीत्यपिना चातिरश्चां मनुष्याणां भ्रान्तिः स्फुटं प्रतीयते येऽतिर्यङ्मो मनुष्याः तेषामपि स्वर्णदण्डभ्रान्तिमुत्पाद्य आनन्दं जनयतीति जगदानन्दहेतुभगवानिति निबद्धम् यदि शुकशिशूनामेव भ्रान्तिजननद्वारा आनन्दहेतुः स्यात् तदा शुकशिशूनामानन्दहेतुर्भगवानित्येवं निबध्येत । रसगङ्गाधरकारेण तु जगदानन्दहेतुर्भगवानिति निबद्धम् तेन मूलविरुद्धमस्य व्याख्यानम् । अग्रेऽपि एवरूपायाः भ्रान्तेर्लोकेऽपि संभवात्स्वतःसंभवित्वम् अत्र लोकपदेन नरतिर्यक्साधारणो लोको विवक्षितस्तिर्यग् लोक एव वा केवलः । यदि साधारणस्तर्हि जितं नागेशेन यद्युत्तरस्तत्र को हेतुः । नकोपि प्रत्येति स्वर्णत्वविषयिकां भ्रान्तिरन्तिर्यक्षु असंभिन्येव सा अतो नागेशस्य साहित्याक्रमणपराक्रमाद्युपहासः स्वमौली कुठारप्रहार एव केवलम् इति सुधियः विवेचयन्तु । अतिदोषदर्शिनो दुष्टदृष्टेः निर्दुष्टेऽपि वस्तुनि स्वचित्तगतो दोषः दर्पण इव प्रकाशते तस्मात्साधूक्तं भट्टैः

तस्मान्नातीव कर्तव्यं दोषदृष्टिपरं मनः

दोषो ह्यविद्यमानोऽपि स्वचित्तानां प्रकाशत इति ।

सर्वथा जगद्गुरुनागेशव्याख्यानं विजयत इत्यलम् ॐ शान्तिः शान्तिः ॥

अन्यदपि पण्डितप्रकाण्डस्य सरलापितुर्नागेशाक्रमणं निमा-
लयन्तु सुधियः २५५ तमे पृष्ठे—सरसि प्लवदाभाति जम्बीरं

सुपचेलिमम् अत्र सुपकतया पीतवर्णं जलोपरि प्लवत् (तरत्) जम्बीरमुपमेयम् तोयौघोपरि भासमानं सुवर्णमयं ब्रह्माण्डं चोपमानम् अत्र जम्बीरस्योपमेयस्य ब्रह्माण्डमुपमानं प्रमाणतो नानुरूपम् अत्यधिकविस्तीर्णत्वात् इति ग्रन्थाशयेऽपि नागेशो व्याख्याति 'स्रवत् चञ्चलम्' किन्तु ब्रह्माण्डमण्डले चञ्चलमिति विशेषणं किय-
 • दुचितिमितिसुधिय एव विभावयन्तु । पुनः स्वारस्यं दृश्यताम् नागेशमहोदयो व्याख्याति—अत्र प्रमाणत आननुरूप्यम् तयोरत्यन्तविलक्षणत्वात् एतत्पोषकमपि सुपचेलिमम् इति विशेषणम् पक्षस्य अत्यन्तसूक्ष्मत्वात् । आननुरूप्यस्य पचेलिममिति कथं पोषकं—पक्षे हि जम्बीरे पीतवर्णेन ब्रह्माण्डेन सह आनुरूप्यमुदेति अथवा अननुरूपत्वम् नागेशमहोदयः प्राह पक्षं जम्बीरमतिसूक्ष्मं भवति अतएव तत् अननुरूपम्" पक्षं जम्बीरं रसाधिक्येन परिमाणाधिक्यं लभते उक्तं सूक्ष्मत्वम् अस्तु यदि सुपचेलिमम् इति विशेषणं नादास्यत तर्हि किं ब्रह्माण्डेन सह उपमायामानुरूप्यमभविष्यत् अतएव न तत्त्वं ज्ञायते किमुच्यते नागेशेनेति । (भट्टकुलकमलिनीप्रालेय ! नागेशेन यदुच्यते तस्य तत्त्वं शृणु वुमुत्सो । अत्र तोयौघे स्रवमानं ब्रह्माण्डमिव सरसि स्रवमानं पचेलिमं नारङ्गमाभाति अत्र अननुरूपेयमुपमा नारङ्गब्रह्माण्डयोः परिमाणतोऽननुरूपत्वात् । उपमायाः पोषकम् सुपचेलिममिति विशेषणम् अपि पक्षस्याप्यत्यन्तसूक्ष्मत्वात् । (ब्रह्माण्डापेक्षया नतु स्वपूर्वावस्थापेक्षया इति भट्टगृहाण । भट्टवालक्रीडनकैस्तावत् क्रीड एतद्योग्योसि) । किमु नागेशाशयं ज्ञास्यसि । भट्टपक्षस्याप्यत्यन्तसूक्ष्मत्वादिति मर्मप्रकाशपाठं गृहाण । अशुद्धपाठमादाय पराक्रमितुं किं प्रवृत्तोऽसि) । भट्टः पक्षं जम्बीरमतिसूक्ष्मं भवति अतएव तत् अननुरूपम् इति नागेशमहोदयः प्राह । भट्ट एवं मिथ्याकलङ्केन नागेशमधिक्षिपतः नष्टप्रज्ञस्य ते किं भवितेति भविष्यज्ञ एव जानाति मिथ्या-

वादिन् कुत्र नागेशग्रन्थे एषा पदपङ्क्तिः । एनां स्वयं कल्पयित्वा
कलङ्कमारोपयसि नागेशे नागेशमहोदयः प्राहेत्यादिना ।

एतत्पोषकमपि सुपचेलिमसिति विशेषणम् । पक्षस्याप्यत्यन्त-
सूक्ष्मत्वात् अयं नागेशग्रन्थः तं स्वमतिवैभवेन व्याचक्षाणेन त्वय-
कियदुपद्रुतम् पाठत्रुटिं नागेशाशयञ्चाविदुषो विदुषस्ते कियत्
पात इति कृत्तश्रमा एव जानन्तु नतु संस्कृतकालेजस्यैतादृशस्य
प्रयोगस्य प्रयोत्कारः पक्षं जम्बीरं रसाधिक्यात् परिमाणाधिक्यं
लभते कस्मात् ब्रह्माण्डात् उत अन्यतः पक्षमपि जम्बीरं ब्रह्माण्ड-
पेक्षया अतिसूक्ष्ममेवेति सुदृढं गृहाण । अतएव उपमानिष्पत्ते-
उपात्तमपि तत् नोपमानिष्पादनायालमिति सुस्थम् । कण्टको-
द्धारणेनायमन्तर्यामी प्रसीदतु । चेतांसि विदुषां चापि मोदन्तां
सुधियश्चिरम् ।

ॐ शान्तिः शान्तिः शान्तिः

अपि च निभालयन्तु सुधियोऽस्य भट्टस्यान्यन्नागेशाक्रमणम्
यदयं प्रलपति काव्येषु कियत्परिचय इत्यापि परिचीयतामिति
(अये पण्डितं मन्य ? कियत्परिचय इति न प्रयोज्यं कियत्
परिचय इति साधु प्रयोज्यम् गुरुनिन्दकस्य ते सर्वमधीतम्
गलितम्) ।

अस्याः सर्गविधावित्यादि पद्यम् विक्रमौर्वशीये, नागेशो
व्याख्याति मालतीमाधवे मालतीवर्णनमिदम् विवादवेतालाविष्ट-
तया साहित्यसौधे बलादुत्प्लवमानस्य महाभागस्य पुनः परिचीयतां
काव्यमार्मिकत्वं येन हि कालिदासस्यापि कविता न कदाचित्परि-
चितेति” (अये भट्ट प्राचीनलिखितपुस्तके मालतीमाधवे मालती-
वर्णनमिदम् इति भागो नैवोपलभ्यते मत्पुस्तके अस्यानुपलम्भात्

ग्रन्थकार शैलीविरुद्धत्वाच्च । मर्मप्रकाशकारः कुत्रापि उदाहृतश्लोकस्य स्थलं न निर्दिशति अत्रैव निर्दिदेशेति का प्रत्याशा । केन चित् स्वीये पुस्तके टिप्पणरूपतया अयं पाठो धृतो भवेत्तेन मुद्रणे अयं पाठः प्रमादपतितः अयमेव निबन्धेषु सम्पातायात् इति निबध्यते । भवतु वा नामविपर्ययात् एतावता नागेशस्य साहित्य-मार्मिकता नापयाति इति सन्तोष्यम् निन्दैकपरायणजीवनेन सुजनेन त्वया । तवाक्षेपान् समाधाय तव साहित्याज्ञतामूलं त्वदीयाक्षरैरेव लोकानां पुरतोऽवस्थाप्य तवाभिमानद्रुमं समूलमु-न्मूलयितास्मि तावत् स्थिरो भव । तव भूमिकाविचारे जनास्तवा-ज्ञानं परिचेष्ट्यन्ति । वालकोऽपि यस्यते कियत्परिचय इति लिखतः प्रज्ञा नालंकर्मीणा इति वेत्ति तस्य रसगङ्गाधरग्रन्थभेदने क्रियान-धिकार इति प० म० म० गिरिधरशर्माण एव विदाङ्कुर्वन्तु इति शिवम् ।

अपिच निभालयन्तु सुधियः अत्रैव ३४३ तमे पृष्ठे संशयलक्ष-णस्याव्याप्तिमाहुरिति ग्रन्थं व्याकुर्वता (नाहं नहि ग्रन्थं नाशयता) अनेन प्राज्ञभट्टेन संदेहालङ्कारलक्षणं संगमयता यदुक्तम्—भास-मानविरोधकः समबलः नानाकोट्यवगाही संदेहस्तन्नामालङ्कार इति लक्षणमत्र न घटते इत्यर्थः । अये साहित्याभिज्ञ समबल इत्यस्य कुत्रान्वयः । सन्देह इत्यत्र नाना कोटौ वा । यदि प्रथमे तदा समबलः सन्देहः केन इत्यादि जिज्ञासायां तवाज्ञतैव जिज्ञासा निवर्तिका द्वितीये कथं तत्रान्वयस्तद्योग्याकाङ्क्षाभावात् । अये बुध पाण्डित-राजलक्षणम् उपक्रान्तं कथं विस्मृतवानसि । मूले तु सादृश्यमूला भासमानविरोधिका समबला नानाकोट्यवगाहिनी धी रमणीया ससन्देहालङ्कृतिरितिसन्देहलक्षणं निर्दिष्टम् । त्वया तु तदनादृत्य विस्मृत्य वा समबलो नानाकोट्यवगाहीति प्रलपितम् एतावता पाण्डित्येन नागेशं कथं पराजेष्यसे । धिक् मन्द निर्लज्जोऽसि

यस्य ते विशेष्यविशेषणयोः लिङ्गज्ञानमपि नास्ति तस्य ते क्व
कथं विदुषां मोदमाधास्यति । शोच्योऽसि वृथाश्रमस्ते पूतिकु
ण्डायिता ते सरला । अत्र पाठसंशोधनाभिमानवता “भासमा
विरोधका इति पाठः” शोधितः साधु वैयाकरणोऽसि चिरंजीव्या

अपिच परिपश्यन्तु अस्य शब्दार्थशास्त्रयोरनभिज्ञस्य सरला
१७७तमे पृष्ठे नागेशमाक्रोशतः प्रलापम् । तथाहि तृतीयाविभक्ति
साधुत्वसाधनं भवेद्वैयाकरणपुङ्गवस्य नागेशमहोदयस्य मते स
धानम् किन्तु यत्रशब्दपुनरुक्तिरेव हेया तत्र साहित्ये अभिधा
प्रतिपादकत्वमभिधेत्यस्येदमुत्तरं किं ग्राम्यतां नावहेत् ? इत्यन्त
अयि सुधियः अप्ययदीक्षितानां वृत्तिवार्तिकीयमभिधालक्ष
मुपद्रवता रसगङ्गाधरकृतोक्तम्—तच्च लक्षणं शक्त्या प्रतिपादक
मभिधेति । अत्र किञ्चित्पूर्वं विचार्य्य पश्चात् शक्त्येत्यनेन श
गताऽर्थगता वा का चिच्छक्तिः प्रतिपत्तिहेतुतया विवक्षिता स
भिधेति अभिधयाप्रतिपादकत्वमभिधेति लक्षणं पर्यवसन्नम्
तथाच स्फुटैवासङ्गतिरात्माश्रयश्चेति । नचाभिधातः शक्तिर
रिक्ता शब्दजन्यप्रतिपत्तिप्रयोजिका काचिदस्तीत्यत्र प्रमाणमस्ति
तदाक्षेपं समादधता नागेशेनेदमुक्तम्—प्रकृत्यादित्वाद्धान्येन धा
वानित्यादिवत्तृतीयाया अभेदार्थकत्वेन न कश्चिद्दोष इतिचिन्त
मेतत्सर्वमिति । जगन्नाथेन करणत्वाद्यथमुद्भाव्य दोष उक्तः स
नागेशेन अभेदार्था तृतीयां व्याख्याय समाहितः । असङ्गति
अभेदार्थतृतीयाव्याख्यानेन दूरोत्सारिता अर्वाशिष्ट आत्माश्रय
स च परिहृतोऽपि मन्दबुद्धिभिरनवगत एव इति व्याख्यायते
शक्त्या प्रतिपादकत्वमभिधेति वृत्तिवार्तिकम् । शक्त्याभिन्नप्रति
पत्यनुकूलोव्यापारः अभिधापदव्यवहार्य्यः अत्र कात्माश्रयः । मीमां
सकाः कार्य्यानुकूलशक्तिमत्त्वेन कारणतांवदन्ति । त उपपादयन्ति
महता संरम्भेण कारणतावेच्छादिकां शक्तिं । तत्र या काचिल्लो

प्रसिद्धा शक्तिः शब्दार्थप्रतिपत्त्यनुकूला सैवाभिधा न ततोऽतिरिक्ता । यदि शक्तिज्ञानं विना लक्षणानिष्पत्तिः स्यात्तदाऽत्माश्रयो भवेदपि अत्र तु शब्दनिष्ठा शब्दार्थप्रतिपत्त्यनुकूला या काचिच्छक्तिः सैवाभिधा शब्देन व्यवहियते इति नागेशनिगूढाशयः सहृदयवेद्य इति न नागेशेन प्रकटीकृतः तत्सर्वं दोषं समाधानञ्चाज्ञात्वैव मेरटनगरगामिना पञ्चमाश्ववारेणानेन भट्टेन खरप्लुत्यैवोपेक्ष्य च तृतीयाविभक्तिसाधुत्वसाधनमित्यारभ्य किं ग्राम्यतां नावहेदित्यन्तं प्रलपितम् । उपेक्षाकारणञ्चोभयोः पक्षयोरज्ञानमेव । तथाहि अयं प्रलपति तृतीयाविभक्तेः साधुत्वसाधनमये सुधीवर तृतीयाविभक्तेः साधुत्वमपि साध्यते इति जानासि । भवतु यथाकथञ्चिदियमुक्तिः । अये साहित्यमर्मज्ञ अत्र पुनरुक्तिं पश्यसि भ्रान्तोऽसि नात्र पुनरुक्तिलेशोऽपि । इत्थं शब्दस्वरूपसाम्येऽपि यदि पुनरुक्तिर्भवेत्तदा यमकमहायमकादीनामतीव हेयता स्यात् । साधु बोधितवानसि आत्मनः साहित्य मर्मज्ञताम् । अये विद्वन्निन्दैकरसिक साधु दृष्टिपथमुपयातोसि प्रकाशयितास्मि ते पाण्डित्याणुमात्रां स्थिरो भव । शक्त्या प्रतिप्रतिपादकत्वमभिधेत्यादि नागेशोत्तरम् मूर्खाणामेव ग्राम्यतया प्रतिभायान्नतु विदुषामिति सन्तोष्टव्यम् ।

अपराञ्च अस्य साहित्यमर्मज्ञतां परिशीलयन्तुः सन्तः ।

भूमिकायां ३७ तमे प्रलपति—

शरदिन्दुरिवाह्लादजनको रघुनन्दनः । वनश्रजा विभाति स्म सेद्रन्चाप इवाम्बुदः ॥

अत्र शरदिन्दुरित्यादिपूर्वार्धे आह्लादजनक इति धर्मः (नहिमन्द आह्लादजनककत्वं धर्म इति वाच्यम्) रामे मेघे चानुगामी सकृन्निर्देशात् । द्वितीयार्धे (वनश्रजेत्यत्र) तूभयम् अर्थात् विभा-

तिस्मेति मेघरामयोरनुगामी (धिङ् मन्द राममेघयोः
वाच्यम्) वनमाला इन्द्रधनुषोश्चाभेदाध्यवसानेन विम्बप्रति-
म्बभावापन्न इत्युभयविधः । (अनेन पण्डितं मन्येन वनमाला इ-
धनुषोरिति समासेऽपि सन्धिस्त्यक्ता) इति पण्डितरा-
शयः । किन्तु नागेशो व्याख्याति द्वितीयार्धे कषायवसनो यातीत्या-
अत्र हि कुङ्कुमालेपादेर्यतिमात्रविशेषणतया साधारणधर्मत्वा-
वेन उपमैव न सम्भवतीति न ज्ञातं नागेशेन—अस्य सरलाया-
द्वितीयार्धे इत्यस्य कषाय वसनो याति इत्यादौ इति टीकयन्त्रा-
शस्तु भ्रान्तः, इत्येवंप्रलपति । पश्यन्तु सुधियः अस्यैव भ्रान्तः
मयोपस्थापिताम्—तथाहि—मूलकारेण उपमायाम् धर्मा कचिदनु-
म्येव कचित्केवलं विम्बप्रतिविम्बभावापन्नः कचिदुभयम् कचिद्व-
प्रतिवस्तुभावेन करम्बितं विम्बप्रतिविम्बभावम् इत्यादयो निर्दिष्ट-
क्रमेण उदाहरति आद्यो यथा शरदिन्दुरिवेत्यादि । अत्र पूर्वा-
सकृन्निर्देशाद्धर्मोनुगामी । केवलविम्बप्रतिविम्बभावापन्नः को-
लातपशोणाभ्र इत्यत्र बोध्यः । द्वितीयार्धे तूभयम् इति रसगङ्गाधरप्र-
व्याचक्ष्णो नागेशः द्वितीयार्धे कषायवसनोयातीत्यादौ । नवी-
भट्टस्तु शरदिन्दुरिति पद्यस्य द्वितीयार्धे इति साहंकारं वदति
युक्तिश्च कथयति कुङ्कुमालेपादेर्यतिमात्रविशेषणतया साधारण-
भावेन उपमाया अभावात् । (अये भट्ट यद्यत्रोपमायाअभावस्त-
कथं रसगङ्गाधरकारेण धर्माणामसाधारण्यमाशङ्क्य अभेदाध्य-
सानमूलविम्बप्रतिविम्बभावेन साधारण्यं च समाधाय उप-
समाहिता । अत्रापि त्वदभिमतार्थेऽपि उदाहरणे उभयविधधर्मो-
हरणस्थलेऽपि असाधारण्यपरिहारस्तु पूर्ववदेव । अन्यथा अत्रापि
उपमाया असम्भव एव स्यात् तर्हि नागेशव्याख्यातोदाहरणे
दोषं पश्यसि तं कथमत्रापि न निभालयसे यदत्र समाधा-
पश्यसि तत्तत्रापि कथं न पश्यसि अहो ते नष्टबुद्धिता गु-

निन्दकस्य । अथेदं परं तावदवशिष्यते समाधातुं यन्नागेश
एतदुदाहरणं परित्यज्य कथं प्राचीनमेव पद्योत्तरार्धं द्विती-
यार्धत्वेनाव्याख्यदिति । तस्यायं समाधिः । तथाहि रसग-
ङ्गाधरे केवलविम्बप्रतिविम्बभावापन्नः कोमलातपशोणाभ्रइत्यत्र
बोध्य इति निर्दिश्य तदनु द्वितीयार्धेतूभयमिति निर्दिष्टम् द्वितीयार्धे
कुत्रेत्याकाङ्क्षायां पूर्वसन्निहितात्रपदाध्याहारेण कषायवसनो या-
तीत्यादेरेवार्धस्य झटित्युपस्थानात् ग्रन्थकृदभिप्रेतत्वाद्योग्यत्वाच्च
नागेशव्याख्यानमेव विदुषां तोषकरम् नतु तवाज्ञस्य । युक्तं चैतत्
इदमस्तु सन्निकृष्टम् समीपतरवर्ति चैतदोरूपम इति ।
अत्र अत्रेतिपदन्यासात्समीपतरवर्तिनः कोमलातपेत्यादिपद्यो-
त्तरार्धस्यैवौपस्थितिः साधीयसीति नागेशव्याख्यानमेव साधु
इति गृहाण' अतः न नागेशो भ्रान्तः किन्तु तव मौख्येणैव तथा
कल्पित इति चतुरस्रम् । (२२८ पृष्ठेमूले)

अथापरं परिशीलयन्तु सन्तः भट्टकुलकमलिनीनीहारस्येव
काव्यमार्मिकस्य विद्वन्मन्यस्य कदुद्भिरणम् । तथाहि अयमप-
ह्नुतिप्रकरणे ३६८तमे पृष्ठे इदमाह—अत्रापि विरोधे यत्किञ्चिद्वक्त-
व्यमित्येव नागेशस्य परिकरबन्धः इत्यारभ्य मार्मिका विमृशन्तु
इत्यन्तम् इति । अत्र प्रकरणे दीक्षितस्य पर्यस्तापह्नुतिं खण्डयता
जगन्नाथेन चरमो हेतुः अपह्नुतिसामान्यलक्षणाभावो निर्दिष्टः
ततश्च पर्यस्तापह्नुतिलक्षणेदाहरणं नायं सुधांशुः किं तर्हि सुधांशुः
प्रेयसीमुखमित्यमुं दृढरूपकमेव स्वीचकार । तत्र हेतुं च उपमेय-
तोममानतावच्छेदकयोः सामानाधिकरण्यस्य निष्प्रत्यूहं भानादिति
उज्जगार । अत्र विमर्शिनीसंवादं चोपन्यस्तवान्—तदाक्षिपता
नागेशेनोक्तम् । इदं चिन्त्यम् नेदं मुखं चन्द्र इति प्रसिद्धापह्नु-
त्युदाहरणेऽपि मुखनिषेधस्य चन्द्रारोपदाढ्यसंपादकत्वस्य वक्तुं
शक्यत्वेन अनुभवसिद्धत्वेन चापह्नुतिमात्रस्योच्छेदापत्तेः । यदि तु

निषेधपूर्वकारोपे चमत्कारविशेषस्यानुभवसिद्धत्वादलङ्कारान्त
 तर्हि प्रकृतेऽपि तुल्यमिति एतावान् नागेशस्य चिन्त्यग्रन्थः ।
 अयं नवभट्टः रसगङ्गाधरीयं लेखमबुद्ध्वैव तथा नागेशग्रन्थ
 बहून्मत्तवत्प्रलपति तत्सुधिय एव विवेचयन्तु । तथाहि
 मुखं किन्तु चन्द्र इति प्रसिद्धापहृत्युदाहरणे मुखं न इति विषय
 वच्छेदकपुरस्कारेण विषयस्य (मुखस्य) निषेधः स्पष्ट एव
 विषये यद्यनिन्दित इति दीक्षित लक्षणानुसारमपि विषयस्य नि
 रूपके विरुद्धः एवंचात्र रूपकसाधनं दुराग्रहमात्रम् निषेधो रूप
 दार्ढ्यसंपादक इत्युक्तिरपि प्रतिपक्षचक्षुषोरुद्धलनमात्रम् इति
 (अत्रकिञ्चित्प्रष्टव्यम् । जगन्नाथमतसमर्थकलोकोत्तरप्रज्ञ इदं
 दुक्तम् नागेशमतखण्डनम् जगन्नाथमतस्य समर्थनम्वा यदि, अ
 स्तदा जगन्नाथोऽत्र कथं पर्यस्तापन्हृत्युदाहरणम् दृढारोप
 कत्वेनोरीचकार यद्यत्ररूपकसाधनं दुराग्रहमात्रं तदा सुधां
 प्रेयसीमुखमित्यत्र दृढारोपं रूपकमेव भवितुमर्हति नापहृतिरिति
 रसगङ्गाधस्य कागतिरिति जगन्नाथमुपालभ । का पुनस्तस्य दा
 संपादनाशा इतिजगन्नाथग्रन्थमाक्षिप कामम् । अथ वा जगन्ना
 मेवं वद-भो जगन्नाथ इदं तव दृढारोपरूपकसंपादनं गगनकु
 रलङ्कारसाधनमेव । मन्द यमेव समाधातुमुद्यतस्तमेव स्ववाक्कु
 रैश्छिनत्सि अहो ते पाण्डित्यं बुद्धिवैभवञ्चेति) अग्रेच 'नायं सुधां
 किं तर्हि सुधांशुः प्रेयसीमुख'मत्र तु प्रेयसीमुखं सुधांशुरिति रूप
 वादिप्रतिवादिविधया स्फुटमेव सिद्धयति । (मन्द, वादिप्रतिवा
 विधया कथं सिद्धयति नह्यत्र दीक्षितः रूपकं स्वीकुरुते त्वत्क
 मात्रेण दीक्षितस्तदनुयायी वा अमुं रूपकं कथं स्वीकुर्यात् न
 सुधांशुः इति गगनस्थचन्द्रस्य कृते निषेधरत्वत्कृते वा निषेधो
 किमनेनोन्मत्तप्रलापेन चन्द्रस्य निषेध इति प्रयोज्ये चन्द्रस्यकृते
 प्रयुञ्जता स्वीयोन्मत्ततैवास्फोटि इत्यलमुन्मत्तकलहेनेति शिवम् ।

अपरञ्च निभालयन्तु सरलापितुः प्रकाण्डपाण्डित्यं साहित्य-
मर्मज्ञताञ्च सुधियः २८ अष्टाविंशतितमे पृष्ठे मर्मप्रकाशस्याधःपति-
तायां सरलायां 'नच कान्तात्वं साधारणविभावतावच्छेदकमत्रा-
प्यस्तीति वाच्यम् । अप्रामाण्यनिश्चयानालिङ्गितागम्यात्वप्रकारक-
ज्ञानविरहस्य विशेष्यतासम्बन्धावच्छिन्नप्रतियोगिताकस्य विभा-
वतावच्छेदककोटाववश्यं निवेश्यत्वादिति ग्रन्थस्य ग्रन्थभेदेन
(नहि नहि अस्य ग्रन्थस्य मर्मणि प्रहारे) प्रवृत्तस्य इयं सरला—
शृङ्गारे कान्तादेर्विभावतावच्छेदककोटौ (अर्थाद्विवभावत्वनि-
र्धारणे) (भट्ट रसगङ्गाधरकुठार ? कान्तादेरत्रत्यादिपदेन
उदीपनविभावोऽपि जिघृक्षितः किम् अस्तु विभावतावच्छेदककोटौ
इत्यस्य भवदभिप्रेतोऽभावोऽवश्यं निवेश्यः इत्यनेनान्वयः । भवद्-
व्याख्यातोऽभावः समवायसम्बन्धावच्छिन्ना प्रतियोगिता यस्य
ईदृशस्य अप्रामाण्यनिश्चयेनास्पृष्टस्य इयमगम्यास्तीत्याकारकज्ञान-
स्याभावेऽवश्यं निवेश इत्यनेन । तथानिवेशेन विभावस्वरूपं किं
निष्पन्नं जानासि यदि जानासि तदा तत्स्वरूपनिर्देशे किं दैन्यमा-
लम्बितम् न जानास्येव तदनुल्लेखात् । अस्तु स्वरूपपृच्छा ।
विभावतावच्छेदककोटौ मूलकर्त्रा निरुक्ताभावस्य विशेष्यतावच्छे-
दकसम्बन्धावच्छिन्नप्रतियोगिताकस्य निवेशितस्य तव इदं विवरणं
समवायसम्बन्धावच्छिन्ना प्रतियोगिता यस्येदृशस्येति विवरणमर्था-
द्विवरणम् । श्रौतविवरणम् वा । श्रौतविवरणं तु कालत्रयेऽपि न भवति
अर्थाद्विवरणमेवावशिष्यते । कथञ्च तदर्थोद्विवरणम् । नहि तदपि
सम्भवति कस्यचिच्छ्रुतस्य दृष्टस्य वार्थस्यानुपपत्तेरभावात् तर्हि
एतादृशविवरणस्य किं मूलम् मौख्यमेव । नहि भक्षितेऽपि लशुने
शान्तो व्याधिस्तथाहि भट्टनायकमतोपपादनावसरे—नच कान्तात्वं
साधारणं विभावतावच्छेदकमत्राप्यस्तीति वाच्यम् (अनेन मन्देन
साधारणविभावतावच्छेदकमिति पाठः शोधितः) अप्रामाण्य-

निश्चयानालिङ्गतागम्यात्त्वप्रकारकज्ञानविरहस्य विशेष्यता
 न्धात्रच्छिन्नप्रतियोगिताकस्य विभावताच्छेदककोटाववश्यं ।
 इयत्वात् अन्यथा इवश्वादेरपि कान्तत्वादिना तत्त्वापत्तेरिति ।
 गङ्गाधरग्रन्थः । इयमगम्येति ज्ञानं विषयताविशेषविशेष्यता
 न्धेन ज्ञातरि अस्ति समवायसम्बन्धावच्छिन्नप्रतियोगिताकस्य
 रहस्य तु इयमगम्येतिज्ञानकालेऽपि राजभार्यादौ स्वसृश्व
 सत्त्वात् भ्रातृभृत्यादिरतेस्तासामपि विभावत्वापत्तेः सोयं सेति
 ऽपि लशुने इत्यादिन्यायः । विशेष्यतासंबन्धावच्छिन्नप्रतियोगि
 कस्य तदभावस्य तु तज्ज्ञानकाले (इयमगम्येति ज्ञानकाले) न स
 तज्ज्ञानकाले तेन सम्बन्धेन तज्ज्ञानस्य विशेष्ये सत्त्वात् । तदा
 ववत्ताबुद्धिं प्रति तद्वत्ताबुद्धे विरोधित्वात् । तथाच तादृशसम्बन्ध
 वच्छिन्नप्रतियोगिताकतादृशाभावविशिष्टकान्तात्वमेव - विभा
 तावच्छेदकम् तज्ज्ञाने न विभावज्ञानम् अन्यथा तदनुपपत्तेरिति
 (एते विद्वद्द्वेषिण एतया धिया फक्किाभ्यासिपदेन विपरीतलक्ष
 या विद्वांसं क्रोशमाना आत्मानं निरयगामिनं कुर्वन्तः शोच्याः ।
 सोयं घटानां निर्मातुस्त्रिभुवनविधातुश्च कलहः । (भट्टक
 कियन्तं कालं महामहोपाध्यायं सेवमानेन न्यायव्याकरणपरिभाषा
 ग्रन्थानधीत्य काश्यादावागत्य रसगङ्गाधरः केनचित् सुमि
 अध्येतव्यस्तदनन्तरम् कश्चिदस्य भागः योग्यताप्राप्तौ व्याख्येय
 तदनन्तरं भट्टप्रलापः अयं भावः कान्तायाः शृङ्गाररसे विभाव
 तदैव भवेत् यदा इयमगम्या नास्तीति प्रामाणिको निश्चयः स्या
 इति—भट्ट इयमगम्या नास्तीति प्रामाणिकनिश्चयस्य यदि विभा
 वताप्रयोजकत्वं तदा यस्य इयंकान्तेति निश्चय उक्ताभावविशिष्ट
 स्तस्य शकुन्तलादौ विभावत्वं न भवेदिति त्वदभिप्रायस्तदा निम
 साहित्यनौका तवाज्ञानोदधौ हा त्वरितमुद्धरन्तु एनां साहित्य
 मार्मिकाः सुधियः । अस्तु तवावचनीयता । तस्मादभिधयानिवेदित

पदार्थाः भावकत्वव्यापारेण (भट्टनायकसम्मतम्) अगम्यत्वादि
रसविरोधिज्ञानप्रतिबन्धद्वारा कान्तत्वादिरसानुकूलधर्मपुरस्कारे-
णावस्थाप्यन्ते इत्यनेन ग्रन्थेन केवलकान्तात्वस्यैव ज्ञानमपेक्षितं
रसास्वादे प्रतीयते तं कथं संगमयितासि । अस्तु किन्तेन नहि
अन्धस्य पूर्वापरज्ञानं भवतीति सन्तोष्यम् । विद्वत्प्रकाण्डभट्ट
यस्य विदुषः फक्किाभ्यासस्तद्योग्यता वा स एव पण्डितधुरीणो
ऽमुं ग्रन्थं व्याख्यातुं पाठयितुञ्चार्हति यदि अन्यादृशोऽपि तथा
कर्तुं शक्नोति चेत्तदा तव व्याख्यानदुर्दशायाः शोच्यां दशां परि-
हरतु इति उच्चैःक्रोशमाह्वयामि ।

अपि च सुधियः सारासारविवेचनपटवः इदमपरमपि कपिकूर्दनं
पश्यत भट्टकिशोरस्य । यदयं ४०६ तमे पृष्ठे हनूमानिति नागेशटी-
का तु परमेश्वरार्थं ब्रुवतो ग्रन्थकृतो विरुद्धा । वायुजनकः परमेश्वरः
इत्यपि चङ्क्रमणमेवेति उत्प्रेक्षाप्रकरणे- नासत्ययोगो वचनेषु
कीर्तौ तथार्जुनः कर्मणि चापि धर्मः ॥ चित्ते जगत्प्राणभवो
यदास्ते वशंवदास्ते किमु पाण्डुपुत्राः इति पद्यस्य व्याख्यायां
वायुपुत्रो भीमो हनूमांश्च । यद्वा पञ्चस्यर्थवहुव्रीहिणा वायुजनकः
परमेश्वर इति व्याख्यातम् नागेशेन जगत्प्राणभवपदम् । अत्र
जगत्प्राणभवपदस्य हनूमान् इति व्याख्यानं कथं ग्रन्थकृद्विरुद्धम्
हनूमतः शिवावतारत्वात् ईश्वरत्वमविरुद्धमेव कथं मन्दप्रज्ञेना-
क्षिप्तम् । वायुजनकः परमेश्वर इत्यपि कथं चङ्क्रमणम् । तस्माद्वा
एतस्मादाकाशः सम्भूतः आकाशाद्वायुरित्यादिश्रुतसिद्धत्वाद्य-
तोवा इमानि भूतानि जायन्ते येन जातानि जीवन्तीत्यादिश्रुति-
सिद्धत्वाच्चेति । पश्यन्तु सुधियः अयमभागधेयः प्रतिज्ञामात्रेण स्वमतं
सिषाधयिषति नहि स्वमतसाधकं किञ्चिदपिसाधनमुपन्यस्यति अहो
विदुषां समाजे धाष्टर्यमस्य । नागेशव्याख्यानं श्रुतियुक्तिसंवद्धमपि
कदर्थयति इदमेव त्यक्तपटनर्तनम् कुधियां मोदकरमपि सुधियां

ब्रीडाकरं पीडाकरञ्च । अस्य अनधीतव्याकरणस्य न असत्यमिति
असत्याभाव इति नासत्यपदव्याख्यानं सुधियां ब्रीडाकरम् ।
मन्द न असत्यमिति विग्रहे अनश्च इतिवत् अनसत्यमिति स्या
अथ च जगत्प्राणभवइत्यस्य राजपक्षे—जगतां प्राणभूतः कि
इत्यर्थः । अये नागेशाक्रोशनदक्ष राजपक्षे इति त्वद्व्याख्यानेन ।
क्षान्तरमपि प्रतीयते किं तत् वक्तुं प्रभवसि । किंवा स्वप्ने ब्रवी
इत्यलम् ।

अपरमपि निभालयन्तु नागेशनिन्दैकरतस्य प्रलापम् य
६१ तमे पृष्ठे । नितान्तं यौवनोन्मत्ताः गाढरक्ता सदा
वसुन्धरां समालिङ्ग्य शेरते वीर तेऽरय इति पद्य
व्याख्याने यौवनोन्मत्ताः गाढरक्ताः वसुन्धरां समालिङ्ग्य ई
त्रिमिविशेषणैस्तेषां मृतौ (अये वैधैय अमीषां विशेषणानां
विषत्वं शस्त्रत्वं वा येन तैर्विशेषणैरेषां मृतिर्भवेत् । प्रकृतिस्थोऽ
उन्माद्यसि वा यदि उत्तरस्तदा त्वद्व्याख्यानेन कथं रसगङ्गाधरो
कारः अहोऽदयनीया दशा अस्य विचेतन इव प्रलपतः) अपि च वसुन्
रां समालिङ्ग्य इत्येतावन्मात्रं न विशेषणं किन्तु विशेषणैकदेशोक्त
स्वस्थेन ग्रन्थनिर्मितिर्भवति अन्यथा उन्मत्तवागिवोपेक्ष्येतैव । किं
तेषां मृतौ करुणः प्रतीयते किं भोः जीवने न करुणः प्रतीयते क
न प्रतीयते एतादृशदशायोगिषु करुणस्यापि बहुशः प्रतीयमानत्वात्
किञ्चापरमपि प्रलपति—परं यौवनोन्मादगाढानुरागालिङ्गनादि
भिः (आदिपदेन हतदैवस्य किमभिप्रेतमिति न ज्ञायते) शृङ्ग
रोऽप्यभिव्यज्यते इति त्रयाणामेव साधारणतेति । किमत्र समु
दितानामभिव्यञ्जकत्वं चक्रादिन्यायेन कारणत्वमिव । तृणारणि
मणिन्यायेन प्रत्येकस्य वेति यदि च समुदितानां कथमिति, कथञ्च
कारणतावगमः, यदि अन्त्यः कोत्र नागेशापराधः । किञ्च गाढर
इत्यस्यैव साधारणत्वमिति नागेशाभिप्रायः कथमवधृतो वैधेयेनेति

अकारणमेव नागेशमाक्रोशतः शोच्यतैव शोच्या विचार्य्येतिशिवम्
अयमेव हि अर्थः भीमसेनकविना स्वीयेन पद्येन व्याख्यातः यथा—

य एष कुरुते मनो विपदि गौरवीणां गिरां,
स वामन इवाश्वरे हरिणलाञ्छनं वाञ्छति । ।
लिलङ्घिपति सिंहिकारमणकेशरं फेरुवत् ;
पतङ्ग इवपावकं नृहरिमावकं गच्छति ॥ इति अलम् ।

अथान्यदपि पश्यन्तु धीरा भट्टवटोः कूर्दनम् अकारणं नागे-
शाक्रोशनञ्च तथाहि नूतन मुद्रित रसगङ्गाधरपुस्तके ४४१ तमे पृष्ठे
प्रतिवस्तूपमालक्षणान्तर्गतमार्थमिति विशेषणं सार्थक्यता नागे-
शेन 'दिवि भाति यथा भानु स्तथा त्वं भासि वै भुवि' इत्यादौ
वाक्यार्थोपमायामतिव्याप्तिवारणायार्थमिति नागेशेन पदकृत्य-
मुक्तम् तत्र भासि वै इति तु नागेशस्य भ्रम इति भट्टवटुः प्रलपति
हेतुञ्चात्रोपन्यस्यति 'भासि' इत्युभय दलपाठे पृथक् शब्दाभ्यामुपा-
दानाभावाद्वस्तुप्रतिवस्तुभाव एव नस्यात्ततश्चात्र तद्वारणार्थमार्थ
मिति विशेषणपर्य्यन्तमनुधावनं व्यर्थं स्यात् तस्मात्तथापदसंबद्धे
उपमेयदले भ्राजसे इत्येवपठितव्यम् इत्यन्तम् । अये भट्ट शिशो
नात्र नागेशस्य भ्रमलवोऽपि अपितु तवैव महान् भ्रमः यतोऽभिन्न-
योरपि आश्रयभेदाद्भिन्नयोः प्रत्युच्चारणं शब्दाः भिद्यन्त इति नयेन
च सहशशब्दाभ्यां पृथगुपादानात् एकस्यैव धर्मस्य पृथकशब्दा-
भ्यामुपादानं वस्तुप्रतिवस्तुभाव इति नागेशोक्तम् तथा मूल-
कृतापि आश्रयादिभेदाद्भिन्नयोरपि वस्तुत एकरूपतैव वस्तुप्रति-
वस्तुभावश्च तथा भासि इति दलद्वयपाठेऽपि वस्तुप्रतिवस्तु-
भावस्य न हीनतेति स्वयं भ्रान्तो नागेशं भ्रान्तं जल्पसि दुश्चि-
कित्सा ते प्रज्ञान्धतेति ।

किञ्च स्मरणस्य तदसंपर्कादिति मूलप्रतीकमादाय विवृण्व
 नागेशस्य यथा वाक्यार्थोपमायां गगनाधिकरणकभानुक्त
 शोभाविशिष्टभूम्यधिकरणकत्वत्कर्तृकशोभेति बोधः वैशिष्ट्यं
 यामकसम्बन्धश्च स्वकर्तृसदृशकर्तृकत्वमेव सबन्धविशेषता
 र्यग्राहकौ च यथा तथा शब्दौ । न च वाक्यार्थोपमायां ता
 शोभाश्रयभानुसदृश ईदृशशोभाश्रयस्त्वमितिबोधः क्रियावि
 षणस्य प्रथमान्तार्थस्योपमानत्वेनान्वयायोगात् इत्यन्तेन प्र
 तदाशयं तदुक्तहेतुञ्चाबुद्धैव प्राज्ञमानी मन्दभट्टः नागेशत्
 तदसंपर्कादिति प्रसङ्गे वाक्यार्थोपमायाम् गगनाधिकरणकभा
 कर्तृकशोभासदृशी भूम्यधिकरणकत्वत्कर्तृकशोभेति बोधमनुक्त
 यथा तथा पदयोः सबन्धविशेषान्तरितमुपमानोपमेयभावं जल
 वक्तव्यविषयं मुधैव स्वनामसदृशं वक्रयामासेति प्रललाप । ता
 बोधानुक्तौ उक्तमपि कारणमबुद्धैवाक्षिपति नागेशम् । त
 पश्यत सुधियः यस्यात्पधिषणस्य नागेशग्रन्थार्थावगतावपि
 दशा तं नागेशं दूषयितुं रसगङ्गाधरं व्याख्यातुं चोत्सहमान
 प्रज्ञान्धस्य का प्रज्ञा चिकित्साऽयमेव प्रांशुलभ्ये फले मोहाहु
 चामनन्यायः इमञ्चापरमाक्षेपं मन्दस्य विलोकयन्तु सुधि
 ४०७ पृष्ठे ।

माधुर्यपरमा सीमा सारस्वतजलधिसंभूता ।

पिव तामनल्पसुखदा वसुधायां ननु सुधा कविता ॥

अस्य नागेशव्याख्यानम् “या माधुर्यस्य परमाधारभूता सा
 स्वरूपसमुद्रमथनजा भुवि तां बहुसुखदां सुधारूपकवितां
 निश्चयेन पिवेत्यर्थः इति । अत्राक्षिपति मन्दभट्टः पिवतामिति कवि
 सम्मतषष्ठ्यन्तार्थान्वये या अस्ति तां पिवेति अगतिकगतेराक्षेप
 कल्पना जाह्नवीजलेऽवकरप्रक्षेप इव नागेशमहाभागस्येति प्रशस्त

स्यतां साहित्याक्रमणपराक्रमनक्रत्वमस्येत्यलम् । अत्रेदं वक्तव्यम्-
अयेऽमन्दबुद्धे भट्ट पिवतामिति षष्ठ्यन्तार्थेन सहान्वये एषाआ-
काङ्क्षा पिवतामनल्पसुखदा सुधा कविता-किं पिवतामित्याकाङ्क्षायां
किंवक्तव्यम् सुधामन्यद्वेति यदि सुधामित्यादि तदा नास्तिश्रूय-
माणं द्वितीयान्तं तदा कथं कविसम्मतषष्ठ्यन्तार्थेनान्वयः अत्र
धाक्ये कस्याः क्रियाया अध्याहारः अस्ति क्रियाया इति चेत् सो-
भयोः समानः अनन्तरं यामिति पदस्याध्याहारमभिप्रेषि चेत्तत्तवा-
ज्ञानं यत्तदोर्नित्यसाकाङ्क्षत्वान्नित्यसम्बद्धत्वाच्चानध्याहारएव तामिति
छेदे तत्पदेन साकाङ्क्ष्यतपदाध्याहारस्यादूषणत्वात् अत्र तामिति
कवितामुद्दिश्य पानं विधेयम्, त्वद्व्याख्याने इदं कथं संभवेत् इदं
नागेशस्य साहित्यक्रमणपराक्रमनक्रता तव म० म० बुभूषा वेति
को हि बुध्येत् । अतीव विद्वद्भ्रुगसि कस्त्वां शिक्षेत् नतु प्रति-
निविष्टमूर्खं जनचित्तमाराधयेदिति महाकवेरुक्तिर्विजयते ।

अपमपरो नागेशद्विषोऽविद्याविलासः ।

तथाहि अलङ्कारसर्वस्वकृदप्पय्यदीक्षितादीनां मतखण्डन-
प्रवृत्तेन जगन्नाथेनोक्तम् । यच्चालङ्कारसर्वस्वकृता तदनुगामिना
कुवलयानन्दकृता च गुणक्रियासंबद्धत्वे गुणक्रियारूपैकधर्मान्वयः
इति चोक्तं तदापाततः (पृ० ४२४ । ४२५) ।

शासति त्वयि हे राजन्नखण्डावनिमण्डलम् ।

न मनागपि निश्चिन्ते मण्डले शत्रुमित्रयोः ॥

इत्यत्राभावरूपस्यैव धर्मस्यान्वयात् इति जगन्नाथः ।

अत्र नागेशः “किञ्च न मनागपि निश्चिन्ते इत्यत्र चिन्ताभाव-
वद्भेदस्य चिन्तानतिरिक्ततया गुणस्यैव साधारणधर्मत्वमित्यपि वक्तुं
शक्यमिति । अत्र मन्दस्य कस्यचित्प्रलापः । चिन्ताभावस्याभावः
चिन्तारूपः स्यात् नतु चिन्ताभाववतो धर्मिणोऽभावः ।” किञ्च

चिन्तारूपधर्मस्य मण्डलाभ्यां धर्मिभ्यामभेदान्वयो दुर्लभः ।
नागेशकृतं समाधानमाभासरूपमेव । (सरला)

हा मूर्खते विदुषो बाधमाना चिरं विजयसे । अये नागे
क्रोशक नात्र चिन्ताभाववतोऽत्यन्ताभावः प्रतिपाद्यते ।
चिन्ताभाववद्भेदस्तेन चिन्ताभाववद्भेदस्य चिन्तारूपता नैव
कानां प्रसिद्धा सकलतन्त्राविरुद्धा च धर्मिभेदधर्मात्यन्ताभावात्
समनियतत्वात् इदं सर्वे दीपिकाध्येतारोपि जानन्ति । तथा
निश्चिन्ते मण्डले इत्यत्र चिन्ताभाववद्भिन्ने मण्डले इति पद-
सानात् कथं नाभेदान्वयः यदि मयि नाश्वासस्तदा पण्डित-
नैयायिकवालकान् वा पृच्छ किमर्थमनधिकृतं चेष्टसे । यदि
कुले त्वमुत्पन्नो गजस्तत्र न हन्यते इति प्राचीनपद्यं न श्रुतं त्वं
शिवम् । यदि समर्थोसि तदा विदुषां पुरोभूय नागेशाक्षि-
रसगङ्गाधरांशान् समाधत्स्व । वृथाते भ्रान्तिः जगन्नाथः स
न प्रमाद्येदिति । अद्यावधि पृथिव्यां न कापि माता तं पुत्र-
समजीजनद्यो नागेशाक्षिप्तं रसगङ्गाधरं समादध्यात् । स ना-
मशकेनानुहुङ्कारं पराजेतुमुपक्रान्तोऽहो मोहमहिमा ।

पृ० ४३२ तमे किञ्च नागेशद्रुहोऽभिधानं यत् पूर्वं
उत्तरार्धेनेत्यादिका नागेशोक्तिस्तु भ्रामिकैव ।

अये भट्ट कौशिको दिवा सूर्य्यमण्डलेऽपि निष्प्रभत्वमनु-
ब्रूयत् कस्य हेतोः दिवान्ध्यात्तथैवाभ्रामिकां नागेशपद-
भ्रामिकां पश्यतः प्रज्ञैव अपराध्यति । तथाहि

वासयति हीनसत्त्वानतिसत्त्वानुद्धतान् विवासयति
वृत्तव्याख्याने सामान्यविशेषरूपायामप्रस्तुतप्रशंसायामे-
क्रियायाः प्रकृतायाः इतरयोश्चाप्रकृतयोः साधारणन्तदिति रस-
धरग्रन्थं व्याचक्षाणेन नागेशेन पूर्वार्धेन सामान्यतो राख-
उत्तरार्धेन विशेषत इति भाव इत्यन्तेन ग्रन्थेन अग्रस्तुतम्

स्फोरयता शिष्याणां सन्देहो निरकारि तत्र अस्य भ्रान्तिरूपजाता
उचितमेवैतत् मिष्टान्नपानं नतु गर्दभस्येति प्रवदन्ति लोकाः
इति शिवम्

किञ्च ३८२ पृष्ठे शिशुभट्टाक्षेपः—मालोत्प्रेक्षोदाहरणे—

द्विनेत्र इव वासवः करयुगी विवस्वानिव
द्वितीय इव चन्द्रमाः श्रितवर्षमनोभूरिव

इत्याद्युदाहरणे करयुगी घटकं करयुगं व्याचष्टे नागेशः
करयुगम् भुजद्वयम् । अत्र करयुगीति पाठः भ्रान्तो भट्टः करयुग
इति पाठं मत्वा अर्शआद्यचा व्यधिकरणबहुव्रीहिणावेति व्याच
क्षाणो नागेशमुपहसति नागेशटीकातु नागेशटीकैवेति । अये भट्ट
पाठप्रमां विना अर्शआदित्वकल्पना ते निर्मूला विदुषां हास्यायैवेति
तूष्णीं भव । निर्मूला कल्पनाते असत्कल्पनेति गृहाण गौरवात्
नागेशः करयुगीति पाठं मन्वानः श्रद्धेयस्सुधियाम् । वैयाकरणनि-
कुञ्चितो व्यधिकरणबहुव्रीहिर्वा इत्युक्तिस्तु तेऽयोग्यतादर्पणायमाना
बालानामपि हास्यायैवेति गृहाण । न कर्मधारयान्मत्वर्थीयो बहु-
व्रीहिश्चेत्तदर्थप्रतिपत्तिकर इत्यनुशासनविरोधात्कर्मधारयपदस्य
बहुव्रीहीतरसमासपरत्वात् । इदं सर्वन्तवाश्रुतपूर्वमेवेति कथं त्वां
बोधयामि ।

किञ्च ४४१ तमे पृष्ठे प्रतिवस्तूपमाया लक्षणे वस्तुप्रतिवस्तु
भावापन्नसाधारणधर्मकवाक्यार्थयोरार्थमौपम्यं प्रतिवस्तूपमा
इत्येवं रूपे वाक्यार्थोपमायामतिव्याप्तिवारणार्थमार्थमिति विशे-
षणम् । उदाहरणञ्च दिवि भाति यथा भानुस्तथा त्वं भासि
वै भुवि इत्यादि । एकस्यैव धर्मस्य पृथक् शब्दाभ्यामुपादानं वस्तु
प्रतिवस्तुभावः । अत्र प्रत्युच्चारणं शब्दभेद इति नयेन, भाति भासि

इति पृथगुच्चारिताभ्यां वा शब्दाभ्यामेकस्यैव भानरूपधर्मो
निर्देशाद्वस्तुप्रतिवस्तुभावः । तमबुद्ध्या—भासि वै इति तु नागेश
भ्रम एवेति भट्ट प्रलापः । नहि भट्ट भ्रमः किन्तु सम्यगेव । भासि
भासिपदयोः पृथक्शब्दत्वमेव अत्रापि वस्तुप्रतिवस्तुभावापन्न
धर्मोत्पत्तौ अत्र सर्वे विद्वांसः संप्रतिपन्नाः । किञ्च तव पाठे एकधर्म
कष्टसाध्या व्याप्यव्यापकभावापन्नयोर्द्रव्यत्वपृथिवीत्वयोरिव न
धर्मता संभविनीति भासि इत्येव पठितव्यम्, यत्त्वयोक्तम् भासि
इत्युभयदल पाठे इति तत्त्वप्रमाद एव नहि उभयदले भासि
नागेशपाठः अप्रमत्तो भव प्रकृतिमुपेहि तदा ज्ञास्यसीति ज्ञि
दिविभाति यथाभानुस्तथात्वं भ्राजसे भुवि इति भट्ट पाठे
ज्ञानमूलः ।

यच्च पण्डितराजेन ७२ तमे पृष्ठे बन्धगाढत्वशिथिलत्वं
क्रमेणावस्थापनं समाधिरिति समाधिं लक्षयित्वा—

स्वर्गनिर्गतनिरर्गलगङ्गातुङ्गभङ्गुरतरङ्गसखानाम् ।

केवलामृतमुचां वचनानां यस्य लास्यगृहमास्यसरोजमिति

उदाहृत्य व्याख्यातम् अवरोहः प्रथमेऽर्धे तृतीयचरणे त्ववरोह
इति रसगङ्गाधरीयं तृतीयचरणे त्ववरोह इत्यंशं व्याख्यत नागेश
तृतीयचरणे इति बहुव्रीहिः द्वितीयेऽर्धे इत्यर्थः । इदं व्याख्यातम्
क्षपन् साहित्याचार्यः प्रलपति विचार्योत्र नागेशः यस्य लास्य
त्यादौ बन्धशैथिल्यस्याप्रतीते रिति । साहित्यकर्णधार भट्ट लोको
प्रज्ञोऽसि केवलामृत तां वचनामित्यादाववरोहोऽस्ति नवा
नास्ति तदा कथं समाप्य रुदाहरणं यदि अस्ति तदा कथं क्रमेण
तीयचरणे तदभावादिति ग्रन्थानुपपत्तिं मनसि निधाय नागेश स्व
यचरण इतिपदं बहुव्रीहिणा उत्तरार्धपरतया विवृण्वन् पूर्वो
माशङ्कां निराकरोति स ग्रन्थाशयानभिज्ञेनोपहसित इति सुवि

शिवम् । एषैव दशा सर्वत्राक्षेपस्थले इति तत्र तत्र प्रकटीकृतमेवः
जानन्तीति नहि एष स्थाणोरपराध इति यदेनमन्धो न पश्यतीति
निन्दातु न नागेशस्य किन्तु अङ्गशिरोमणेरेवेति शिवम् ।

३३६ पृष्ठे रसगङ्गाधरे परिणामध्वनिविचारं प्रक्रम्य यत्ताव-
द्विद्याधरोक्तं ध्वन्युदाहरणमनूद्यापय्यदीक्षितैर्दूषितम् तथाहि—

नरसिंह धरानाथ के वयं तव वर्णने ।

अपि राजानमाक्रम्य यशो यस्य विराजते ॥

अत्र राजशब्देन चन्द्रे विषये निर्दिष्टे तत्रारोप्यमाणस्य नृपस्य
आक्रमणरूपकार्योपयोगिनः प्रतीतेः परिणामो व्यज्यते इति
तदयुक्तम् तत्रहि आरोप्यमाणस्य नृपस्य नृपात्मनैवाक्रमणोपयोगः
न चन्द्रात्मना इति (अप्यय्य दीक्षितः) तदसत् अत्र हि विजृम्भणः
नाम न केवलं प्रागल्भ्यमात्रं कवेरभिप्रेतम् येन यशःकर्तृकाक्रमणे
नृपस्य नृपात्मनैव कर्मतारूप उपयोगः स्यात् अपितु निरतिशय-
नैर्मल्यगुणवत्तायां स्वसमानसजातीयद्वितीयराहित्यप्रयुक्तः प्रौढि-
विशेषः । आक्रमणं तु न्यगभावएव । एवं चैवंविधविजृम्भणे
चन्द्रकर्मकमेवाक्रमणमुपयुज्यते नतु नृपकर्मकमिति विषयितया
व्यज्यमानस्यापि नृपस्य चन्द्रात्मनैवाक्रमणोपयोग इति रमणीय-
मेव विद्याधरेणोक्तम् परिणामव्यङ्ग्यतायामुदाहरणम् इति (रस-
गङ्गाधरकृत्) अत्र रमणीयमेवेति प्रतीकमुपादाय—अत्रेदं चिन्त्यम्—
राजशब्दस्यानेकार्थत्वात् विजृम्भतेऽश्च—प्रागल्भ्यत्वदुक्तार्थोभयपर-
त्वात् प्रकरणादेश्च शक्तिसंकोचकस्याभावात् तन्त्रेण शक्त्यैव तुल्य-
तयार्थद्वयोपस्थितौ सर्वदो माधवः पातु इतिवत् श्लेष एवायम्
क्व वा नृपस्य व्यज्यमानतेति । प्रकृतनरसिंहराजोत्कर्षस्य च चन्द्र-
कर्मकाक्रमणेनेवेतरनृपाक्रमणेनापि सूपपादत्वात् । अस्तु वा आरोप-
स्तथापि नृपस्यैवारोप्यमाणत्वं चन्द्रस्यैव विषयत्वमित्यत्र नियाम-

कांभावः अत्रैव च दीक्षिततात्पर्यम् । अपिच प्रागल्भ्यस्यापि कि
म्भत्यर्थत्वेन प्रकृतार्थोपयोगिता नृपत्वेनापि नृपस्य संभवति
अतएव विद्याधरेणापि विषयिणः स्वरूपेण प्रकृतकार्यानुपयोगि
तदुपयोगाय विषयिणो विषयात्मना परिणामापेक्षायामेव पा
णाम इत्युक्तम्—यदाह—

तं परिणामं द्विविधं कथयन्ति आरोप्यमाणविषयतया ।
परिणमति यत्र विषयी प्रस्तुतकार्योपयोगायेति ।

नतु तात्पर्यविषयीभूतप्रकृतकार्यानुपयोगित्वमस्त्येवेति चे
तस्यैव तात्पर्यविषयत्वे मानं विभावयेति नागेशभट्टाः । अत्र लोके
त्तरमनीषी साहित्यमर्मज्ञो भट्टशिर्षुर्नागेशं पराक्रमते तथा
रसगङ्गाधरं मनिस निधाय प्रोक्तस्य “निर्गलितार्थस्त्वयम् राजा
नमाक्रम्य यस्य यशो विजृम्भते इत्युक्तौ कवेः शिलष्टपदप्रयोग
संरम्भात् “प्रतिस्पर्धिनं राजानमाक्रम्य यथायं राजा विजृम्भते त
अन्येषां राज्ञां यशोपमानत्वेन प्रसिद्धं राजानं (चन्द्रं) आक्रम
(न्यक्कृत्य) अस्य यशोऽपि विजृम्भते इति प्राकरिणेकेर्धे पर
वसिते चन्द्रपदेन राजरूपोऽप्यर्थः व्यञ्जनया बुध्यते ।” (अये भ
केन चन्द्रपदेन तव बुद्धिगतेन पद्यगतेन वा चन्द्रपदेन । पद्ये तु चन्द्र
नश्रूयते कथंप्रमाद्यास स्वपिषि वा चन्द्रपदेन राजरूपोऽप्यर्थः इ
वदसि अये नागेशनिन्दक इयती ते बुद्धिः एनयैव प्रागल्भ्य
प्रमत्त अयं प्रलापो ऽन्यद्वा किञ्चित् । एवं चन्द्रवाचके राजा
(विषये) नृपवाचकस्य राज्ञः विषयिणः अभेदः परिकल्प
(सरला) अये भट्ट चन्द्रवाचके राजनि इत्यस्य कोर्थः चन्द्रपद
वाचके राजनि राजन्शब्दे इत्यर्थमभिप्रेषि तद्दूरापास्तम् त
रूपं शब्दस्य शब्दसंज्ञेति अनुशासनात् व्याकरणे एव शब्दानां स्वरूप
परतेति न तवाभिप्रेतसिद्धिः अतः प्रलाप एवायन्ते । अस्तु तु

दुर्जनन्यायोऽत्र तथापि राजनि विषये राज्ञः विषयिणः अभेदः
 कथं परिकल्प्यते नहि शब्दो विषयी विषयः तथाच कथमभेदपरि-
 कल्पना । तथा चेदं सर्वं तव प्रसक्तगीतम् बुधैरुपेक्ष्यम् । किञ्च
 दुर्वोधं भट्ट विषये विषयिणोभेदः परिकल्प्यते अस्मात्को बोधः
 विषयानुयोगिकविषयिप्रतियोगिकाभेद इति चेत् तदा नायमभेदः
 परिणामे उपयुज्यते । अतो जगन्नाथो ब्रवीति अत्र च विषयाभेदो
 विषयिण्युप युज्यते । भवान् वदति विषये विषयिणः अभेदः ।
 अत्र भवान् साधुवादी जगन्नाथोवेति त्वमेव निर्धारय । किञ्च
 त्वत्कल्पनायां विषये विषयिणोऽभेदरूपायाम् प्रकृतोदाहरणे—
 समन्तात्सन्तापं हरिनवतमालस्तिरयतु इत्यत्र मार्गश्रान्तजन
 सन्तापहारकतया रमणीयशोभाधारत्वाच्च तमालो विषयितयोपात्तः
 तस्य विषये हरौ आरोप्यमाणस्य भगवदात्मतया संसारतापनिव-
 र्तनक्षमत्वमिति वदन्तं जगन्नाथं कथं संमानयेथाः । अये भट्ट केन-
 रसगङ्गाधरे इदं शिष्योऽसि । अये भट्ट रसगङ्गाधराध्ययन-
 स्यापि नाधिकारी त्वं किमर्थं दिगम्बरीभूय नागेशमाक्रोशसि ।
 हा दैव किमिदानीं संजातम् । सत्त्वं—मूलनिर्मूलनाय यत्किञ्चि-
 च्चेष्टाव्रती एव । नागेशस्तु शक्तिसङ्कोचकं प्रकरणाद्येव नास्तीति
 राजपदेनार्थद्वयमपि शक्तिबोध्यमित्याह भवान्स्तु मदुक्तदिशा प्रकरणे
 प्रतीते नागेशस्य फुंकारः कियत्फलेग्रहिरिति विमृशन्तु सुधिय
 इति । भट्ट नहि त्वदुक्तदिशा प्रकरणप्रतीतिः । अये मन्द प्रकरणं तु
 प्रकृतस्य राज्ञः नरसिंहस्य' तत् राजानमाक्रम्येति अत्रत्यराजपदस्य
 चन्द्रतदितरपदार्थकस्य शक्तिसङ्कोचे कथं प्रभवेत्तथाचार्थद्वयस्या-
 कुण्ठितोपस्थितौ श्लेष एवायमिति नागेशोक्तिस्तु समीचीनैव ।
 अये मन्द किमप्रतीतस्यैव प्रकरणस्य शक्तिनियामकता । अये
 धीदरिद्र कियान् फलेग्रहिरिति ब्रूहि किमध्यापकत्वं कलङ्कयसि—
 अये भट्ट साहित्याचार्य्यपण्डितपुरुषोत्तमशास्त्रिणं चतुर्वेदमुपेत्य

रसगङ्गाधरमधीष्व पञ्चादिगिरिधरशर्मणोन्तिके किञ्चित्कालं संवाद्य
मरुभाषायां मरुभाषाभाषिणां कृते रसगङ्गाधरं व्याख्यास्यसि ।
अये म० म० चतुर्वेद अयं तव प्रकाण्डपण्डितः इहगु रसगङ्गाधरं
व्याख्यातवान् येन मरुवास्तव्यानामपि अणुरूपकारो न स्यात् किं
विदुषामिति विचिन्त्यैवमुदाहरामि यद्भवता प्रारम्भिकवक्तव्ये
उक्तम् (अथापि ग्रन्थग्रन्थभेदने विदुषां साहाय्यमाचरिष्यतीति
दृढो मे विश्वास इति) तत्सर्वं मिथ्यैवेति ।

अथापरमपि नागेशमाक्रोष्टुमा क्रोष्टुरस्योत्थानमालोचयन्तु
सुधियः अत्र भूमिकायाः पञ्चत्रिंशत्तमे ३५ पृष्ठे निबध्यमानम् ।
तथाहि—मुद्रितस्य रसगङ्गाधरस्य ४८९ पृष्ठे—

उन्मूलितः सह मदेन बलाद्वलारे-

रुत्थापितो बलभृतां सह विस्मयेन ।

नीलांतपत्रमणिदण्डरुचा सहैव

पाणौ धृतौ गिरिधरेण गिरिः पुनातु ॥

अत्र गिरिधरेण मणिदण्डकान्त्या सह गिरिः पाणौ धृतः,
मणिदण्डकान्तिः मणिदण्डे तिष्ठेत् (अये प्रलापिन् तिष्ठेदित्यत्र
को लिङ्गर्थः भट्ट तिष्ठतीति प्रयोज्यम्) स कथं पाणौ प्राप्नुयात्
(भट्ट केन पाणाविति सप्तमी कश्च सप्तम्यर्थः ? अये सुलेखक
पाणिमिति प्रयोज्यम् ।) अतएव अन्य उपमानधर्मस्य अन्यत्र
उपमेये आरोपात् पदार्थनिदर्शनेति स्पष्टं सर्वेषां (अत्र त्वद्विधाना-
मिति शेषः) किन्तु नागेशो व्याख्याति सदृशवाक्यार्थयोरैक्यारो-
पान्निदर्शना । अर्थात् वाक्यार्थनिदर्शना को बालङ्कारिको नोपहसे-
दिदम् । अत्रैव उन्मूलित इत्यस्य व्याख्यां करोति समूलं खण्डितः
किन्तु गोविन्देन गोवर्धनः खण्डित इति नाद्यावाधि क्वापि पुराणे
श्रुतम् । मद्बुद्धानुसारम् उन्मूलित इत्यस्य समूलमुत्खातः (तिष्ठ-

तु त्वं बुद्धिः मान्द्यकर्दममग्ना किं तया प्रयोजनम् उत्खात इत्यस्य
 कोर्थः) उत् (उत्खात) मूलं करोति उन्मूलयति (णिच्) इति
 व्याख्यानमुचितम् । (प्रज्ञान्ध उदित्यस्य उत्खात इति व्याख्यान-
 मभिप्रेषि, व्याख्याने उदित्यस्य कोर्थ इति पृच्छायां किमुत्तरं ते ।
 भव तु ते ऽमन्दस्य इति व्याख्यानमुचितम् विदुषां तु दृष्ट्याऽती-
 वानुचितम् । तथाहि—उन्मूलित इत्यत्र भूतार्थनिष्ठायाः वर्तमाना-
 र्थकलटा विवरणं कं न धीमन्तमुद्वेजयेत् । अहो विदुषस्ते व्याख्या-
 नपद्धतिर्गिरिधरस्तुता जयति । अये विद्वन् भट्ट उदमूलि इति उन्मूलित
 इति व्याख्येयम् । अग्रे च ४८९ तमे मुद्रितपुस्तकपृष्ठे यत्प्रलपति
 भट्टस्तदाकर्णयन्तु सुधियः । तथाहि—गिरिधरेण मणिदण्डका न्यासह
 गिरिः पाणौ धृतः अर्थात् गिरिरपि पाणौ धृतः मणिदण्डकान्तिरपि
 पाणौ धृता (अत्रापि दुर्मानो अर्थादिति प्रयुक्ते न ज्ञायते कोस्यार्थः
 कुत्रचान्वेति अर्थादिति व्याधिरियं जाता मन्दस्य । समग्रेऽपि
 निबन्धे अर्थादिति प्रयुज्यमानं विफलमनर्थकं ग्रन्थकर्तुरयोग्यता-
 परिचायकञ्चेति ।) अङ्गुल्युपरि गिरिधारणकाले उर्ध्वीकृतः
 (तिष्ठ प्रज्ञान्ध भट्ट अत्रैव तावत् भिषज्यामि ते बुद्धिम् । अङ्गुल्युपरि
 गिरिः धृत इति केन प्रतारितोऽसि । मूले तु पाणौ धृत इति पठ्यते
 अस्येदं ते व्याख्यानं युक्तम् किं भट्ट पाण्यङ्गुल्योः पर्यायतां
 जानासि । शिष्यानपि एवं शिक्षयसि अहोगताऽस्तं विद्या ।
 नागेशाक्रोशनपण्डितोऽसि किं ते वदामि अये वावदूक भट्ट
 उर्ध्वीकृत इत्यत्र कश्चव्यर्थः उर्ध्वं कृत इति प्रयोगे कानुपपत्तिः)
 कान्तिशाली बाहुस्तथा शोभते स्म यथा उपरि विस्तारितस्य छत्रस्य
 मणिदण्डो भवेदित्याशयः (अये भट्ट भवेदित्यत्र कुत्रार्थे लिङ् ?
 नह्यत्र विध्यादिरूपः कश्चिदर्थो युज्यते तस्मादयोग्यतैवापराध्यति ते
 ईदृग् प्रयोगे) । एवञ्च बाहौ मणिदण्डकान्तिरपि स्थिता गिरि-
 श्चापि । (पश्यन्तु सुधियोऽस्य भट्टस्य कोशज्ञानं प्रदशक्तिज्ञ न

व्याख्यानकौशलञ्च । मूलकारः पाणौ धृत इति निबध्नाति मन्
भट्टश्च बाहौ मणिकान्तिरपि स्थिता गिरिश्चापि इति बाहुपाण्यो
कार्थकत्वं विपर्यस्यन् बाहौ गिरिश्चापि इति व्याचष्टे युक्तमेवा
विद्वद्बुद्धो व्याख्यानम्) किन्तु मणिदण्डकान्तिर्मणिदण्डे तिष्ठेत् (अ
भट्ट मणिदण्डे तिष्ठति इतिप्रयोगार्हम्) सा कथं पाणौ प्राप्नुयादिति
(अये व्याकरणशत्रो पाणिं प्राप्नुयादितिप्रयोगार्हम् प्राप्नोते
सकर्मकत्वात् पाणेश्च कर्मत्वात्) इति अन्यउपमानधर्मस्य अन्य
उपमेये आरोपात् पदार्थनिदर्शनेति पण्डितराजाशयः । सद्य
वाक्यार्थयोरैक्यारोपान्निदर्शनेति नागेशटीका तु आलङ्कारि
(मूखैरितिशेषः) रुपहसनीया फल्गुफुंकारकल्पा (अहो पण्डित
राजाशयाभिज्ञता मन्दभट्टस्य कर्माधिकरणविभक्तिज्ञानेऽपि अये
स्यस्य । अये भट्ट पण्डितराजाशयस्त्वया कथमवाधारि कथं वा
नात्र वाक्यार्थनिदर्शना कथं वा पदार्थनिदर्शनेति न त्वया सम्यक्
वधृतम् । तथापि शृणु वचनीयम्—पदार्थनिदर्शनामुदाहरत
जगन्नाथेन—

प्रसर्पत्पीयूषाम्बुधिलहरिलीलाविलसितो ।

दृगन्तस्ते मन्दं मम कलुषवृन्दं दलयतु ॥

इति उदाहृतम् ।

व्याख्यातञ्च दृगन्ताम्बुधिलहरिलीलयोराश्रयभेदाद्भिन्नयोरेपि
सादृश्यमूलस्ताद्रूप्याभिमान इत्यादि । निदर्शनासामान्यलक्षणञ्च
उपात्तयोरर्थयोरार्थाभेद औपम्यपर्यवसायी निदर्शनेति । अन्यै
समानममरैस्त्रिपुरान्तकेत्यादिपद्यमुदाहृत्य एषा—वाक्यार्थनिदर्शने
त्युच्यते विशिष्टार्थयोः प्रकृतैकधर्मिगतयोरार्थाभेदे वाक्यार्थनिदर्श
नाया इष्टेरिति उज्जगार जगन्नाथः । अत्रापि उन्मूलितः सह मदेन
बलाद्बलारेरित्यादिपद्येपि अत्र नीलातपत्रमणिदण्डरुचोर्गिरिघात

गोत्तरकालिकत्वात् उत्तरार्धगता पौर्वापर्यविपर्ययानुप्राणितैव सहोक्तिर्निदर्शनानुप्राणिता चेति अभिदधौ । अत्र पण्डितराजाशय उत्प्रेक्ष्यः उत्प्रेक्षितञ्च नागेशभट्टैः सम्यगेव न ह्येष स्थाणोरपराधो यदेनमन्धो न पश्यतीति । पदार्थनिदर्शना वाक्यार्थनिदर्शयोरिय-
देवान्तरम् पदार्थनिदर्शनायामर्थयोः पदोपात्तत्वम् वाक्यार्थनिदर्श-
नायाञ्च वाक्योपात्तत्वमिति । आर्थाभेद औपम्यपर्यवसायीति तूभयत्र समानम् । तथाचात्र विशिष्टार्थयोरुन्मूल्योत्थाप्यपाणिधृत-
गिरिनीलातपत्रमणिदण्डरूपयोः प्रकृतपाणिधमिगतयोः सादृश्य-
मूलाभेदस्य सूर्यवज्जागरूकत्वात् कथं न वाक्यार्थनिदर्शना कथं च न ते शिरसि पतेन्मूलकृतो विरोधदण्डः । अये सन्द वृथाप्रलापिन् नीलातपत्रमणिदण्डरुचोर्गिरिधारणोत्तरकालिकत्वादिति स्पष्टं निर्दि-
शन् जगन्नाथः सर्वस्य पद्यस्यैकवाक्यतामभिप्रेति तथाच वाक्यार्थ-
निदर्शनैवाभिप्रेता पण्डितराजस्य त्वन्तु अन्य धर्मस्यान्यत्रारोप एव पदार्थनिदर्शनेति पण्डितराजोक्तिमबुद्धैव नागेशद्रोहं चिकीर्षसि धिक्ते प्रज्ञाम् । नकोपि प्रज्ञाशाली मन्निर्दिष्टपदार्थनिदर्शनावाक्या-
र्थनिर्दनयोर्भेदं विहाय किमपि वक्तुमुत्सहेत त्वामृते । पदार्थनिदर्शनायामपि अर्थयोरार्थाभेदस्येष्टत्वादेव जगन्नाथेन पदार्थनिदर्शनो-
दाहरणपद्येलीलयोराश्रयभेदाद्भिन्नयोरपि सादृश्यमूलस्तादात्म्याभि-
मान इत्यभिहितम् इदञ्च व्यापकसामान्यलक्षणत्वात्सर्वाभिमतम् सर्वत्रानुगतञ्च । नहि निर्विशेषं सामान्यमिति नियमात् । तथा च भट्ट कथं फल्गुफुंकारकल्पा नागेशोक्तिः । अस्त्वेतावन्मात्रमत्र—
लभेच्च सिकतासु तैलमपि यत्नतः पिबेच्च मृगतृष्णिकासु सलिल-
मित्यादि ह्ययुक्तिमनुस्मृत्य तव बोधनाद्विरमामि ।

अपरञ्च भट्टकूर्दनं पश्यन्तु सुधियः तथाहि अत्रैव एवमेव अस्मिन्पद्ये उन्मूलित इति पदस्य समूलमुत्खात इति व्याख्या उचिता । समूलं खण्डितइति व्याख्यातु लोकोत्तर आविष्कारः

गोविन्देन गोवर्धनः खण्डित इति कापि पुराणे नाद्यावधि श्रुतम् ।
 अहो महाशयत्वमेतस्येति सरलाजनकस्य प्रलापः । हंहो
 उन्मूलित इत्यस्य समूलमुत्खात उत्खातमूलं करोतीति णिच ई
 उचिता व्याख्या केनाशिक्षि । भट्ट उत्खातमूलं करोतीति णिच ई
 व्याख्या उन्मूलित इत्यस्य भवितुमर्हति प्रष्टव्योऽत्र चतुर्वेदः
 नह्युत्खनतेः समूलवृक्षविभागे शक्तिः खन अवदारणे इति व्याक
 रणादवदारणे एव । यदि नायमेवार्थो भवेत्तदाऽनर्थो भवेत् । पात
 लाक्रान्तमूलस्य गोवर्धनस्य समूलविभागे महान् गर्तः स्यात्तदा कु
 गोगोपानां रक्षणं स्यात् । किं गोवर्धनमुद्धतमूलं कृत्वा तस्मात्त
 महति गर्ते तस्मिन् गोगोपानां रक्षणं कृतवान् हरिः । एतदपि न श्रुते
 पुराणेषु यत्पातालावधि व्यापिनि महागर्ते गोगोपान्कृष्णः प्रावेश
 दिति । अत उन्मूलमकारि अवादारीति उन्मूलितः मूलाद्विर्योजितो
 गोवर्धनः कृष्णेन तस्य वियुक्तमूलभागे छत्रायमाणे च उर्ध्वभागे
 तयोरन्तरा प्रवेश्य भगवता गोगोपा रक्षिता इति कथं समूल
 खण्डित इति नागेशव्याख्या पण्डितैरुपहसनीया । उर्ध्व मूलादकारि
 व्ययोजि इत्यर्थे णिजन्तान्निष्ठा इति व्याख्या समुचिता सुधिया
 सैव नागेशेन समसूत्र इत्यलं मत्तैः सह विवादेन, अनु हुं कुर्वे
 घनध्वनिं नतु गोमायुरुतानि केशरीति नीतिविरोधिनेति शिवम् ।
 अये भट्ट नागेशस्य महाशयता त्वया विधिषणेन कथं परिच्छेद
 शक्या उद्धाहुवामनेन चन्द्रकरस्पर्शमिवेति सन्तोष्यम् । अस्मिन्
 संस्करणे शुद्धताया महानभिमानः संशोधकस्य परन्तु बहूनि स्वलि
 तानि उपलभ्यन्ते यथाऽत्रैव श्लोकव्याख्याने यथा गते तु सहोक्ती
 इति शेष इत्यत्र अस्य व्याख्यानं तूपेक्षणीयमिति विरम्यते ॥
 किञ्च भट्ट त्वया बहूपकृतं साहित्यसरोवरस्य ।

अथ सरलास्खलितानि भट्टयोग्यतापरिचयश्च ॥

रसगङ्गाधरस्य काचिद्दीका केनचिल्लिखिता चतुर्वेदैः समर्थि-

ता च तत्र केवलं नागेशाक्रोश एव प्रधानम् । तत्राक्षेपान् समाधाय
 प्रथमं टीकाकर्तुर्योग्यतामेव सरलातः कानिचिदुदाहरणानि उदाहृत्य
 विदुषां विनोदायोपाहरामि । सरलाया मङ्गलश्लोके गणनाथे प्रण-
 मते त्ययमंशः । अत्र गणनाथमिति द्वितीयैवोचिता । सप्तम्या अस-
 म्भवात् । प्रणामक्रियायाः गणनाथस्य अनाधारत्वात् इति जानन्ति
 विद्वांसः । सरलायां ४ पृष्ठे गुणालङ्कारादिभिः विशेषणैर्विशेष्यतया
 बोधनीये इति । अये नागेशाक्रोशक नहि विशेषणपदैर्विशेष्यतया
 बोध्यते विशेष्यम् नीलोघटः नीलमुत्पलमित्यादौ सर्वत्रैव विशेष्य
 तयाबोधनार्थम् विशेष्यपदमेव प्रयुज्यते । केन इदं शिक्षितं ते ।
 अत्रैवमूले पृ० ४ तस्मिन्विशेष्यतावच्छेदकमिति निबद्धम् । टीका-
 कृद्ग्याचष्टे तस्य विशेष्यतावच्छेदकम् अर्थात्काव्यत्वम् । मन्दप्रज्ञ-
 मूलकारः काव्यलक्षणस्यैव विशेष्यतावच्छेदकत्वमभिप्रैति अतएव
 विशेष्यतावच्छेदकं तदितरभेदबुद्धौ साधनञ्च तल्लक्षणम् इति निब-
 ध्नाति । त्वया अर्थात् काव्यत्वमिति मूलविरुद्धं कथं व्याख्यायते ।
 प्रसिद्धो हि अर्थो लक्षणत्वेन निर्दिश्यते इति शास्त्रसरणिः । यदि
 विशेष्यतावच्छेदकं काव्यत्वं भवेत्तदा तदेव तल्लक्षणपुरस्सरं
 निरूप्येत तथाच त्वद्व्याख्याने तल्लक्षणमित्यस्य काव्यत्वलक्षणमि-
 त्यर्थः स्यात्तथाच रमणीयार्थप्रतिपादकेत्यादिकाव्यत्वलक्षणं भवेत्
 तस्य कथं काव्यत्वे संगतिः स्यात् काव्यत्वे रमणीयार्थं प्रतिपादक-
 त्वाभावात् । किञ्च अर्थात् काव्यत्वम् तदेव तदितरस्मात् अका-
 व्यात् काव्यस्य भेदबोधने साधनं भवतीति निबध्नता त्वया तदेव,
 इति प्राचीनास्वोक्तिः कथं संगमनीया । अमन्दप्रज्ञ विशेष्यताव-
 च्छेदकं काव्यत्वमभिप्रैषि काव्यलक्षणं वा । आद्ये तदेव तदित-
 रस्माद्भेदबोधने साधनं भवतीति तल्लक्षणं निरूप्यते इतिग्रन्थं कथं
 संगमयितासि । कुशाग्रबुद्धे गुणालङ्कारादिभिर्विशेषणैर्निरूपणीये
 व्युत्पादनीये तस्मिन् काव्ये तन्निष्ठा या विशेष्यतातदवच्छेदकं विशेष्य-

वृत्ति धर्मस्यानतिरिक्तवृत्तेर्विशेष्यतावच्छेकत्वनियमात् इतरभेदबु-
 साधनम् हेतुः तस्मात्तदेव काव्यलक्षणमेव निरूप्यते इत्येवं व्याख्य-
 यम् काव्यस्यभेदबोधने साधनं भवतीति त्वदीयव्याख्या न स-
 चिता काव्येतरप्रतियोगिकभेदबोधने काव्यलक्षस्य स्वरूपासि-
 त्वात् नागेशाक्रोशक त्वदीयेनैतद्व्याख्यत्वेन शर्मैव प्रीयात्
 अहोग्रन्थग्रन्थिभेदनकृत्त्वं भट्टव्याख्यानस्य पण्डितप्रकाण्डता चे-
 श्येव भट्टस्येति विद्वांसएव विभावयन्तु । अथ रमणीयता च लोके-
 त्तराह्लादजनकज्ञानगोचरतेति मूलम् । तस्य सरला पृ० ४ लोकोत्ता-
 य आह्लादस्तज्जनकं यद्भानं (भावना) तद्गोचरता तद्विषयीभूतं
 त्यर्थः । भट्ट तद्गोचरता इत्यस्य तद्विषयतेति व्याख्यानमुपेक्ष्य तद्विषय-
 भूततेति व्याख्याने कं गुणं पश्यसि तं बोधय । भट्ट तद्विषयीभूतं
 त्यत्र च्विप्रत्ययेनैव भवनार्थप्रतीतौ भवतेः किमर्थः प्रयोगः के-
 व्याकरणेशिक्षितोऽसि । किं भट्ट अभूततद्भावेच्चेः स्मरणात् अत-
 द्विषयस्य तद्विषयस्य भवनमिति अर्थः स्यात् तथाच सरमणीयोऽयं
 भावनाविषयो न भवति । तद्विषयिणी भावना तु चमत्कारजनिका
 भवति इति व्याख्यानं कः श्रद्धयात् मन्दमतीन् विना । किं
 चमत्कारजनकभावनाविषयार्थप्रतिपादकशब्दत्वम् — इतिप्रत्य-
 व्याचक्षणेन त्वया ५ पृष्ठे चमत्कारजनिका या भावना तादृशभा-
 वनाया विषयीभूतो योऽर्थः तत्प्रतिपादकशब्दः काव्यम् तत्त्वम्
 काव्यत्वम् इति यत्त्वयानिर्दिष्टम् तत्किं काव्यलक्षणम् यदि
 ओमिति तदा काव्यं काव्यस्य लक्षणम् इति पर्यवसन्नम् तथापि
 काव्यस्य काव्यधर्मत्वाभावात् लक्षणलक्षणस्याव्याप्तिः तत्त्वं च
 काव्यत्वमिति किमर्थं निर्दिशसि । अहो ग्रन्थग्रन्थिभेदनपटुता
 व्याख्यानस्य । नूतनैव व्याख्यासरणिः सरलाजनकस्य प्रकाण्ड-
 पण्डितस्य ।

निभालयन्तु सुधियः जगद्गुरोर्नागेशस्य व्याख्याम् । इत्थंचेति

उक्तार्थसिद्धौ चेत्यर्थः । फलितमित्यत्रान्वयः । चमत्कारजनकभावनविषयार्थप्रतिपादकशब्दत्वम् । १ । यत्प्रतिपादितार्थविषयकभावनात्वं चमत्कारजनकतावच्छेदकं तत्त्वम् । २ । स्वविशिष्टजनकतावच्छेदकार्थप्रतिपादकतासंसर्गेण चमत्कारत्ववत्वमेव वा काव्यत्वमिति फलितम् इति मूलम् । (व्याख्या—यत्किञ्चिच्चमत्कारजनकज्ञाने समूहालम्बनविधया भासमानान्यार्थप्रतिपादकशब्दे काव्यत्ववारणाय ज्ञानेत्यपहाय भावनेत्युक्तम् शब्दत्वमित्यस्य काव्यत्वमित्यत्रान्वयः । धारावाहिकसकलज्ञानविषयतादृशार्थप्रतिपादकेवाक्येऽतिव्याप्तेराह यत्प्रतिपादितेति । यादृशानुपूर्वीप्रतिपादितार्थविषयकत्वविशिष्टभावनात्वं तज्जनकतावच्छेदकं तादृशानुपूर्वीमत्त्वमित्यर्थः तेन नोक्तदोषः । लाघवादाह स्वेति स्वं चमत्कारत्वम् । जनकतावच्छेदकार्थेति । अर्थे भावनानिष्ठजनकतावच्छेदकताविषयतासम्बन्धेन बोध्येत्यादि । (मर्मप्रकाशः) अत्र निन्दकभट्टस्य व्याख्या । “येनयैर्वा शब्दैरुपस्थापितस्य (अर्थात् यादृशानुपूर्वीप्रतिपादितस्य) अर्थस्य भावनया (पुनः पुनरनुसन्धानेन) चेतसि चमत्कारजननं भवति (अये मन्दभट्ट चेतसि चमत्कारो भवति चमत्कारो वा जायते इत्येतावन्मात्रं वक्तव्यम् चमत्कारजननं भवति इति किमर्थं व्याख्यायते वालोसि न जानासि व्याख्यामार्गं नागेशाक्रोशनमेव शिञ्जितोऽसि) इत्याशयः । एवं सति सकलया आनुपूर्व्या यत्र चमत्कारो नोत्पद्यते किन्तु धारावाहिकरूपेणान्यदपि अचमत्कारोऽपि प्रतीयते तत्स्थलस्य निरासः । (इयंसरला) नागेशव्याख्याव्याख्यातु पश्चाद्भविता इदानीं सरला परीक्ष्यते । नागेशव्याख्याहरणप्रवृत्तस्यास्य अन्धकारे हरणप्रवृत्तस्य चौरस्य गृहकोणप्रक्षिप्तावकारस्य लाभ इव अस्यापि अनर्थस्यैव लाभः नतु कस्यचिदिष्टस्य । तथाहि प्रथमलक्षणे ज्ञानमपहाय गुरुभूतभावनानिवेशस्य यत्फलं नागेशेनोक्तं रत्नभूतं तदपहाय

द्वितीयलक्षणार्थहरणे प्रवृत्तस्यावकरलाभेन तुष्टस्य इदं विवरणं चेत्
चमत्कारजननं भवति (अत्र जननभवनयोः पर्यायत्वात् चमत्कार-
भवनं भवति इति विवक्षितोऽर्थः किम् अहो हृदयहीनस्य पाण्डित्य-
पश्यन्तु सुधियः अयं नागेशं फल्गुशब्देन व्यपदिशति अहो धार्ष्ट्यम्
तादृशचमत्कारजनकताया अवच्छेदकं तादृशशब्दानुपूर्वीमत्त्वं
काव्यत्वं भवतीत्याशयः । (भट्टाशय इत्यर्थः) अत्र विद्वान्
विभावयन्तु निरुक्तार्थविषयकभावनायामस्ति चमत्कारजनक-
तदवच्छेदकं च भावनात्वम् । तादृशानुपूर्वीमत्त्वं तु अर्थप्रतिपा-
दकशब्देऽस्ति तथासति निरुक्तजनकताया अवच्छेदकत्वं तु न तस्य
जनकतानतिरिक्तवृत्तिधर्मस्यैव जनकतावच्छेदकत्वात् । अतएव न
निरुक्तभावनात्वस्यैव जनकतावच्छेदकत्वं निर्दिष्टम् तदपश्यन्
प्रज्ञावता आनुपूर्वीमत्त्वं जनकतावच्छेदकतया निर्दिष्टम् अहो
अनधिकारिणो धार्ष्ट्यम् । अहो अस्य शास्त्रश्रमः म० म० चतुर्वेद-
संस्तुतः । धृष्टते विजयसेऽलम् । अपरञ्च विभावयन्तु सुधियोऽपि
पदेपदे स्वलनम्—तथाहि एवं सति सकलयाऽनुपूर्व्या यत्र चम-
त्कारो नोत्पद्यते किन्तु धाराबाहिकरूपेणान्यदपि (अचमत्कारोऽपि
भासते प्रतीयते तत्स्थलस्य निरासः । इदं सर्वं नागेशव्याख्याप-
तुरज्ञस्यासंबद्धप्रलापः नहि कश्चिदस्यार्थः संभवति ।

तथाहि—भट्ट यत्र सकलयाऽनुपूर्व्या चमत्कारो नोत्पद्यते इति
किं जल्पसि आनुपूर्वी चमत्कारजनिका भावना वा भावनैव वा
चमत्कारजनकतया मूले ग्रन्थकर्तृनिबद्धा तां विहाय प्रमत्ता इति
प्रलपतः क्व गता ते प्रज्ञा । नागेशग्रन्थमपहृत्य यदि जल्पसि तदा
नागेशग्रन्थे तु तादृशविशिष्टभावनात्वं चमत्कारजनकतावच्छेदक-
तया निबद्धं तदबुद्ध्वा तादृशचमत्कारजनकतावच्छेदकं तादृशानु-
पूर्वीमत्त्वमिति वदन् कथं प्रमाद्यसि । यदि मद्बचनं न श्रद्धया
तदा अन्यं कमपि विद्वांसं परिपृच्छेति । किञ्चाग्रे एवं सति सकलया

आनुपूर्व्या यत्र चमत्कारो नोत्पद्यते (किं भट्ट जानासि कुत्र चम-
त्कारो नोत्पद्यते उदाहर्तुं प्रभवसि तदिति) किन्तु धारावाहिकरू-
पेणान्यदपि (अचमत्कारोऽपि प्रतीयते इत्यादि विवरणं प्रमत्त-
प्रलापत्वादुपेक्ष्यमेव नहि भट्टोऽपि अमुं ग्रन्थं व्याख्यातुं प्रभवति
किमुतान्य इति उपेक्ष्यमेव) अतः परं गुरुमर्मप्रकाशं व्याचष्टे
भट्टः । एतल्लक्षणस्य हि लक्ष्यं काव्यमित्यादि । तदपि नागेशाश-
यानभिज्ञस्य नागेशाशयं विवृण्वत उपेक्ष्यमेव किमयं मन्दो नागे-
शाशयं व्याचष्टाम् यः गुरुमर्मप्रकाशपाठसंशोधनेऽपि अप्रभुः अत्र
“मर्मप्रकाशः एवं मुद्रितः । “लक्ष्यतावच्छेदकं चैतत्समानाधिकरणं
काव्येत्याद्यनुगतव्यवहारेणास्वादजनकतया च सिद्धजातिविशेष-
रूपमुपाधिरूपं वा काव्यत्वं बोध्यम् इति” अयमपपाठः आस्वादजन-
कतावच्छेदकतया च सिद्धमिति साधुः पाठः तं शुद्धपाठमज्ञात्वैव
पाठशोधनाभिमानिना अशुद्धं पाठं व्याचक्षाणेन मुखेनैव स्वलितम् ।

यदाहुर्मान्याः विवेकभ्रष्टानां भवति विनिपातः शतमुख इति ।

एष हि नागेशाशयः नागेशेन लक्ष्यतावच्छेदकलक्षणयोरैक्य
माशङ्क्य अनुगतव्यवहारेण आस्वादोद्बोधजनकतावच्छेदकतया वा
सिद्धं जातिविशेषरूपमखण्डोपाधिर्वा लक्ष्यतावच्छेदकं, निर्दिष्टञ्च
मूले लक्षणमिति तयोर्विभागमभिप्रैति सर्वं चैतन्मम मर्मप्रकाश-
प्रभायां स्पष्टं भविष्यतीतिसन्तोष्टव्यमवसरं प्रतीक्षमाणैरिति शिवम् ।

इदमपरं नवभट्टस्य व्याख्यानं विभावयन्तु सुधियः नूतनमुद्रित-
रसगङ्गाधरपुस्तकस्य ६ षष्ठे गुरुमर्मप्रकाशस्याधोलम्बमानायां सर-
लायां लघुभूतं लक्षणमाह स्वविशिष्टजनकतेति (भट्ट नेदं लक्षणं
किन्तु लक्षणघटकचमत्कारत्ववत्वस्य सम्बन्धः सचाकाङ्क्षाभास्यः
तदनिवेशकृतमेव लाघवमस्मिल्लक्षणे इति मन्दं मन्दं गृहाण ।)
अयं भावः चमत्कारत्ववत्वमेव काव्यत्वम् चमत्कारत्ववत्वञ्च
स्वविशिष्टजनकतावच्छेदकार्थप्रतिपादकतासंसर्गेण ग्राह्यम् । एता-

वान् मूलानुवादः अत्र स्वं चमत्कारत्वम् तादृशचमत्कारत्वविशिष्टं
 (अस्य प्रथमान्तस्य कुत्रान्वयइति न ज्ञायते) विषयतासम्बन्धावच्छिन्न
 अर्थनिष्ठाया भावनानिष्ठजनकतावच्छेदकता तद्रूपेण संसर्गेणेत्याशयः
 प्रज्ञान्ध तादृशचमत्कारत्वविशिष्टा, अर्थनिष्ठा जनकतावच्छेदकता
 भावनानिष्ठजनकता वा अत्र वैशिष्ट्यं केन सम्बन्धेन । कथं वा
 चमत्कारत्ववत्ता काव्यत्वस्य । नहि भवन्निर्दिष्टसम्बन्धेन सा संभवति
 मूलकारस्तु प्रतिपादकतासंसर्गेण चमत्कारत्ववत्त्वं काव्यत्वे प्रतिपाद-
 यति रसगङ्गाधरमर्मज्ञेन त्वया तु तादृशजनकतावच्छेदकता संस-
 र्गेण तद्वत्ता व्याख्याता । भट्ट कथमवच्छेदकता संसर्गेण शब्दरूपे
 काव्ये तत्त्वं गच्छेत् । टीकां कर्तुं प्रवृत्तोऽसि स्वरूपं वा परिचाय-
 यितुम् । अहो ग्रन्थभेदनपटुता भवन्निबन्धस्य । किं भट्ट “नपादपो-
 न्मूलनशक्तिरंहः शिलोच्चये मूर्छति मारुतस्येति” कालिदासोक्तिरपि
 विस्मृता त्वया सोयंस्वीयेन करेण स्वशिरसि कुठारप्रहारः । प्रज्ञातं
 ते पाण्डित्यम् । किञ्चापरमपि विभावयन्तु सुधियः सरलासौष्ठवम्
 सरलायां २० तमे पृष्ठे गुणीभूतव्यङ्ग्यस्योदाहरणमयंसरसनोत्कर्षी-
 त्यादिपद्यमभिप्रैति भट्टः काव्यज्ञानां शिरोमणिः अये भट्ट यत्त्व-
 यात्रोक्तम् अयं सरसनोत्कर्षीत्याद्यपराङ्गोदाहरणेषु वाच्यापेक्षया
 शृङ्गारस्य प्राधान्यमस्तीति ध्वनिकाव्यत्वमस्याव्याहतम् इति इदं
 प्रदीपकृन्मते रसगङ्गाधरकृन्मते वा प्रदीपकृत्तु अमुं गुणीभूतमभि-
 प्रैति व्याचष्टे च यदत्रैवानुपदं निबद्धं । रसगङ्गाधरकृत्तु द्वितीयकाव्य-
 भेदं लक्षयन् वाच्यापेक्षया प्रधानीभूतं व्यङ्ग्यान्तरमादाय गुणीभूतम्
 व्यङ्ग्यमादायातिव्याप्तिवारणायवधारणमिति व्याचक्षाणः कथं
 मस्य ध्वनित्वमभिप्रैति भवानेव वेत्तु “तेन तस्य ध्वनित्वमेवेति
 परोक्त्या प्रतोरितोऽसि किं । नहिरसगङ्गाधरकृदपराङ्गोदाहरणस्य
 ध्वनित्वमभिप्रैत्यत्र । तेन तवात्रनागेशोपालम्भो न शुभकृदित्यवेहि ।

किंच २० तमे पृष्ठे चित्रान्यत्वमिति प्रतीकमुपादाय वाच्य-

चित्रादि अलङ्कारप्रधानक काव्यभिन्नत्वमिति भट्टव्याख्या । अत्र-
समासेऽपि भट्टेन असन्धि प्रयुक्तम् । अये भट्ट सन्धिप्रकरणं पठ-
पश्चान्नागेशं क्रोष्टा ।

२२ तमे पृष्ठे तृतीयकाव्यलक्षणव्याख्याने भट्टमलिनोद्धारं विभा-
वयन्तु सुधियः । “यत्र व्यङ्ग्यचमत्कारासमाधिकरणो वाच्यचम-
त्कारस्तत्तृतीयमिति लक्षयति जगन्नाथः । तं भट्टो व्याचष्टे व्यङ्ग्य-
कृतचमत्कारस्य असमानाधिकरणः (असहवासी) व्यङ्ग्यचमत्कारा-
पेक्षया वाच्यचमत्कारः स्पष्ट उत्कृष्टश्च यत्र स्यात् इत्याशय इत्यन्तेन ।
अहो भट्ट कथं मूलानुरोधि तव व्याख्यानं मूलकृत्स्नं सर्वथा व्यङ्ग्य-
चमत्कारस्याभावं वदति । लोकोत्तरप्रज्ञेन त्वया व्यङ्ग्यचमत्कारा-
पेक्षया वाच्यचमत्कारस्य उत्कृष्टत्वं स्पष्टत्वं च व्याख्यातं धन्या ते
शिष्टा । एतादृशो एव ते सर्वत्र सरला मलिना पूतिगन्धा चेत्यलम् ।

किञ्चात्र २६ तमे पृष्ठे अन्तःकरणधर्माणां साक्षिभास्यत्वं व्याचक्षा-
णेनानेन भट्टेन रसगङ्गाधर कुठारेण या साक्षिभास्यत्वपदव्युत्पत्तिः
प्रदर्शिता तदस्य वैदुष्यदर्पदर्पणमेव निमालयन्तु सुधियः । साक्षा-
दात्मना भास्यत्वम् । (अये धीधन अस्मिन्विग्रहे साक्षाद्भास्यत्व-
मिति स्यात् क्व गता प्रज्ञा) अयं भावः आन्तरिकधर्मेतरान् घट-
पटादिपदार्थान् अन्तःकरणसंयोगेनायमात्मा प्रकाशयति रत्युत्साहा-
दीनन्तःकरणधर्मास्तु साक्षादयमात्मैव प्रकाशयति इति साक्षिभा-
स्यत्वव्यपदेशः (अहो भट्टस्यास्य साक्षिभास्यत्व व्याख्या तु लोकत्रय-
विलक्षणेति जानन्त्येव सुधियः) । किञ्चात्रैव २६ तमे पृष्ठे विभावा-
दीनां साक्षिभास्यत्वोपपादिका युक्तिरपि हृद्यैव भट्टस्य तथाहि ननु
वासनारूपतयाऽन्तःकरणधर्माणां रत्यादीनामस्तु साक्षिभास्यत्व-
मिति भट्टोक्तिः । अयेभट्ट रत्यादीनां साक्षिभास्यत्वेऽन्तःकरणधर्मत्वं
प्रयोजकम् वासनारूपता वा यद्याद्यस्तदा कालाकाशादीनामनन्तः
करणधर्माणां साक्षिभास्यतया वेदान्तिभिरभ्युपगतानां कथं साक्षि-

भास्यता । वासनारूपता चेत्तदा सिद्धान्तविरोधः कैश्चिदप्यौपनिषद्
 दैस्तेषां साक्षिभास्यता न स्वीक्रियते । किञ्चान्तःकरणसंयोगेनात्म
 बाह्यानर्थान् प्रकाशयति रत्यादीनन्तःकरणधर्मास्तु साक्षादस्मात्
 मात्मेव प्रकाशयति इति साक्षिभास्यत्वव्यपदेशः इति भट्टव्याख्या ।
 किं भट्ट साक्षाद्भास्यते इति साक्षिभास्य इति व्युत्पत्तिमुरीकरोति
 केन वैदिकेन व्याकरणे शिक्षितोऽसि । अनुदाहरणोऽसि न का
 वाच्यता त्वयि अवाच्य इति उपेक्ष्यसे । किंच शकुन्तलादीनां
 भौतिकपदार्थानां विभावादीनां तु कथं साक्षिभास्यत्वमित्याह स्वप्न
 तुरगादीनामितिभट्टः । अये भट्ट शकुन्तलादीनां भौतिकपदार्थानां
 विभावता केन शिक्षिता नहि भौतिकपदार्थानां विभावता कुत्रापि
 मम्मटादिभिरुपन्यस्ता । काव्योपस्थापितानामेव विभावनादिव्या
 पारयोगाद् विभावादिता भवति । तदुक्तं मम्मटभट्टैः कारणान्य
 कार्याणि सहकारीणि यानि च । रत्यादेः स्थायिनो लोके तानि
 चेन्नात्र्यकाव्ययोः । विभावा अनुभावास्तत्कथ्यन्ते व्यभिचारिणः ।
 व्यक्तः सतैर्विभावाद्यैः स्थायीभावो रसः स्मृतः । भावनोपस्थापि
 तानां शकुन्तलादीनां भौतिकत्वं वदन् भवान् भूतेश्वर एव । किञ्च
 भावनामयानां विभावनादीनां साक्षिभास्यत्वे न कोऽपि विरोध इति
 स्वोक्तिविरुद्धश्च । किञ्च भावनामयानां साक्षिभास्यत्वमिति त्वदुक्ति
 रपि असमञ्जसा भावनोपस्थापितानामितिवाच्यम् नहि भावनाया
 साक्षिभास्यता केनापि स्वीक्रियते अनुमेयत्वात्तस्याः ।

किञ्च २७ तमे पृष्ठे आनन्दो ह्ययं न लौकिकसुखान्तरसाधारणः
 अनन्तःकरणवृत्तिरूपत्वादिति मूलग्रन्थं व्याचक्षाणेन भट्टेन यदु
 द्वीर्णं तद्विमृशन्तु सुधियः (अन्यानि सुखानि अन्तःकरणवृत्त्यवच्छिन्न
 चैतन्यरूपाणि रसस्तु अन्तःकरणवृत्त्यवच्छिन्नचिदात्मको न अपि
 शुद्धचैतन्यात्मकः अस्यानुभवे चित्तवृत्तिरानन्दमयी भवति अत्र
 भट्ट अस्यानुभवे चित्तवृत्तिरानन्दमयी यदि भवति तर्हि तव सरस

न स्वप्रकाशता चित्तावृत्यानुभूयमानत्वात् किञ्च यस्यानुभवे वृत्ति-
र्भवति सोऽन्तः करणवृत्त्यवच्छेदरहितः कथमिति भवानेव वदतु ।
अत्रपृच्छामि भट्ट आनन्दमय्याः वृत्तेर्भवनेऽपि कथं वृत्त्यवच्छे-
दराहित्यम् । अस्यानुभवे आनन्दमयीवृत्तिरस्तु तदवच्छेदः किं दण्ड-
वारितो भवति किं प्रमत्ता इव जल्पसि सर्वथा विषयानभिज्ञोसि
नागेशाक्रोशक केन वेदान्ते शिक्षितोऽसि अये पण्डितप्रकाण्ड
अन्तःकरणधर्मस्यापि सुखस्य यदि साक्षिभास्यता तदा आत्मस्वरूप-
सुखस्य वृत्तिभास्यतेति अनुन्मत्तः कोब्रूयाद्भवन्तमृते इत्यलं पङ्कमथ-
नेन । म०म०चतुर्वेदसमर्थिता तव सरला अतीव प्रलापिनीति
चतुर्वेदमुदे एव भूयादिति शम् ।

विलोकयन्तुसुधियः सरलासौष्ठवमपरम्—

२८ तमे पृष्ठे अप्रामाण्यनिश्चयानालिङ्गितागम्यात्वप्रकारकज्ञान
विरहस्य विशेष्यतासम्बन्धावच्छिन्नप्रतियोगिताकस्य विभावता-
वच्छेदककोटाववश्यं निवेश्यत्वात् अन्यथा स्वस्मादेरपि कान्तात्वा-
दिना तत्त्वापत्तेरिति मूलम्—

त द्वयाचक्षणेन भट्टेन इदं व्याख्यातम् । शृङ्गारे कान्तादेर्वि-
भावतावच्छेदककोटौ (अर्थाद्विभावत्वनिर्धारणे) (अहो अपूर्वा
व्याख्या पण्डितमन्यस्य) समवायसम्बन्धावच्छिन्ना प्रतियोगिता
यस्य इदृशस्य अप्रामाण्यनिश्चयेनास्पृष्टस्य इयमगम्याऽस्ति इत्या-
कारकस्य ज्ञानस्याभावोऽवश्यं निवेश्यः । अयंभावः कान्तायाः
शृङ्गाररसे विभावत्वं तदा भवेत् यदा इयमगम्या नास्तीति प्रामा-
णिको निश्चयः स्यात् इति सरला । पश्यन्तु दोषज्ञाः मूलका-
रो निवध्नाति विशेष्यतासम्बन्धावच्छिन्नप्रतियोगिताकस्य भट्टो व्या-
चष्ट समवायसम्बन्धावच्छिन्नप्रतियोगिताकस्येति । अयं पण्डित-
मन्यः विशेष्यतासमवाययोः समानार्थतां विपर्यस्यति । किञ्चिती
योग्यताऽस्य रसगङ्गाधरव्याख्याने किञ्च समवायसम्बन्धावच्छा-

वच्छिन्नप्रतियोगिताकस्य निरुक्ताभावस्य स्वस्वादौ विशेष्ये सत्त्वात् कथं न स्वस्वादीनां विभावत्वम् । मन्द पृच्छकमपि विद्वांसं समवायेन तदभावः कन्यादावस्ति नवेति । अयेमन्द रसगङ्गाधरं कथं प्रहरसि परिचिता ते योग्यता एतद्ग्रन्थाध्ययनेपि नाधिकुरुषे ।

किञ्चात्रैव २९ पृष्ठे कान्तायाः शृङ्गाररसे विभावत्वं तदैव भवेत् यदा इयमगम्या नास्तीति प्रामाणिको निश्चयः स्यात् (सरला) भट्ट एवं न वाच्यम् यस्येयमगम्येति निश्चयो न तस्यापि कान्तादौ शृङ्गारे विभावत्वमिष्टम् त्वद्व्याख्याने न स्यात्तादृशनिश्चयाभावादिति कथं तत्र विभावत्वं संगमयितासि मूलकारस्तु अगम्यात्वप्रकारकज्ञानाभावस्यैव विभावतावच्छेदकोटौ प्रवेशमाह भवांस्तु इयमगम्या नास्तीति प्रामाणिकस्य निश्चयस्य द्वयोः कः साधुवादी इति निश्चिनुषे । हन्त हतो रसगङ्गाधरः अनर्थकारिणा भट्टेनेति स्पष्टम् ।

३० पृष्ठे पश्यन्तु सुधियः रसग्रन्थे रसगङ्गाधरव्याख्यां भट्टस्य भावनाविशेषरूपदोषस्य महिम्ना कल्पितदुष्यन्तत्वावच्छादिते स्वात्मनि समुत्पद्यमानोऽनिर्वचनीयः साक्षिभास्यः शकुन्तलादिविषयकरत्यादिरेव रसः अयं च कार्यो दोषविशेषस्य नाशश्च तन्नाशस्य स्वोत्तरभाविना लोकोत्तराह्लादेन भेदाग्रहात्सुखपदव्यपदेश्यो भवति च पूर्वोपस्थितेन रत्यादिना भेदाग्रहात् तद्रतित्वेनैकत्वाध्यवसानाद्वा व्यङ्ग्यो वर्णनीयश्चोच्यते । इति मूलम् ।

अस्य सरला । रम्योत्पत्तेः पूर्वं शकुन्तलादिषु दुष्यन्तादेर्या रतिर्व्यञ्जनया गृह्यते तथा साकं स्वात्मनि कल्पिताया रतेः (प्रेम्णः) अभेदो भवति इति अयमपि रसः व्यङ्ग्यो वर्ण्यश्च प्रतीयते इत्याशयः (सरला टीका) अवच्छादकत्वञ्च रत्यादिविशिष्टबोधे विशेष्यतावच्छेदकत्वम् (मूलम्) भट्टव्याख्या-रत्यादिविशेषणकशाद्वबोधे विशेष्यतावच्छेदकत्वम् । अर्थात् मत्सवन्धिन एव रत्यादयः सन्तीति आत्मनि रत्यादीनां विशेष्यता कल्पनम् एव अव-

च्छेदकत्वमित्याशयः इति सरला । अत्रेदं विमृश्यम् । रसोत्पत्तेः पूर्वं शकुन्तलादिषु या दुष्यन्तादिरतिः गृह्यते सा व्यञ्जनया गृह्यते तर्हि तस्य रसत्वमेव “व्यक्तः सतैर्विभावाद्यैः स्थायीभावो रसः स्मृत” इतितल्लक्षणांनुगमात् तथाच रसोत्पत्तेः पूर्वमिति व्याख्यानं प्रलाप एव । “तया साकं स्वात्मनि कल्पिताया रतेः अभेदो भवति” इति व्याख्यानमपि मूलविरुद्धमसङ्गतञ्च । तथाहि मूलकारः कल्पित-दुष्यन्तत्वादिनावचच्छादिते आत्मनि इति निर्दिशन् स्वात्मनि-दुष्यन्तत्वकल्पनामेवाभिप्रैति भट्टस्तु कल्पिताया रतेरिति व्याचष्टे । स्वपूर्वोपस्थितेन रत्यादिना तदग्रहात् (भेदाग्रहात्) तद्वर्तित्वेनैक-त्वाध्यवसानाद्वा इति मूलकारो निबध्नाति । सामाजिकनिष्ठयाः रतेः स्वपूर्वोपस्थितेन रत्यादिना भेदाग्रहमेकत्वाध्यवसानं वा वदति । भट्टो व्याचष्टे स्वात्मनि कल्पिताया रतेः इति स्वगताया रतेरेव चर्वणा भवति नान्यगताया निर्वासनस्य रसास्वाद एव न जायते इति आलङ्कारिकसमयः । भट्टस्तु स्वगतां रतिं कल्पितामिति वदति अहो मोहमहिमा । अयेभट्ट नागेशयशोपहर्तुं स्वयशःसम्पादयितुं वा प्रवृत्तोऽसि उभयमपि ते “न पादपोन्मूलशक्तिं रंहोन्यायेन दुर्लभमेवेति कूर्दनाद्विरम ।

किञ्चात्रैव अवच्छेदकत्वञ्च रत्यादिविशिष्टबोधे विशेष्यताव-च्छेदकत्वम् । इति मूलम् । रत्यादिविशेषणकशाद्वबोधे विशेष्यताव-च्छेदकत्वम् इति सरला । अये भट्ट त्वां विहाय रत्यादिविशिष्टबोधे-इत्यस्य रत्यादिविशेषणकशाद्वबोधे इतिको व्याचक्षीत । सुधीरसि सर्वं त्वयि गुज्यते । अये भट्ट रत्यादिविशिष्टबोधस्य सामाजिकनिष्ठस्य ब्रह्मापि शाब्दबोधतां समर्थयितुमनीशः किं भवान् सन्धिज्ञानेऽपि अप्रभुः । अये भट्ट “अर्थात् मत्सम्बन्धिन एव रत्यादयः सन्तीति आत्मनि विशेष्यताकल्पनम्” इदमेवतत्त्वरूपम् केन लोकोत्तरधिष-णेन प्रवारितोसि तर्हि भट्ट रसगङ्गाधरं समूलघातं हंसि । अये भट्ट

सा कल्पनातु इष्टशी दुष्यन्तोहं शकुन्तलाविषयकरतिमानिति नतु मत्सम्बन्धिन एव रत्यादयः सन्तीति, त्वद्व्याख्यानं दृष्ट्वा त्रपापि त्रपते किमु सहृदयः । अयं बोधो न शाद्वबोधो भट्ट इति ग्रहाण इयमेव पद्धतिः सरलाः व्याख्यायाः अनया को व्युत्पाद्यन् ।

यच्च भट्ट ते सरला भावनाविशेषमहिम्नेत्यारभ्य इत्याशय इत्यन्ता सा कस्याशयं किमुच तद्व्याचष्टे इति भवानेव वेत्तु ।

प्रतिवादिशङ्कानां समाधानं तु त्वदाशयवर्णनं विनापि स्पष्टं किमु जलताडनं कुरुषे । स्वात्मनि दुष्यन्तत्वबुद्ध्या दुष्यन्तादिनिष्ठ-स्यरतेरनास्वाद्यता, इति शङ्कांशः परिहृतः । स्वपूर्वोपस्थितेन रत्यादिना तदग्रहादित्यादिनाच स्वीयाया एव रतेश्चर्वणात् स्वनिष्ठस्य तु तस्य शङ्कुतलादिभिरतत्सम्बन्धिभिः कथमभिव्यक्तिरिति दोषांशोऽपि स्वस्मिन् दुष्यन्ताभेदग्रहेण परिहृतो भवति इति आशयः प्रतिवादि-शङ्काप्रतिक्षेपग्रन्थस्येति शिवम् ।

३१ पृष्ठे सरलायाम् इष्टं शैत्यजन्या निर्वृतिस्त्वधिका इति-व्याख्या अत्र इष्टा शैत्यजन्या निर्वृतिस्त्वधिकेति प्रयोज्यम् अन्यथा-ऽध्यापकत्वं कलङ्कतामेति ।

किंच ३२ तमे पृष्ठे बिलक्षणे हि कमनीयः काव्यव्यापारज आस्वादः प्रमाणान्तरजादनुभवात् जन्यत्वं च स्वजन्यभावनाजन्य-रत्यादिविषयकत्वम् इति मूलम् । अस्य सरला स्वं काव्यं तज्जन्या भावना तज्जन्यो रत्यादिविषयक आस्वाद एव काव्यव्यापारज आस्वाद इत्यभिधीयते इति भावः । इति सरला । नहि भट्ट स्वं काव्यव्यापार इति व्याख्येयम् । अन्यथा परम्परया जन्यत्वमास्वादे ग्रन्थकृदभि-प्रेतं कथं काव्यव्यापारि स्यात् । नहि काव्यजन्या भावना यदि सा काव्यजन्या स्यात्तदाऽगृहीतकाव्यार्थस्यापि सा स्यात् । नच तस्य सा भवति इति धियं परिमार्जय । किञ्चात्रैव ३२ पृष्ठे अनिर्वचनीयः सान्निभास्यः शकुन्तलादिविषयकरत्यादिरेव रसः इति रसानुभवे

(भट्ट नायरसानुभवः केनप्रतारितोऽसि रसानुभवे) अनिर्वचनीयता पूर्वमते स्वीक्रियते (अये भट्ट नहिपूर्वमते रसानुभवे अनिर्वचनीयता स्वीक्रियते भ्रान्तोऽसि । पूर्वत्र तु रसे अनिर्वचनीयता तां विस्मृत्याऽबुद्ध्वा वा एवं प्रलपसि धिक्ते मेधाम् ।

किञ्चात्रैव ३२ पृष्ठे सरलायामास्वादनस्य रसविषयकत्वव्यवहारस्तु रत्यादिविषयकत्वालम्बन इति मूलं विवृण्वता भट्टेनेदं व्याख्यातम् । तथाहि भ्रमस्य ज्ञानरूपत्वात्तादास्वादः कथं घटेतेति शङ्कयाम्—शकुन्तलादिरतेरात्मनि भ्रमो भवति रतेरास्वादश्चानुभवसिद्धः ततश्च रतिविषयकास्वादव्यवहारमालम्ब्य रसस्याप्यास्वादो व्यवहियते इत्युत्तरमिति । अत्रेदं प्रष्टव्यम् यदिभ्रमस्य ज्ञानरूपत्वात्तादास्वादः कथं घटेतेत इत्यत्र आस्वादोऽनुभवोऽन्यद्वा किञ्चित् यदि अनुभवस्तदा तदनुभवस्य ज्ञानरूपत्वं प्रतिबन्धकं मनुषे तदा ज्ञानानुभवे विप्रतिपन्नस्य लोकोत्तरा ते स्थितिः नहि कश्चिज्ज्ञानानुभवे विप्रतिपन्नः । किञ्च रतेरास्वादश्चानुभवसिद्ध इति तव ग्रन्थे आस्वादोऽनुभव एव तथा च ज्ञानस्यानुभवविषयता त्वयाप्यङ्गीकृतैव तर्हि ज्ञानरूपत्वात्तादास्वादः कथं घटेतेतिपूर्वापरविरुद्धलिखनं किंफलं जानासि । अलं पङ्कमन्थनेन निष्फलेनेति । न कुर्यान्निष्फलंकर्मेति स्मृतिप्रतिषिद्धमपीति विरम्यते । अस्य सर्वस्य रसप्रकरणस्य सरला विशेषत उपेक्ष्या । इदानीं मुद्रणसामग्रीदौर्लभ्यान्नाधिकं मीमांस्यते सति समये प्रतिपदं प्रतिस्थलं सरलायास्सौष्ठवं विवरीतुं यतिष्ये । अस्य परिशिष्टोऽंशः पृथक् प्रकाश्य इति सुधियः प्रतीक्षन्तु तमिति शिवम् । इति गुरुमर्मप्रकाशकण्टकोद्दारे सरलासौष्ठवसंक्षेपः ।

यदत्र स्वलनं किञ्चिन्ममाज्ञाननिमित्तकम्
तच्छोधयन्तु सुधियः ज्ञाननिर्मलचेतसः

श्री गणेशाय नमः

अथ रसगङ्गाधरमर्मप्रकाशमर्मोद्घाटनस्य

असारतोद्घाटनम् ।

नमस्तस्मैकस्मैचिदमितमहिम्ने पुरभिदे

श्रीमत्कौशिकवंशवारिधिविधुर्जगदादिसूरिः परं
नागेशस्य विकाश्य दूषणराणं स्वं बोधमाचिह्यपत्
तत्सर्वं शुचिदर्पणे मम कृतौ पश्यन्तु विज्ञाश्चिरम्
श्रीमत्कौशिकबोधकौशलमलं व्युत्पत्तिमर्थं पराम् ॥ १ ॥

यत्तु कश्चिदास्थानपण्डितो जगद्वेङ्कटाचार्यः—
निर्मिच्छ क्षमारुहाणामतिघनमुदरं येषु गोत्रा गतेषु
द्राघिष्ठस्वर्णदण्डभ्रमभृतमनसो हन्त धित्सन्ति पादान्
यैः संभिन्ने दलाग्रप्रचलहिमकणे दाडिमीवीजबुद्ध्या
चञ्चूचाञ्चल्यमञ्चन्ति च शुक्लशिखरस्तैश्चः पान्तुभानोः—
इति पद्यमुदाहृत्य अत्र भ्रान्तिभृतां तिरश्चामपि एव—
मानन्दं जनयतीति जगदानन्दहेतुर्भगवानिति व्यज्यते इति

तद्व्याख्यानमुदाजहार ततः अत्र मर्मप्रकाशाख्यटोकाकृन्नागेश-
भट्टः “अन्यदस्योदाहरणमाह यथा वेति ते रविकिरणाः युष्मान् पान्तु
के येषु तरुणामतितिविडमन्तप्रदेशं विदार्य भूमिं गतेषु अतिदीर्घ-
स्वर्णदण्डसम्बन्धिभ्रमेण भृतं पोषितं मनो येषां ते जनाः । हन्ते
त्याश्चर्यम् पादान् किरणान् धित्सन्ति धर्तुमिच्छन्ति । किञ्च यैः
संभिन्ने मिश्रिते तरुपत्राग्रनिष्ठचञ्चलहिमकणे या दाडिमीवीज-
बुद्धिः तथा चञ्चूचाञ्चल्यं ग्रहणार्थव्यापारं अञ्चन्ति कुर्वन्तोत्यर्थः
अत्र भ्रान्तिमानलङ्कारः तेन व्यङ्ग्यमाह अत्रेति अपिनाऽतिरश्चाम्
इति व्याख्यत” इति नागेशग्रन्थमुदाहृत्य पराक्रमते इदम्—

अस्य व्याख्यातुरयं भावः सूदोदयसमये निविडतरुदलविवर-
विस्तृतांस्तरणिकिरणान् जनाः सुवर्णदण्डभ्रान्त्या ग्रहीतुमिच्छन्ति
(इति ते कल्पितव्याख्या नायं नागेशग्रन्थः नागेशतात्पर्यन्तु
सुवर्णदण्डभ्रान्ताः जना रविकिरणेषु गोत्रांगतेषु स्वप्रत्ययपरी-
क्षार्थचरणान् धित्सन्ति धर्तुं निधातुमिच्छन्ति इति । लोके दृष्टम-
पि इदं रजतमिति शुक्तौ रजतविभ्रमे पादेन प्रथमं परीक्षते जनः
पश्चात्प्रवर्तते निवर्तते वेति तत्त्वम्) यैः सूर्यकिरणैः मिश्रिते तरु-
पत्राप्रस्थितहिमजलविन्दौ शुकशिशूनां दाडिमीबीजबुद्धिः ते रवि-
किरणाः युष्मान् पान्तु इति कौशिकः । अये बुध नायं नागेशस्य
भावः इयं तु त्वदीया दृष्टिः नागेशस्तु येषु तरूणामतिनिविडमन्तः-
प्रदेशं विदार्य भूमिं गतेषु इति व्याख्यत् भवांस्तु तस्य तरुदल-
विवरविस्तृतानिति भावं व्याचष्टे अत्र किमुचितमिति सुधियः
विमृशन्तु । किञ्च नागेशः चञ्चलहिमकणे इति व्याख्यत भवांस्तु
हिमजलविन्दौ इति व्याचक्षाणो नागेशं निपिपातयिषुः पराक्रामति
कियान् ते शास्त्रश्रमः स्लाघ्य इति विज्ञाः जानन्तु । किञ्च हिमजल-
हिमकणयोरापामरप्रसिद्धं वैलक्षण्यं चक्षुषी निमील्य विपरियन्नतीव-
श्रद्धेयवचनोसि का ते प्रज्ञाचिकित्सा । मूलोक्तं हिमकणं नागेश-
व्याख्यातमपि अश्रद्धया उपेक्षमाणो विकथसे अहो धाष्टर्यं कलि-
वाहनानाम् ।

अत्रेदं विचार्यते-यत्तु अत्र पूर्वार्धगतस्य धित्सन्तीति क्रियापदस्य
कर्तृपदत्वेन जना इति पदमध्याहृतम् तदनुचितम् उत्तरार्धक्रियाभूत
अञ्चुधात्वर्थकर्तृभूतशुकशिशूनामेव धित्सन्तीत्यत्रापि कर्तृत्वसंभ-
वेनानध्याहारेणैव संभवति निर्वाहेऽध्याहारपक्षस्य दुष्टत्वादिति
कौशिकः । (अत्र क्रियाभूत अञ्चु धात्वर्थेति विसन्धिः प्रामादिकः
अये बुध नहि जना इति अध्याहृतम् किन्तु बहुव्रीहिलभ्यमवैयाक-
रणत्वादध्याहृतमिति वदसि । किञ्चोत्तरार्धक्रियाभूतअञ्चुधात्वर्थे-

त्वादि तववचनमेवात्यनुचितम् । नह्युत्तरार्धस्य क्रियाभूतोऽञ्चु-
 धात्वर्थः क्रियातु कर्त्रादिकारकाणामेव भवति तैर्निरूप्यत्वात्तस्याः
 नहि उत्तरार्धेन क्रिया निरूप्यते तस्याकारकत्वात् । नहि एतावता
 बोधेन नागेशं विजेष्यसे । गौगौःकामदुग्धा सम्यगिति दण्डीपद्यं
 स्मृत्वा सन्तोष्ठव्यम् । किञ्च धित्सन्तीत्यत्रापि कर्तृत्वसंभवेनेत्यपि तव
 मलिना पदपङ्क्तिः इतिपरनिर्देशे सर्वत्रैव प्रायःशब्दानां स्वरूपपर-
 तथा धित्सन्तीत्यस्य क्रियार्थकत्वाभावात्कथं तस्य कर्तृत्वसंभावेनेति
 विचार्य्यम् । एतेनाध्याहारपक्षस्य दुष्टत्वादित्यारभ्य परिर्भाषित-
 व्यो वेत्यन्तः ग्रन्थः शिष्यप्रतारणैवेति गृहाण । नह्यत्राध्याहारः जनानां
 बहुव्रीहिणैवोपस्थितत्वात् योग्यस्यैव समासेनोपस्थापयितुं शक्यत्वात्
 अयोग्याः शुक्रशिशवः, तेषां स्वर्णदण्डत्वभ्रान्तेरसम्भवादप्रसिद्धेश्चेति ।
 कवेर्भ्रान्तिबोधेनैवानन्दजननव्यञ्जनस्येष्टत्वात् । नहि शुक्रशिशवः
 इदं रजतमेषसुवर्णदण्ड इति भ्रान्त्यै प्रभवन्तीति कणेहत्याङ्गीकरणी-
 यम् । नागेशाशयस्तु पण्डितैरपि दुर्ज्ञेयोऽतोनात्रापराध्यति भवान् ।
 किञ्च मर्मोद्धाटनतृतीयपृष्ठे पूर्वार्धगतायाः धित्सन्तीति क्रियायाः
 कर्मवाचकं पदान् इति पदम् । अत्रापि धित्सन्तीति क्रियाया इति
 चिन्त्यमेव पूर्वोक्तविधया अस्य क्रियात्वाभावात् । अत्रैव प्रतीकत-
 योद्घृत्य किरणानिति व्याख्यानम् इतिव्याख्यातम् इति कौशिकः
 (अत्रापि प्रतीकतयोद्घृत्येत्यपि चिन्त्यम् प्रतीकोऽवयवे पुंसीत्य-
 मिधानाद्व्याख्येयस्य कस्यापि प्रतीकत्वाभावात् । कौशिक यत्र प्रती-
 कतयोपादानं तत्रेतिपरनिर्देशोऽवश्यं भवतीति गृहाणानुगृहाण-
 नागेशमिति ।

अथात्रैव २ पृष्ठे यच्च पूर्वार्धगतायाः धित्सन्तीति क्रियायाः कर्म-
 वाचकं पादानिति पदं प्रतीकतयोद्घृत्य किरणान् इतिव्याख्यातम् तद-
 प्यनुचितम् यत्तच्छब्दयोः समानार्थकत्वेन सम्बन्धस्य सर्वसम्मतत्वेन
 (नहि यत्तच्छब्दयोस्सम्बन्धः कस्यापिविदुषः सम्मतः किन्तु तदर्थयोः

तत्र समानार्थकता सम्बन्धे हेतुरिति किञ्च पदार्थः पदार्थेनान्वेति नहि
 पदं पदेन, तस्मात्सर्वोत्रत्यः प्रबन्धः प्रलाप एव) प्रकृते पूर्वार्धे येषु
 इति उत्तरार्धे यैरिति यच्छब्देन किरणान् परामृश्य (अत्र यच्छद्वाभ्या-
 मिति प्रयोज्यम् अग्रे यथा यच्छद्वयोरिति द्विचनान्तम्) तयोर्यच्छ-
 द्द्योर्मध्ये यच्छद्वं विहाय पादशब्देन किरणानां ग्रहणस्यात्यन्तमनु-
 चितत्वात् (अत्र पादशब्देन किरणानां न ग्रहणं किन्तु चरणाना-
 मेव किरणान् इतिपाठस्तु लेखकप्रमादात् चरणान् इति. तत्र पाठः)
 तथाहि यच्छब्देनैव किरणानां ग्रहणे सत्येव तैश्व इत्यत्र तच्छब्देन
 सहान्वयः संभवति (कौशिक नहि अत्रान्वयः किन्तु तच्छब्देन परा-
 मर्शः) प्रकृते तु पादशब्देनैव किरणानां कथनात् तेषां च धित्सन्तीति
 क्रियायां (इदमप्यसाधु इतिपरधित्सन्तिपदेन क्रियाया अनुपस्था-
 नात्) कर्मत्वेन अन्वितत्वाद्वाक्यार्था विश्राम्यति (इदमप्यसम्यक्
 वावदाकाङ्क्षं वाक्यार्थस्याविश्रामात् । अतएव तवापि सम्मतात्रैक-
 वाक्यता सेत्स्यतीति, अर्थैकत्वे चैकं वाक्यं साकाङ्क्षं चेद्विभागे
 स्यादिति एकवाक्यतालक्षणात् किञ्चान्यशब्देनोपस्थापितस्याप्यर्थस्य
 तच्छब्देन परामर्शस्य घटोऽस्ति तमानयेत्यादौ दृष्टत्वात् यच्छब्देनैव
 ग्रहणे तच्छब्देन सहान्वयः संभवतीति त्वदुक्तिस्सुधियां खेदवहा
 नहि शब्दः शब्देनान्वेति किन्तु पदार्थः पदार्थेनेति सर्वसम्मतत्वात्-
 तया धिया नागेशं विजेतुं प्रस्थितोऽसि शोच्यस्ते उद्यमकः । किञ्च
 तैश्व इति तच्छब्देन सहान्वयो न सम्भवतीत्यपि प्रलाप एव नहि
 तैश्व इति तच्छब्दोऽत्र अत्रत्यतच्छब्देनेति प्रयोज्यम्) नच येष्विति
 तच्छब्दस्य तैश्व इति तच्छब्देन सहान्वये (इदमप्यसाधु) (पूर्वो-
 क्तीत्या) नकाचिदनुपपत्तिरितिवाच्यम् । तेष्वित्यस्य स्वर्णदण्डभ्रमे
 विषयतयाऽन्वितत्वेन (इदमपि चिन्त्यम् नहि येष्वित्यस्य सुवर्ण-
 दण्डभ्रमे विषयतयान्वयः किन्तु यदर्शस्य । नहि शब्दः शब्देनान्वेति
 किन्तु पदार्थः पदार्थेनेति गृहाण' वालधीरसि चरमे वयस्यपि) प्रक-

स्यमानवाचित्वात् यच्छद्वयस्य (अत्र प्रक्रम्यमाणवाचित्वादिति प्रयोज्यम्, अवैयाकरणोऽसि नहि शद्वशक्तिं विजानासि, तथापि न प्रक्रान्त परामर्शिता यच्छद्वयस्य किन्तु तच्छद्वयस्य) स्वत एवोपस्थितत्वेन पादानित्यस्य विशेषणीभूतेन तानिति पदेन सह सम्बन्धात् (इदमप्यसाधु पदार्थः पदार्थेनान्वेतीति नियमात् । निराकाङ्क्षत्वादित्यप्यसम्यक्तस्याऽसिद्धेः यावन्महावाक्यार्थनिष्पत्ति निराकाङ्क्षत्वस्यासिद्धत्वात् तथाच कथमन्वयस्यासम्भवइति भवानेव तावद्विचारयतु ।)

अत्र प्रकरणे तच्छद्वयेन सहान्वयः संभवति २ पृ० १७ पं० तच्छद्वयेन सहान्वयोन सम्भवति २ पृ० २० पं० तच्छद्वयेन सहान्वये न काचिदनुपत्तिरिति २ पृ० २२ पं० येष्वित्यस्य सुवर्णदण्डभ्रमे विषयतयाऽन्वितत्वेन २ पृ० २३ पं० प्रक्रम्यमाणवाचित्वत् ३ पृ० १ पं० पादानित्यस्य विशेषणीभूतेन पादानितिपदेन सम्बन्धान्तिराकाङ्क्षत्वात् ३ पृ० २ पं० तैशव इति तच्छद्वयेन सहान्वयासंभवात् ३ पृ० ३ पं० इत्यादिसर्वं प्रमादनिवद्धमिति कौशिकवचनमश्रद्धेयमेव । नहिसामान्यं विशेषस्य विशेषकमसमर्थत्वात् । ३ पृ० ४ पं० तथाच येषु सुवर्णदण्डभ्रमः तान् किरणन् गृहीतुमिच्छन्ति जना इति वाक्यार्थं पूर्णं तैशव इत्यनेन वाक्येन सह सम्बन्धो न गृहीतुं शक्यते (अये कौशिक न हि तैशव इतिवाक्यम् एकतिङ् वाक्यमिति वाक्यलक्षणात् किञ्चनहि वाक्येन सह सम्बन्धः किन्तु पदार्थेन, पदार्थः पदार्थेनान्वेतीति व्युत्पत्तेः । अत्रापि द्विः गृहीतुमिति प्रयुक्तम् व्याधिरयमसाधुप्रयोगस्य । क्वचिद्गृहीतुं क्वचिद्गृहीतुमिति प्रयुक्ते नावधारयति प्रयोक्ता तथ्यम् ।) यदि च पूर्वार्धोत्तरार्धयोर्मिन्नावेव वाक्यार्थौ—येषु भ्रमः तान् किरणान् धित्सन्ति जनाः (नहि बुधकौशिक तथा किन्तु येषु स्वर्णदण्ड भ्रमः तेषु गोत्रांगतेषु प्रत्ययपरीक्षार्थं पादान् चरणान् धित्सन्तीति व्याख्येयम्) यैर्मिश्रिते हिमजलकरणे (नहि कौशिक अत्र हिमकणे इत्येव

वच्यम् मूलानुरोधात्) शुक्रशिशूनां दाडिमिवीजबुद्धिः तैश्वः
 त्त्विति । तदा पूर्वार्धगतानां किरणानाम् उत्तरार्धगतमुख्य
 शक्त्यर्थीभूतरक्षणकृत्वान्वयायोगादुद्देश्यासिद्धिः (अये कौशिक
 ज्ञतार्धनिबद्धास्तैश्व इत्यनेन किरणाः यदि उत्तरार्धगता अपि
 पूर्वार्धनिबद्धैरन्वेतुं प्रभवन्ति यथा तव मते उत्तरार्ध निबद्धा अपि
 शुक्रशिशवो धित्सन्तोत्तिक्रियया एवमस्यापि उत्तरार्धनिबद्धेन सहा-
 नये वाधाभावादन्वयो भवयेव, तर्हि कथं प्रलपसि पूर्वार्धवर्णि-
 तानामुत्तरार्धगतरक्षणकृत्वान्वयायोगादिति । नहीदृक् प्रमाद्यन्
 नागेशं विजेता । (हन्त “घटानां निर्मातुस्त्रिभुवनविधातुश्च कलहोऽद्य-
 तः) संभवत्येकवाक्यत्वे वाक्यभेदस्तुनेष्यते इति वाक्यभेदरूप
 दोषापत्तिश्च (अयेबुध नायं वाक्यभेदः किंतु वाक्यमिदम् ।
 किञ्च वाक्यभेदोऽपि न एकवाक्यताया अनुपदं समर्थयिष्यमाणत्वात्
 नहि प्रतिज्ञामात्रेण वस्तुसिद्धिरिति गृहाण)

यच्च धित्सन्तीति क्रियापदं प्रतीकतया गृहीत्वा धर्तुमिच्छन्तीति
 विवृतम् (अये कौशिक कस्य प्रतीकतया गृहीत्वेति जानासि) तत्तु
 भूतरां वैयाकरणविस्मयावहम् — तथाहि तौदादिकात् धृङ् अवस्थाने
 इति धातोः (अये कौशिक नहि धृङ् अवस्थाने इति धातुः किन्तु धृङ्
 इति, इदं तव वचनं वैयाकरणविस्मयकारि नवा, साधुरसि नागेश-
 यतिमल्लः यस्य ते धातुस्वरूपज्ञानमपीदृक्) सनि कृते दिधीर्षन्ते
 इति रूपम् । भौवादिकात्तु धृञ् धारेण धृङ् अवध्वंसने इति च धातोः
 (नहि कौशिक धृञ् धारणे धृङ् अवध्वंसने इतित्वयानिर्दिश्यमानं
 धातुः प्रकृतिस्थो भव) दिधीर्षन्ति दिधीर्षन्ते इति च रूपम् निष्पद्यते
 (कौशिक निष्पद्यते इति प्रयोज्यम् विस्मयन्ते खिद्यन्ति च सुधियः)
 धित्सन्तीति रूपन्तु जौहोत्यादिकात् डुधाब्धारणपोषणयोरिति
 धाब् धातोः (अये कौशिक डुधाब्धारणपोषणयोरिति धाब्
 धातोरित्यत्र कथं पदार्थान्वयः) सनि मीमेत्यादिसूत्रान्निष्पद्यते
 धित्सन्तीति धातुमिच्छन्तीति (अये कौशिक पूर्वं धर्तुमिच्छन्तीति

विवृतम् इति त्वया निबद्धम् । इदानीं विग्रहस्तु धातुमिच्छन्तीति किमर्थं निर्दिश्यते । अस्तु अयं विग्रहः नागेशेन तु विवृतम् धित्सन्तीति पदं 'नतु विगृहीतम्, ततश्च किं विग्रहविवरणयोः समानार्थतां पश्यसि' यदि न तदा कथमुपद्रवसि नागेशग्रन्थम् । इदमेव त्वया साधनीयम् धित्सन्तीत्यस्य धर्तुमिच्छन्तीति कथं न विवरणम् । किञ्च पूर्वोदाहृतस्य ३ पृष्ठे यच्चेत्यारभ्य धातुमिच्छन्तीत्यन्तस्य प्रबन्धस्य नित्यसाकाङ्क्षस्य कुत्र पूर्वत्र परत्र वान्वय इति भवानेव तावद्विचारयतु । जीवत्कवेराशयस्य दुरवगमत्वात्) तथा च बृहन्मञ्जूषेत्यादि प्रामादिकमिव प्रतिभातीत्यन्तो भवदीयग्रन्थः सर्वथा उपेक्ष्यः द्वेषमूलश्च । अशक्तस्तत्तदं गन्तुं ततो निन्दति दुर्जन इतिलोकोक्ति-संवादी चेति गृहीत्वा उचितमनुष्ठेयम् ।

किञ्च कौशिक बृहन्मञ्जूषादीनां मर्मोद्धोटनं चिकीर्षसि, न पादपोन्मूलनशक्ति रंहः शिलोच्चये मूर्छति मारुतस्येति स्मृत्वा सन्तोष्यम् । धित्सन्तीत्यस्य धर्तुमिच्छन्तीतिविवरणमेव अतएव त्वया ऽपि विवृतमिति असकृदुपन्यस्तम् 'विवरणं नाम तत्समानार्थकपदान्तरेण तदर्थकथनम् यथा श्रोत्रियश्छन्दोऽधीते । नर्मदायां सरयवां च भवौ दाविकसारवावित्यादि । अतोऽग्रे ४ पृष्ठे नच धित्सन्तीत्यारभ्य येनोक्तदोषः स्यादित्यन्ता तवोक्तिः तत्समन्वयश्च अर्थानुवादमात्रपरत्वेत्यारभ्य प्राणान्धारयतीत्यन्तः ग्रन्थः निरर्थक-एव' विमतमर्मप्रकाशस्य विवरणरूपात्वात् । किञ्च गृहीतुमिच्छन्ति आदातुमीहन्ते इति द्वयमसाधु आद्यस्यानुशासनविरुद्धत्वात् द्वितीयस्येहेच्छयोरसामानार्थकत्वेन प्रमादमात्रत्वात् । नहि धित्सन्तीत्यस्यार्थानुवादतया कश्चित्प्रज्ञावान् आदातुमीहन्ते इति प्रयुक्ते इति-चिन्त्यस्तेऽर्थानुवादः साधुप्रज्ञोऽसि । किञ्चान्नैव ३ पृष्ठे । जघृक्षन्ति आदित्सन्तीत्यादिरूपेण भाव्यमित्यपि असम्यगेव । तथाचैवंविध-व्युत्पन्नस्य ते नागेशविजिगीषा दुराशैवेति अवधारय) किञ्च चतुर्थपृष्ठे धर्तुमिच्छन्तीति तु प्रकृतिप्रत्ययविभागप्रदर्शनपूर्वकमर्थ-

विवरणम् (अये कौशिक धित्सन्तीत्यस्य धर्तुमिच्छन्तीति कथं प्रकृतिप्रत्ययविभागपूर्वकमर्थविवरणम् । किं कौशिक धर्तुमिति प्रकृतिमिच्छन्तीति प्रत्ययं मनुषे नहि धित्सन्तीत्यस्य धर्तुमिति प्रकृतिरिच्छन्तीति प्रत्ययः सर्वथाऽवैयाकरणोसि किं त्वां वदामि । अये कौशिक इदृशी ते मलिना पङ्क्तिपरम्परा असकृदुदाहृता उदाहरिष्यते च तथा । किं ते नागेशाक्रमणं यशसे । किंच ४ पृ. तदापीत्यारभ्य निरोद्धुं शक्नुयादित्यन्ता समला ते पदपङ्क्तिपरम्परा त्वामसहृदयमुच्चैःक्रोशमाक्रोशतीति गृहाण । एतेन ४ पृ. नाप्येतल्लेखकमुद्रापकेत्यारभ्य ५ पृ. न्यूनतापत्तारित्यन्तो ग्रन्थः सर्वथोपेक्ष्यः । सर्वस्यास्य त्व प्रतिभाकल्पितत्वेन प्रलापप्रायत्वात् । अत्रेदमेकं वाक्यम् यथा येषु गोत्रां गतेषु स्वर्णदण्डभ्रमलुब्धमनसो जनाः पादान् चरणान् धित्सन्ति स्वप्रत्ययप्रामाण्यपरीक्षार्थं, यैः संभिन्ने दलाग्रप्रचलहिमकणे दाडिमीवीजबुद्ध्या शुकशिशवः चञ्चूचाञ्चलमञ्चन्ति ते मानोरंशवः पान्तु इति । अत्र विधित्सितवाक्यार्थस्तथाविधमान्वंशकर्तृकपालनमेव तस्य यावदाकाङ्क्षमप्यवसानमेवेति गृहाण "स्वार्थबोधसमाप्तानामङ्गाङ्गित्वव्यपेक्षया । वाक्यानामेकवाक्यत्वं पुनः संहृत्य जायत" इति न्यायादिति सर्वं सुस्थम् । एतेन ५ पृ. तथासति जनाः किरणान् धातुमिच्छन्तीति वाक्यस्य स्वाभिमतप्रक्षेपेच्छाल्पार्थानवबोधकत्वान्यूनतापत्तेरित्यन्तोग्रन्थ उपेक्ष्यो नागेशानुक्त्वात् । पादान् चरणानिति मर्मप्रकाशपाठः किरणानिति शोधकलेखकप्रमाद एव । एतेन ५ पृष्ठे यदपीत्यारभ्योपेक्षणीयमित्यन्तः कौशिकग्रन्थ एव उपेक्ष्यः कुकल्पनामात्रत्वादित्यलम् ।

यदपि हन्तेत्यस्य आश्चर्यमिति व्याख्यानम् तदप्यस्वरसम् तथाहि उदयसमयतरुदलसरणिर्विसृततरणकिरणकृतकयष्टिभ्रमेण ग्रहणप्रवृत्तजनदर्शनात्खलुवक्तव्यमाश्चर्यं जनानाम् नियमेन वृत्ताधोगमनम् मध्यान्हे संभवात् आतपवाधया नतु प्रभाते, अतो न तत्र जनप्रसक्तिः (साधु कौशिक साधूच्यते कल्पकोऽसि धन्या ते

कल्पना “नमः पतन्त्यात्मसमं पतन्निवण” इति पूर्वैरप्युक्तम् । पार्श्व-
द्वयारोपितवृक्षमार्गेण गच्छतां जनानां वृक्षाधोगमनं स्वतः प्राप्तमिति
गृहाण, न छिष्टकल्पनावसरः) किञ्च बुद्धिपूर्वकप्रवृत्तिमतां जनानां
वृक्षाधःप्रदेशे स्वर्णदण्डप्रसक्तिरसम्भावितैव (नहि कौशिका-
सम्भाविनी तादृगमार्गेण गच्छतां जनानां तथाविधान् रविकिरणान्
प्रातःकाले मन्दालोके दृष्ट्वा अयं स्वर्णदण्डः केनचिद्भाग्यवता विस्मृत्य
त्यक्तं इति बुद्धिः सुलभैव । प्रवृत्तिं प्रति ज्ञानमात्रस्यैव हेतुत्वात्
भ्रान्तस्यापि प्रवृत्तिदर्शनात्) भ्रमोऽपि हि स्वोचितदेशकालादिक
मपेक्षते नहि पेटिकानिक्षिप्तरसनादाम्नि मुग्धानामपि भ्रमः । तमस्यपि
सर्पत्वभ्रमः किन्तु मन्दालोकवीथ्यादिनिपतितायामेव रज्जौ सर्प-
त्वभ्रमः अतः सुतरां न तद्ग्रहणेच्छा प्रसक्तिः तथा च नाश्चर्य्य-
प्रसङ्ग इति कौशिकोद्भाविताद्भुतदूषणगणः (अये कौशिक किं नात्र
भ्रमोचितदेशकालादिकं पश्यसि येन भ्रमे विप्रतिपन्नोऽसि वन-
मार्गेणारुणोदये ऽर्धोदये वा सूर्य्यस्य गच्छतां जनानां गहनवनान्ध-
कारेण मन्दालोकसचिवानां तिर्य्यगरुणतरणिकिरणान् धरणिगतान्
दूरात्प्रेक्ष्य अहो भाग्याल्लब्धः स्वर्णदण्ड इति ज्ञानं हर्षश्च सर्वथा-
सम्भवति एतावताऽपि यदिकश्चिद्भ्रमसाधने विप्रतिपद्येत तदा कस्त-
द्वोधने उपाय इति सन्तोष्यमेव सुधीभिः “ज्ञानलवदुर्विदग्धं
ब्रह्मापि तं नरं रज्जयतीति” शिष्टोक्तिमनुसन्धायेत्यलम् । तथाच
स्वर्णदण्डत्वभ्रमस्य सूपपन्नत्वात्सुतरान्तजिघृक्षाप्रवृत्ती हर्षश्चेतिसर्वं
सम्भवतीति आश्चर्य्यमेव हन्तेत्यस्यार्थः । निपुणमतीनामेव भ्रम
आश्चर्य्यकारीति लोके दृष्टम् नानिपुणमतीनां भ्रमस्तथा । शुकशिशूनां
तत्र स्वर्णदण्डत्वभ्रमस्तु शपथनिर्णय एवेति । किञ्च तिरश्चामप्येव-
मानन्दं जनयतीति मूलदर्शनात् भ्रमस्यानन्दजनकत्वमवगम्यते
नहि तिर्य्यञ्चः स्वर्णदण्डप्राप्त्या मोदन्ते तेषु वा पादान् निधाय
मोदन्ते इति केनापि प्रमाणेन प्रसिद्धया वा अवगतम् मोदप्राप्ति-
लिङ्गस्यानवगमात् । उत्तरार्धे तु चञ्चुचाञ्चल्यव्यापारस्य स्फुटमव-

गमात् तदवगमः । अतिर्य्यक्षु तु आत्मदृष्टान्तेनैवानुमेय इति बोध्यम् ।
यदि जनानामानन्दहेतुत्वं न विवक्षितं चेत्तदा अपिपदस्य का गतिः
जगत्पदस्य का दशा इति तावत् स्वयमेवावधारय । किञ्च एवंविधायाः
भ्रान्तेर्लोकेऽपि संभवात्स्वतःसंभवित्वमिति ग्रन्थस्य कोपपत्तिरिति
चिन्तय । लोकपदेनातिर्य्यग्लोको जगन्नाथस्याभिप्रेतः नहि तिर्य्यग्लो-
के तथाविधभ्रमसंभावना भ्रमस्य स्वतः संभवित्वे हेतुरिति
ज्ञानचक्षुरुन्मील्य सश्रद्धं चिन्तय कदाचिच्चेति ध्यास इति शिवम् ।

किञ्च कौशिक नहि मुग्धानामपि भ्रम इति तवपदपङ्क्तेः कोर्थः
मुग्धानां भ्रमवतां न भ्रमः इत्यर्थस्तदा बाधः स्वीकृतिविरोधो वा
मुग्धानां सुन्दराणां न भ्रम इति तु प्रतिज्ञाभात्रमार्काञ्चित्करम् । किं
मोहभ्रमपदार्थो भिन्नावभिप्रेषि इत्यादि सर्वं तवनागेशन्दिजनि-
ताज्ञानपरिचायकमेवेत्यलम् जलताडनेन । ५ पृ० १५ पं०—

अपिच उदाहृतश्लोकस्यालङ्कारेण वस्तुध्वनित्वसमन्वयोपपा-
दनपरे “अत्र भ्रान्तिभृतां तिरश्चामप्येवमानन्दं जनयतीति जगदा-
नन्दहेतुर्भगवानिति व्यज्यते इति मूलकृद्वाक्ये” तिरश्चामपीत्यत्र
व्याख्यात्रा अपिना अतिरश्चामिति व्याख्यातम् तदपि न विमर्दस-
हमिति कौशिकस्तथाहि किमत्र वाच्यम् किं वा व्यङ्ग्यमिति विचारे
अलङ्कारेण वस्तुध्वनेरुदाहरणादलङ्कारस्य वाच्यत्वम् भगवतः
सूर्यस्य जगदानन्दहेतुत्वस्य व्यङ्ग्यत्वं च वक्तव्यम् तथैव चोक्तं
व्याख्यात्रापि “अत्र भ्रान्तिमानलङ्कारः तेन व्यङ्ग्यमाह अत्रेति ग्रन्थेन
अतश्चोक्तांशे न विवादः किन्तु अनुपदमेव अपिना अतिरश्चा-
मिति यल्लिखितं ततु स्ववचनविरुद्धं कुत इति चेत् अपिना अतिर-
श्चामपीति मूलकारवाक्यघटकीभूतेन अपिशब्देन अतिरश्चां-
तिर्य्यग्लोके भिन्नानामेवमानन्दं जनयतीत्यनुषङ्गेन योजना कार्या ।
एवञ्चापेः समुच्चयार्थकत्वम् तथाच जगदानन्दहेतुत्वस्य व्यङ्ग्यत्वा-
सिद्धिः । तिर्य्यगतिर्य्यग्वदितसमुदायो हि जगच्छब्दार्थः तत्र तिरश्चा-
मानन्दहेतुत्वं श्लोकस्योत्तरार्धलभ्यो वाच्यार्थः अतिरश्चामानन्द-

हेतुत्वं तु पूर्वार्धलभ्यो वाच्यार्थः इत्थं च तिर्य्यगतिर्य्यगघटित-
समुदायरूपजगदानन्दहेतुत्वस्य वाच्यार्थत्वान्न व्यङ्ग्यत्वमिति कृत्वा
तेन व्यङ्ग्यमाहेत्यादिपूर्वोक्तत्ववचनाविरोधः स्फुट एव । न च भ्रम-
भृतमनस इति दाडिमीत्रीजबुद्ध्या इति च भ्रमस्य वाच्यत्वम् वाच्य-
स्यैवालङ्कारत्वमिति भ्रान्तिमानलङ्कारः व्यङ्ग्यं तु तिरश्चामतिरश्चा-
श्चानन्दहेतुत्वं तिर्य्यगतिर्य्यगघटितसमुदायरयैव जगद्रूपत्वात् तत्र
तिर्य्यगानन्दहेतुत्वमुत्तरार्धलभ्यो व्यङ्ग्यार्थः अतिर्य्यगानन्दहेतुत्वं
पूर्वार्धलभ्यो व्यङ्ग्यार्थः आनन्दस्योभयोरर्धयोश्शद्वैकवाच्यत्वाभावा-
व्यङ्ग्यत्वमिति वाच्यम् । मूलकारवाक्ये “अत्र भ्रान्तिभृतां तिरश्चा-
मप्येवमानन्दं जनयतीति जगदानन्दहेतुर्भगवानिति व्यज्यत इत्यत्र
तिरश्चामप्येवमानन्दं जनयनीति वाक्यानन्तरमितिकरण वलात्तस्य च
हेत्वर्थकत्वाज्जनयतीत्यन्तं वाच्यार्थः” जगदानन्दहेतुर्भगवानित्यय-
मर्थो व्यङ्ग्य इति च स्वरसतः प्रतीतेः । तर्हि तिर्य्यगानन्दजनकत्वं कस्य
शद्वस्य वाच्योर्थ इति चेत् भ्रान्तिवाचकयो रस्वर्णदण्डभ्रमदाडिमीवी-
जबुद्धिशद्वयोरेव वाच्योर्थ इति गृहाण भ्रान्तेः कथमानन्दरूपत्वमि-
ति चेत् वृत्त्यवच्छिन्नचैतन्यरयैवानन्दरूपत्वात् भ्रान्तेरपि वृत्तिविशेष-
त्वात् । न च भ्रान्त्या आनन्दो जन्यते न तु भ्रान्तिरेवानन्द इति वा-
च्यम् आनन्दस्य जडधर्मत्वाभावात् चैतन्यैकरूपत्वात् । चैतन्यस्य
च नित्यत्वाज्जन्यत्वानुपपत्तोः अतएव रत्यवच्छिन्नचैतन्यमेवरस
इत्यादि रसप्रकरणे द्रष्टव्यम् इतिकौशिकस्य मर्मोद्घाटनग्रन्थः ।
अत्र क्रमेण मम विचारः—

अये कौशिक अपेः समुच्चयार्थकत्वे कथं जगदानन्दहेतुत्वस्य
व्यङ्ग्यत्वासिद्धिः नहि त्वत्प्रतिपादितश्लोकोत्तरार्धपूर्वार्धवाच्यत्वं
जगदानन्दहेतुत्वस्य तथाच ६ पृ० ५ पं० इत्थं चेत्यारभ्य विरोधः स्फुट-
एवेत्यन्तो निबन्धस्तण्डुलतुष इव निःसारः । किंच ततः परं न च
भ्रमभृतमनस इत्यारभ्य व्यङ्ग्यत्वं इति वाच्यमित्यन्तोपि ग्रन्थः
तथैव । किञ्च कौशिक “व्यङ्ग्यत्वं इति वाच्यम्” तथा ७ पृ० २०

५० “दानंअपिना”—७ पृ० १४ प० “अतिघनं अत्यन्तसान्द्रं”
 “वृक्षाणां उदरं” “पारं अञ्चन्ति” चेत्यादिकमवसने वा अचि वा
 अनुस्वारलिखनं तवातीवाज्ञानं प्रकाशयत् विदुषामरोचकं धत्ते ।
 किञ्च कौशिक—एषु शब्देषु गंगाधर पंडित सांद्र हंत विंद्वलंकारा-
 भिसंध्यानंदव्यंग्यदंडादिषु तव निबन्धे परः शतं निबन्धेषु परस्वर्ण-
 वर्णहीनता तव बुद्धिकृता दर्पोक्ति भाजं त्वां धिक्कुर्वन्ती पण्डित-
 पदादधः पातयतीति अवधेहि । अहोधाष्ट्यैविजयते । प्रकृतमनुस-
 रामः—किञ्च कौशिक—मूलकारवाक्ये अत्र भ्रान्तिभृतां तिरश्चा-
 मप्येवमानन्दं जनयतीति जगदानन्दहेतुर्भगवानिति व्यज्यते इत्यत्र
 तिरश्चामप्येवमानन्दं जनयतीतिवाक्यानन्तरमितिकरणवलात्तस्य
 च हेत्वर्थकत्वात् जनयतीत्यन्तं वाच्यार्थः । साधु कौशिक साधूच्यते
 इतिकरणवलात् जनयतीत्यन्तं वाच्यार्थः । कौशिक कस्य पदस्य
 वाक्यस्य वा जनयतीत्यन्तं वाच्यार्थः । एतादृशस्य विशिष्टार्थस्योप-
 स्थापकं पदं वाक्यं वा वाचकमत्र नोपलभ्यते श्रीमतां कौशिकानां तु
 अन्धकारेऽप्यप्रतिहतचक्षुषां तस्योपलब्धः संभविनीति मन्ये । अये
 कौशिक नहि प्रतिज्ञामात्रेण वस्तुसिद्धिः सा तु हेतुमपेक्षते वक्तव्यो
 हेतुः । यदि तवोत्तरग्रन्थाद्धमशब्द एव तदुपस्थापक इति अभिप्रा-
 यस्तदा शोच्योऽसि । भ्रमादिशब्दस्य वृत्तिविशेषशक्तावपि आनन्दा-
 शक्तेः भ्रान्तिर्मिथ्यामतिभ्रम इत्यनुशासनात् । यत्तु—कौशिकवचनं
 भ्रान्तेः कथमानंदरूपत्वमिति चेत् वृत्त्यवच्छिन्नचैतन्यस्यैवानन्द-
 रूपत्वात् भ्रान्तेरपि वृत्तिविशेषत्वात् इति, तदपि न भ्रान्तेरानन्द-
 रूपतासमर्थकम् । अये कौशिक वृत्त्यवच्छिन्नचैतन्यस्यानन्दरूपत्वे-
 ऽपि वृत्तेरनानन्दत्वात् । नहिवृत्त्यानन्दयोरेक्यं येन त्वेष्टं सिद्ध्येत्
 तदुदाहतरसगङ्गाधरेणापि वृत्त्यवच्छिन्नचैतन्यस्य रसरूपता
 सिद्ध्यति नतु वृत्तेस्तथाच भ्रमादिपदेन कथमानन्दस्योपस्थितिः
 कथञ्च जगदानन्दहेतुत्वरूपस्य विशिष्टार्थस्य वाच्यतासिद्धिरिति ।
 अस्थाने भ्रान्तोऽसि अतः शोच्योऽसि । यदि भवान् यावज्जीवन-

कालेनापि भ्रमवृत्तेरानन्दरूपतां समर्थयेत्तदा तव वैदुष्यमुरीकर्तुं प्रतिजाने । साधु वेदान्ते अधीती विचक्षणश्चासि । स्थालीपुलाकन्यायेन परिचितं ते वेदान्तवैदुष्यं बहूपाधिरपि भवान् कलिकातानगरात् सांख्यतीर्थोपाधमेव लब्धवान् धन्योसि तवोपाधिपटलेनैव प्रभाविताः जनास्त्वां लोकोत्तरपण्डितं मन्यन्ते निरर्थिकैव नागेशाक्रमणपरम्परा “इष्टस्यार्थस्य संसिद्धौ कोविद्वानिति” सदुक्तिविरोधात् । किञ्च कौशिक तुष्यतु सज्जनन्यायेन भ्रातेरानन्दरूपतायामपि इतिकरणबलादत्र भ्रान्तिभृतां तिरश्चामपि आनन्दं जनयतीत्यनेन बोध्योऽर्थः कस्य वाच्यः भ्रमादिशब्दस्तु आनन्दमात्रमुपस्थापयति तवमते ! ‘शिष्टोर्थः कस्य’ प्रतिपादयितुं प्रभवसि सुधियाम्पुरः नहि मन्दशिष्यप्रतारणामात्रं वैदुष्यम् किन्तु सुधियांपुरः तत्त्वविवेचनमिति श्रद्धस्त्व ।

तथा एवमेवानुभव इत्यारभ्य स्ववचनविरोधः स्फुटएवेत्यन्तः ग्रन्थः सर्वथोपेक्ष्योऽनुभवस्य शक्यार्थव्यवस्थापकत्वात् ‘तदर्थो शक्तपदेन तदर्थबोधे भ्रान्तेन तत्पदस्य तदर्थशक्तेरसिद्धेरिति’ गृहाण ।

किञ्च कौशिक शुकानां जनानां च यावद्वाङ्मयीवीजबुद्धिः यावच्च स्वर्णदण्डभ्रमस्तावदेव सुखं तदेवाविवाञ्छितं च, आसंसारमेकस्य कस्यापि वस्तुनो नैकान्तसुखजनकत्वं तेन किं तस्य सुखहेतुत्वमपैति । किं प्रातकूलमाचरति पुत्रे नश्यति धने दुःखजनकेऽपि सुखहेतुत्वमपैति, सर्वैरपि तयोः सुखहेतुत्वस्य स्वीकारात् तथैवात्रापि यावद्धर्मकालमानन्दजननाज्जगदानन्दहेतुर्भगवानिति व्यपदेशे व्यङ्ग्ये वा न काप्यनुपपत्तिरिति गृहाण । तेन दुःखमेव नतु सुखलेशोऽपीति निबन्धः सर्वार्थार्थशून्य इत्यपि गृहाण । किञ्च ७ पृ० १४ पं० तथा चेत्यारभ्य स्ववचनविरोधः स्फुट एवेत्यन्तस्तव निबन्धोऽपि अश्रद्धेय एव । नहि आनन्दहेतुत्वं भ्रमजनकत्वं कैरप्यनङ्गीकारात् । भ्रमशब्दस्य भ्रमवाचकत्वेऽपि आनन्दशक्तत्वात् तद्विना भ्रममवाप्तावधानं विषयवचनस्याज्ञान-

मूलकत्वेनाश्रद्धेयत्वात् । ७ पृ० १७ सप्तमपङ्क्तौ—सर्वस्येत्यारभ्य
इत्येतत्सर्वमित्यन्तो ग्रन्थः सर्वथोपेक्ष्यः पूर्वयुक्तिनिबन्धनैः । ततश्चात्र-
इदं पठनीयम् अस्याः दाषपरम्परायास्समालोचकाज्ञानपरम्परैव-
मूलमिति । किञ्च कौशिक अत्र यद्यपीत्यादिना यदुक्तं तदपि
अश्रद्धेयमेव, द्राघिष्टेत्यादिपदस्यैव कर्तृपस्थापकत्वात् तथाच तव
तथापीत्यारभ्य साहसं कृतमित्यन्तो ग्रन्थः पूतिकूष्माण्डमिव
दूरनिरसनीयः । नहि जना इत्यध्याहृतं किन्तु बहुव्रीहिलभ्यमेव
व्याख्यातमिति श्रद्धत्स्व पूर्वोक्ताभिर्युक्तिभिः । वस्तुतस्तु शुकशिशव-
इति कर्तृपदस्य पूर्वार्धानिवेशः कवितायामीषदस्वारस्यं कविताऽ-
परिपक्वधियां कौशिककल्पानां हृदयमारोहदपि” न सहृदय-
हृदयमारोहेदिति वयं पश्यामः । अथेदानीं मूलकारतात्पर्यानुरो-
धिनी तदनुगुणपदरचनारूपा च कौशिकव्याख्या बुधैर्विलोक्या ।
तथाहि—इदञ्च पद्यं पाण्डितराजविरचितासु पञ्चसु लहरंषु सुधा-
लहर्यां संहृद्धं । सुधालहरीं वषयस्तु त्युत्यतया सूय्ये इति कौशिकः ।
अत्रेदं विचार्यम् । (जगन्नाथानामतसुधालहर्यां निबद्धमिदं
पद्यमित्येतावदेवालम् आधिकस्य अजागलस्तनायमानत्वात् । किञ्च
पञ्चसु लहरंषु लहर्यामिति असाधु असम्बद्धत्वात् तथाहि
पञ्चषु लहरंषु इति निर्धारणसप्तम्याभिप्रेता । अन्यस्याः अस-
म्भवात् आत्माश्रयादिदोषकवलितत्वात् । तथाच जातिगुणादिभि-
रुद्देशस्य समुदायात्पृथक्करणमेव निर्धारणम् अत्रजात्यादिभि-
रुद्देशस्यापृथक्कृतेरिति ।) अत्रैव तत्किरणवर्णनपरं चेदमिति
कौशिकः । यदि तत्किरणवर्णनपरमेवेदं पद्यम् तदाऽत्र भ्रान्ति-
रुतां तिरश्चामप्येवमानन्दं जनयतीति जगदानन्दहेतुर्भगवानिति
व्युत्पद्यत इतिरसगङ्गाधरग्रन्थस्य कागतिस्सर्वथा कौशिक एवासि-
त् तव सूक्तिमीमांसनेनेत्यलम् । अत्रायमन्वयमुखः श्लोकार्थः
कौशिक अत्रान्वयमुखइति विशेषणं व्यर्थम् श्लोकार्थस्यान्वय-
पत्वात् तदेवाभिर्युक्तैस्तात्पर्यार्थ इति कथ्यते । प्रदार्थानां पदैरेवा-

पस्थितत्वात्तेषां सम्बन्धस्यैव श्लोकप्रतिपाद्यत्वादिति अन्वयविदो
 जानन्त्येव) अतिघनं अत्यन्तसान्द्रं (अत्राचि अनुस्वारः अज्ञा-
 नमूलः ग्रन्थकृतः । वृक्षाणां उदरं (अत्राप्यचि अनुस्वारस्तथैव ।
 निर्भिद्य भित्वाइति व्याख्यानं हास्यकरम् पण्डितानाम् । सूर्य-
 किरणेषु (विषये) इतिसप्तम्यन्तयोः सामानाधिकरण्यं वैयधि-
 करण्यं वा सामानाधिकरण्ये कथमसमानवचनता । यदि सूर्य-
 किरणेषु इत्यत्रतसप्तम्याः विषयत्वमर्थस्तदा विषये इतिसप्तम्याः
 कोऽर्थः कुत्र च तत्सम्बन्धः । स्वर्णदण्डेत्यत्र कथं न नित्यः परस-
 वर्णः) दीर्घतरसुवर्णर्याष्टभ्रान्तिपोषितमनसः (अये कौशिक-
 भ्रान्त्या कथं मनसः पोषणम् किञ्च तत्पोषणं जानासि । शुक्-
 शिशवः कीरपोताः (अये कौशिक किं कीरपोता इतिव्याख्यान-
 मपेक्षितं जिज्ञासूनां, किंवा जलताडनमेव करोषि । चञ्चू-
 चाञ्चल्यं त्रोटिव्यापारं अञ्चन्ति च पूजयन्ति च बहुमन्यन्ते इत्यर्थः
 वाञ्छन्तीति यादत् अञ्चुर्गातिपूजनयोरिति हि धातुरिति कौशिकः
 (अत्र किञ्चिद्वक्तव्यमापतितम् तदित्थम्—अये कौशिक शुक्-
 शिशवः किं त्रोटिव्यापारं पूजयन्ति कथं पूजयन्ति इति भवान्
 जानाति । किं कौशिक त्रोटिव्यापारं वाञ्छन्ति नतु कुर्वन्ति इति
 त्वदभिमतम् । कथं तेषां सा वाञ्छा त्वयाऽवधृता । किं कौशिक
 इयमेव मूलकारतात्पर्यानुपोधिनी व्याख्या , अहो ते व्याख्यान-
 कौशलम् । अये सुधियः धातोः क्रियासामान्यमप्यर्थः तथाच
 अञ्चन्तीत्यस्य कुर्वन्तीत्यर्थः अतएव प्राञ्चो वैयाकरणाः फल-
 व्यापारयोर्धातुराश्रये तु तिङः स्मृता इत्याहुः । अतएव नागेशेन
 अञ्चन्ति कुर्वन्तीत्यर्थ इति व्याख्यातम् । किञ्च समोद्धाटनस्य
 ९ पृष्ठे अयमभिसन्धिरित्यारभ्य यदभिसन्धिवर्णनं तदपि विलोक-
 नीयम् । तथाहि तथा तादृशसमये तरुपत्राग्रस्थिततुहिनविन्दोरेक-
 तस्त्वरुणारुणकिरणच्छुरणादन्यतः स्वाभाविकाभास्वरशुक्लरूपवत्त्वाच्च
 दाडिमीफलबीजभ्रान्त्या शुक्लशिशवस्तत्र चञ्चू व्यापारयितुं

तच्छन्तीति कौशिकः । अत्रेदं विचार्यम्—दाडिमीफलबीजभ्रान्तौ
 क्तोरक्तत्वमपरत्राभाश्वरशुक्लरूपवत्त्वं नियामकमित्यत्र किं निमि-
 त्तम् । मूलेतु—यैः संभिन्ने दलाग्रप्रचलहिमकणे इत्येवोपनिबद्धम्
 यदि कौशिकव्याख्यानुमारेण उभयरूपवत्त्वं प्रयोजकं भवेत्तदा
 तपि उपनिबद्धयेत नोपनिबद्धम् । प्रत्यक्षविरुद्धञ्च दाडिमीबीजस्य
 क्तोरक्तत्वमभावादिति कौशिकाज्ञानविलसितमेव मूलतात्पर्या-
 रोधि व्याख्यानम् । किञ्च मर्मोद्घाटनस्य नवमपृष्ठे—अथो-
 ग्दतश्लोके अलङ्कारेण वस्तुध्वनिमुपपादयति अथेत्यादिना ॥
 भ्रान्तिमानलङ्कारः सच वाच्यएवेत्यत्र न चर्चा उक्तव्याख्या-
 सारेण पूर्वोत्तरार्धाभ्यामपि तिरश्चामेव शुक्रशिशूनां भ्रान्ति-
 जननादितिकौशिकः । अत्रेदं विमृश्यम्—पद्यपूर्वोत्तरार्धाभ्यां शुक्र-
 शिशूनां कथं भ्रान्तिजननम् । किं कौशिक शुक्रशिशवः पद्यपूर्वोत्तरार्धे
 ष्ठित्वा श्रुत्वा वा भ्रान्ताः, किंवा भवानेव तथा भ्राम्यति । शुक्रशि-
 शूनां तच्छवणं तत्पठनं वा असंभावितमेवेति भवानेव भ्राम्यति ।
 किञ्च पूर्वोत्तरार्धयोरेव भ्रान्तिजनने हेतुता विवक्षिता चेत्तदा
 ध्वनिना यैः संभिन्ने दलाग्रप्रचलहिमकणे इति किमर्थमुपनिबद्धम् ।
 ज्ञायते त्वं रसगङ्गाधरं प्रहरसि व्याख्यासि वेति कौशिक एवासि-
 तम् । अथ कौशिकः—उक्तयुक्त्या भ्रान्तेरेवानन्दरूपत्वात्
 न्यैर्गानन्दजनकत्वं वाच्यार्थेति । (अये कौशिक न वाच्यार्थ-
 द्वाच्यार्थतायाः सुरुगुरुणापि दिव्यवर्षसहस्रेणाप्युपपादयितुमश-
 क्यत्वात् । किञ्च मूलपद्येऽपि भ्रान्तिरानन्दरूपा तव व्याख्यान-
 त्रैकप्रतिपाद्या नतु तदानन्दरूपताप्रतिपादकः कश्चिच्छब्दोऽस्ति ।
 यदि दाडिमी बीजबुद्धिशब्दस्यैव तद्वाचकत्वमभिप्रैषि चेत्तदातवाऽ-
 नस्य का चिकित्सा, सर्वथा लोकोत्तर एवासीत्युपेक्ष्यसे । किञ्च
 रश्चामपीत्यत्र अपि विरोधे बुद्धिपूर्वकप्रवृत्तिशून्यत्वान्तिरश्चामान-
 जननाप्रसङ्गेऽपि विषयवैलक्षण्यप्रयुक्तानन्दजनने बुद्धिपूर्वकप्रवृ-

त्तिमतां जनानामानन्दजननं दण्डापूपिकान्यायसिद्धमिति जगदानन्द-
हेतुत्वं व्यङ्ग्यमेवेति भाव इति कौशिकः । अत्रेदं विचार्यम्—यदि
तिरश्चां बुद्धिपूर्वकप्रवृत्त्यभावस्तदा शुकशिशूनां प्रवृत्तौ दाडिमीवी-
जबुद्ध्यादिकं कथं प्रवृत्तिहेतुत्वेनोपन्यस्तम् । यदि बुद्धिशब्देन प्रमाम-
भिप्रायिचेत्तदा स्वयं भ्रान्ताऽसि । रजतार्थिप्रवृत्तौ रजतभ्रमस्यापि
न्यायादिदर्शनेषु बहुश उपनिबद्धत्वात् । किञ्च कौशिक विषयवैलक्ष-
ण्यस्यानन्दजनने प्रयोजकता उत तज्ज्ञानस्य यदि आद्यस्तदा तत्र प्रमा-
णाभावः यदि चान्त्यस्तदा कथं तव ग्रन्थसङ्गतिः । किञ्च यदि तिरश्चां
बुद्धिपूर्वकप्रवृत्तिशून्यत्वादानन्दजननाप्रसङ्गस्तदा कथमत्र दण्डापूपि-
कान्यायस्यावसरः तदवसरस्तु तदा भवेद्यदा भगवन्बुद्धिपूर्वकप्रवृत्ति-
शून्यानां तिरश्चामपि यदि आनन्दहेतुस्तदा बुद्धिपूर्वकप्रवृत्तिमतां
मनुष्याणामानन्दहेतुरित्यत्र किमुवक्तव्यमिति दण्डापूपिकान्यायस्य
स्वरूपम् भवेत् । यदि कौशिकमते तिरश्चामानन्दजननाप्रसङ्गस्तदा
कौशिकदण्डेनैव हतो दण्डापूपिकान्यायः । हा अविद्ये प्रभवसि जग-
द्विजेतुम् । कौशिक अनयैव योग्यतया नागेशं विजेतुं प्रस्थितोऽसि
धिक्षते मौढ्यं धाष्टयञ्चेत्यलम् ।

किञ्च मर्मोद्धाटनस्य ९ नवमे पृष्ठे अस्यान्वित्यारभ्य विशेषतो-
ऽयं स्वारास्यचेत्यन्तो निबन्धो विशेषतः शिशुरोदनमेवेति उपेक्ष्यते ।

किञ्च १० पृष्ठे नन्वित्यरभ्य शुकशिशूनां सुवर्णदण्डभ्रमदा-
डिमीवीजभ्रमयोः संभवादित्यन्तोऽपि निबन्धात्त्वमदोऽह एव ।
तथाहि बुद्धिपूर्वकप्रवृत्तिशून्यत्वाच्छुकशिशूनां स्वर्णदण्डज्ञानं कथं
संभवेदिति चेन्न मनुष्यस्येव तिरश्चामपि आहारनिद्राभयमैयुनादि
विषयेषु बुद्धिपूर्वकप्रवृत्तिमत्त्वदर्शनात् इति ग्रन्थस्य ९ पृष्ठनिर्दिष्टबुद्धि-
पूर्वकप्रवृत्तिशून्यत्वात्तिरश्चामिति स्ववाक्यविरुद्धत्वात्प्रलापकल्प-
त्वात् किञ्च हेयोपादेयज्ञानस्य प्रवृत्तिसामान्यं प्रति प्रयोजकत्वात्
तिरश्चां तदभावे दाडिमीवीजे प्रवृत्तिर्निश्चयफलान्निवृत्तिश्च कथं
स्यात्सित्यलं कौशिकवचनानुसारेणेति ॥

अतः परं कौशिकेन मर्मोद्धाटनस्यैकादशतमपृष्ठादारभ्य समा-
प्यन्तं शरदिन्दुरिवाह्लादजनकइत्यादि तथा सरसिस्रवदाभाति
यादि तथा पुरःपुरस्तादरिभूपतीनामित्यादि च पद्यान्युदाहृत्य
व्युत्पत्तिनैपुण्यं ख्यापयता मर्मोद्धाटने यत्पराक्रान्तं तत्सर्वं
रुमर्मप्रकाशकण्टकोद्घारे विस्तरत उत्सारितमिति तत एव
ष्टव्यमित्यलम् । किञ्च

“गौगौः कामदुघा सम्यक् सुप्रयुक्ता स्मृता बुधैः
दुष्प्रयुक्ता पुनर्गोत्वं वक्तुरेव हि शंसतीति” पद्यं सदास्मर्तव्यम् ॥
सम्यग्विभाव्य मयका समुदीरितानां श्रीभट्टवेङ्कटकृताविह
षणानाम् । निर्मत्सरो यदि समुद्धरणं विदध्यादस्याहमुज्ज्वलम-
र्मतिमानमामीति शिवम् ॥

मीमांसागहने प्रचारचतुरः श्रीब्रह्मविद्यागुरुः
काणादे परिनिष्ठितोऽमलमतिः प्रष्टोऽक्षपादीयके ॥
नित्यं नृत्यति नर्तकीव कविता यस्यास्यरङ्गे व्यधात्
सोऽयं श्रीहरिनाथपण्डितमणिर्भव्यं प्रबन्धं नवम्
सुमद्रा जननी यस्य काशीनाथो महागुरुः
विश्वेशभक्तिर्भगिनी स जयत्यलमुच्चकैः ॥

गुरुमर्मणि शल्यस्योद्धारो यो विहितो मया ।
अनेन प्रीयतां देवः कृष्णश्चाणूरमर्दनः ॥
इति श्रीपदवाक्यप्रमाणपरिनिष्ठितश्रीपण्डितहरिनाथशर्मकृतौ
गुरुमर्मप्रकाशमर्मोद्धाटनस्यासारतोद्धाटनम् ।

कण्टकोद्धार परिशिष्टम्

अस्यां भूमिकायां साहित्यवलभीवल्लभेन मञ्जुकविना घनाक्ष-
रीयं पठिता—

शब्दशास्त्रशेषधिरिवड्डिकिकामवीक्ष्य मनाङ् नव्यतर्ककङ्किकासु भ्रम्याः वि-
प्रतिदीयन्ते । बाह्यज्ञानसंपादकसामयिकचर्चा नास्ति व्युत्पादककाव्यकथाः यद-
कर्णे नोपनीयन्ते । अश्रुतान्यत्राक्यघोरनिर्घोषाः क्रियन्तेतमाम् मञ्जुनाथ सव-
सत्यं वच्मि चेन्मे क्षमादीयन्ते । विषमविवादोदकग्रस्तास्तर्कमात्रपराः केव- वि-
लमलर्कसमाः साम्प्रतं प्रतीयन्ते । इति घटे

अत्र मञ्जुनाथेति सम्बुद्ध्यन्तो निर्विभक्त्यन्तो वा प्रयोगः यद-
असाधुः । खिडिक्किकाशब्दः प्राकृतः प्रयुक्तः कवयितुर्निर्माणाक्षमता-
मुद्योतयति । अलर्कसमाः इति प्रयोगोऽपि प्रयोक्तुर्दुर्दृशीलत्वादिव्य-
ञ्जयन् विदुषां वैमुख्यमापादयति इति एवं पठनार्थम्—

सम्प्रति सुमूढाः एण्डितत्वं म भनेतुं सदोमञ्चमभिगम्य धृतकाचनयना वरम् ।
वेषभूषाभङ्गीरभिनविका विभावयन्तश्चालयन्तो बाहूचयनानि मुहुरत्वरम् ॥
विदुषां समाजं दूषयन्तो गालीमालासारैः मूढैः करतालैर्लुप्तगतिमतिताः परम् ।
नगरनिकुञ्जे जनपुञ्जेषु भषन्तां हन्त घ्नन्तः श्रुतिरन्ध्राणि विलांक्यन्ते कलावरम्

किञ्च साहित्यवलभीमारूढस्य मञ्जुकवेः मञ्जुरचनापि
विलोकनीयैव यथा—(साहित्यवैभवे विहारिणोऽनुवादः)

दृशमुपैतिकनकं न वपुराप्य कनकसमकान्ति ॥

भूषणानि करकर्कशस्पर्शतया प्रतिभान्ति ॥

अत्र असमासे ल्यप् प्रयोगः आङ्ग्योगे अर्थासङ्गतिः । वपुराप्य-
कनकं दृशं न उपैति अत्र दृग् ज्ञानं ज्ञातरि त्रिष्वित्यभिधानाज्ज्ञाना-
र्थकत्वे यदि ज्ञानविषयता न तदा कथं करकर्कशस्पर्शतया भान्ति ।
ज्ञातरि तु तदसंभव एव । अपूर्वेयं रचना सुकविमन्यस्येति ।

अत्र मामकीनं पद्यं—हरवामावरकनकवपुषि कनकं न विभाति यदस्याः

स्पृष्ट्वा माधव करकठिनं कनकं प्रतियन्ति वयस्या

इयं चापरा रचना मञ्जुकवेः—क्षणं चलेत्तिष्ठेत्क्षणं बाहौ प्रियमासाद्य

हर्म्यतटात्पश्यति घटां वनिता तडिच्छटाद

अत्रत्यापि रचना पूर्ववदेव । “बाहौप्रियमासाद्य” इदं वाक्यं व-
“भुजप्रीतमगरद्वारि” इत्यस्यानुवादरूपम् अहोक्रियत्साम्यं विवरणं म

वित्रियमाणयोः । किञ्च क्षणं तिष्ठेत्क्षणं चलेत् हर्म्यतटात्पश्यति
घटामिति वाक्यानां क्रियान् विप्रकर्षः त्रीणि वाक्यानि जातानि” इदं
सर्वं विहारीपद्यस्य हठादुपमर्दनम् । मृगयुजालपतिताकुररीव क्रोशति
विहारिकविता । इदं साहित्यवैभवं भट्टस्य । किञ्च करिणां घटना-
घटेत्यभिधानक्रोशं विस्मृत्योपेक्ष्य वा विहारिणा प्रतारितो भट्टः मेघे-
घटाशब्दं प्रायुक्तं अहो रचनापाटवमस्य ।

अत्र मदीयमिदम् पद्यं पठनीयं—

श्यामगरे विनिधाय भुजं गच्छति तिष्ठति लवमभिका ।

आरूढा वलभीमनुपश्यति पलेयं घनमभिका ॥

किञ्च साहित्यवलभीवल्लभस्यापरापि रचना दर्शनीया यथा—

राजति नलपटान्तरित मेतन्मुखमवधेहि ।

ध्रुवं कलानिधिरुल्लसति कालन्दी सलिलेहि ॥

अत्रापि वाक्यत्रयं वाक्यद्वयं वा जातं । अत्र मामकं पद्यमिदम्—

नीलपटान्तरित मुखविधुमवलोक्य समानि जगन्ति

कालिन्दीसलिले प्रतिबिम्बितमिन्दुममुं प्रवदन्ति ।

अग्रेच मदीयरचनया सह भट्टरचनाविलोकनीया—

ख मरुण मालीना निशा चटकालीध्वनिरिति ।

रतिपाली परयासमं वनमाली न समेति ॥ भट्टस्य

रज्यति गगनमरुणकिरणै रजनी सजनी चलितैव

रमयति हरिरपरां दुर्ललितां भाग्यदशाकुलितैव । इदं मम ।

टटकी धोई धोवती चटकीलो मुखजोति

लसति रसाई के वगर जगर मगर दुर्ललोति । इति विहारिपद्यम्

अस्यानुवादरूपम् पद्यम् भट्टस्य—

रुचिरा मुखरुचिरालसति विशदा शाटीभाति

महाकान्तिराभावहा महानसे प्रतिभाति । इति भट्टः

अनुवादरूपे भट्टपद्ये प्राकृतपद्यस्य छायालवमपि नास्ति अत्रापि

वाक्यत्रयम् । न कस्यापि केनापि सम्बन्धः जगद्भववाक्यवत् । अत्र

महानसस्य कान्तिरन्यस्या वा कान्तिरितिसन्देह एव । द्वयमप्य-

सुन्दरञ्च अहो मञ्जुरचना मञ्जुकवेः ।

अत्र मदीयानि पद्यानि विलोक्यानि यथा—

असहा तापभरस्य वरा धावति वदनं भृशमच्छम् ।

प्रसरन्ती मुखकान्तिरमुष्याः द्योतयते गृहमच्छम् ॥

विशदाभं परिधायाम्बरमधुना जितविधुवदना सा ।

भासयते भवनं द्युतिमद्द्रुतमेहि ललितसदना सा ॥

तापततेरसहा बाला धावति वदनं भृशमच्छम् ।

उद्गच्छद्द्युतिघनमदसीयम् भासयते गृहमच्छम् ॥

अतिसालीनायाः सदा पिहितवदनाया मुखविधुदर्शनं कामय-
मानस्य कृष्णस्य प्रियसहचरीवाक्यानि-अयमेवावसरस्तन्मुखेन्दु-
दर्शनलाभस्येति द्रुतमेहि ।

गता न शिशुता द्युतिरितो यौवनमङ्गमुपैति

द्विविधरङ्ग कौशेयमिव तनुराभ्यां रुचिमेति । इयं भट्टरचना

लसति तनौ शैशवलवमङ्गेऽङ्कुरिता यौवनशोभा

चित्रपटी शोभामनुकुरुते तत्सङ्गततनुशोभा । इति मदीया ।

एषां पद्यानां समीचीनत्वमीमांसा भविता प्रकाशनसामग्रीदौ-
र्लभ्यात् नायमवसरः । किन्तु भट्टरचनां तद्विषये भट्टगर्वोक्तिं स्मर-
तश्च मे इदं जगन्नाथपद्यं हृदयपथमवतरति यथा—

निर्माणे यदि मार्मिकोऽसि नितरामत्यन्तपाकद्रव-

न्मृद्वीका-मधुमाधुरी-मदपरीहारोद्धुराणां गिराम् ।

काव्यं तर्हि सखे सुखेन कथय त्वं समुखे मादृशाम्

नोचेद्दुष्कृतमात्मना कृतमिव स्वान्ताद्वहिर्माकृताः ॥ इति ।

व्याकरणाशुद्वयस्तु एकस्मिन्नेवपद्ये बहूनि सन्ति कण्ठकोद्वारे
उदाहृतानि । अत्रापि मनागुदाह्रियते यथा—भूमिकोदाहृतकवितो
वाचां विसृजन्ति अत्रोच्चारणे विसृजतेः प्रयोगः प्रणताः प्रसन्नहृदा-
मिति कर्मणि षष्ठी । मञ्जुनाथमिथ्यैवाभिमानभरादत्र निर्विभक्ति
मञ्जुनाथपदम् । निरुद्धप्रतिज्ञावयमित्यादौ सविशेषणे एकस्मिन्
वयमिति बहुवचनम् । कियदणायामिसर्वे साहित्यवल्लभीवल्लभस्य

रचना व्याकरणाशुद्धिकलुषिता पूतिगन्धा नाशिकावैमुख्यमिवा-
पादयन्ती उद्वेगकरी एवेत्यलम् विज्ञेषु ।

प्रस्तुतस्य राधामाधवविलासस्य कियन्ति छन्दांसि सुधियां
तोषायोपह्रियन्ते दृष्टिप्रसादेन पश्यन्तु विज्ञाः—यथा

नहि सौरभमधुना मधुरं मधु नहि विकशनमिह काले ।
कलिमलिराश्रयते विकशिष्यति किं भविता सखि काले ।
हा सखि कपटपटुं शयितं परिचुम्ब्य विलोक्य कपोले
उद्गतरोमततिं विनता समचुम्बिषि चारु कपोले ॥
आयत-नयन-कोणशर-विलसनभङ्गिभरा इह रामाः ।
कति न समा भुवि सन्ति परैव विलोकनकलाभिरामा ॥
परिहर कुञ्जभवनमधुना परिसर भवनं सुखमूलम् ॥
विकशति कमलकुलं चटकावलिराश्रयते श्रुतिमूलम् ।
मुक्तो मुक्तमनांस्यपकर्षति वद्धो बन्धनकारी
वालो बालकुरङ्गनयनि तव बालकालविषधारी ।
स्फुरसि वामभुज चेत्कमिता मिलिता यदि जीवनमूलम् ।
आलिङ्गेयथमुं परिहृत्य त्वयैव परं सुखमूलम् ।
सखि लज्जां परिहाय नयनमविभाव्य सतामुपदशम्
वाजीवाशु विकर्षन्मामनुधावति माधवदेशम् ।
कुललज्जाऽभिनवाभिरतिर्विकलाऽनुकुलं ब्रजवाला
भ्रामरिकेव भ्रमत्यनिशं विमना विदुषी शशिभाला
शिशुलालनमिषतोऽन्तिकमेत्य छली छलयन्नतिमूढाम्
अङ्गुल्याभिमृशन् वद्धो मम मूर्च्छितवान्नतिमूढाम्
विरहज्वरभरसंवरीता तव हरि-हरिरिति निगदन्ती
माधव तव रसतो ज्वारतोत्थास्यति मन्ये प्रलपन्ती
आलोकयितुमिहेच्छसि वामन विरहदशामदसायाम्
परिहर पदरवमनुसर मानुषपशुगतिमत्र मदीयाम्
कीलितेव माधवहृदये गोपालि दृढं सखि मग्ना ।
तव सपन्नजनताहृदयेषु विभासि शल्यमिव लज्जा ॥

। अत्रान्नं दातुमात्रं तत्रैव कर्तव्यमिति

कण्टकोद्धारः कृतः नक्तमप्राक्षेणुम् । अत्र स्वनिबन्धे मयःपि विध्यारोपितान्
 दोषान् परिहरता भट्टभाषैवानुसूता । यद्यपि कृते प्रतिकृतं कुट्यादिसने
 प्रतिहिंसनमिति नयमनुसृत्य तथाचरितं तथापि तन्मम दुःखायैवेति सर्वं
 निवेद्य इदं प्रार्थये यदि कश्चित्सुधीः अत्र तत्त्वबुभुक्षया मीमांसेत तदा तं
 प्रति मीमांसितुं रसगङ्गाधरदूषणोद्धारान् श्रोतुं च सदा सोत्साहमुत्कोऽस्मि ।
 अत्र कण्टकोद्धारस्यान्ते परिशिष्ट रूपतया जगूवेङ्कटाचार्य कृत "सप्तप्रकाश
 मर्मोद्घाटनस्य, असारताप्रदर्शनमपि कृतं यदन्ते निबद्धम् । अस्यैव श्रीवेङ्कटा-
 चार्यनिबद्धस्य ग्रन्थस्य व्याख्यारूपः प्रतिध्वनिरूपो वा नवभट्टनिन्दा
 निबन्धः नात्र किञ्चिदपूर्वं नागेशगालीप्रदानादन्यदिति । श्रीमान् जगूवेङ्कटा-
 चार्योऽपि सविनयं निवेद्यते नात्र मयाऽपराद्धम् नागेशस्य जगद्गुरोर्मिथ्या-
 क्षेपान् परिहरता शिष्यकृत्यमेवानुष्ठितमिति क्षाम्ययन्तु सन्तो भवन्त इति-
 बुधसेवी हरिनाथ शर्मा ।

शास्त्ररत्नाकरस्यान्तं यातोहं यदनुग्रहात् ।

तेभ्यो गुरुभ्यः सश्रद्धं निबन्ध सुममर्पये ॥